

ذِكْرُ قَانَ الذِّكْرَى تَنْفَعُ الْمُؤْمِنِينَ

(خدا کی یاد دلائیے کہ یاد دلانا مومنوں کو نفع پہنچاتا ہے)

ذکر حبیب کم نہیں وصل حبیب سے

المسئب

محافل میلاد مبارک

میں پڑھنے کیلئے نہایت مستند

صالحین علیہم السلام

ذکر حبیب

از قلم

مبلغ اعظم حضرت علامہ شاہ عبدالعظیم
الصدیقی رحمہ اللہ
القادوسی الرضوی

والد گرامی

قائد اہلسنت حضرت علامہ شاہ احمد نورانی رحمہ اللہ

ذِكْرٌ فَإِنَّ الذِّكْرَ تَنْفَعُ الْمُؤْمِنِينَ

(خدا کی یاد دلائیے کہ یاد دلانا مومنوں کو نفع پہنچاتا ہے)

ذکرِ حبیب کم نہیں وصلِ حبیب سے

المستحب

محافل میلاد مبارک

میں پڑھنے کیلئے نہایت مستند

ذکرِ حبیب

از قلم

میرزا اعظم حضرت ملا شاہ عبدالعظیم
الصدیقی صاحب

والد گرامی

قائد الامت حضرت ملا شاہ احمد نورانی

اولیٰ بلت سیکال بان، مظاہر تہذیب

پتہ: جٹانوی کھوجا آباد 0333-8173630

marfat.com

Marfat.com

جملہ حقوق بحق کمپوزنگ بھون، نائٹر محفوظ ہیں

نام کتاب..... ذکر حبیب علیہ السلام

از قلم..... مرحوم حضرت شاہ عبدالعظیم قادری رضوی

تقریب..... قائد اعظم حضرت شاہ احمد نورانی

با اہتمام..... شیخ محمد سرور اوسکی

تعداد..... 1100

سن اشاعت..... یکم دسمبر 2010ء

صفحات..... 160

ہدیہ..... 120 روپے

ملنے کے پتے

جلالیہ صراط مستقیم گجرات / نظامیہ کتاب گھر اردو بازار لاہور
رضا بك شاپ گجرات / مکتبہ مہریہ رضویہ کالج روڈ ڈسکہ
مکتبہ رضائی مصطفیٰ چوک دارالسلام سرکلر روڈ گوجرانوالہ
مکتبہ فیضانِ مدینہ سرائے عالمگیر، مکتبہ الفجر سرائے عالمگیر
مکتبہ فیضانِ اولیاء کامونکی / مکتبہ فیضانِ مدینہ گھکڑ
مکتبہ فکرِ اسلامی کھاریاں / کرمانوالہ بک شاپ اردو بازار لاہور
صراط مستقیم پبلی کیشنز 5,6 مرکز الاویس دربار مارکیٹ لاہور
سنی پبلکیشنز گوجرانوالہ، مکتبہ ضیائیہ اقبال روڈ راولپنڈی
مکتبہ مہریہ کاظمیہ جامعہ انوار العلوم نیو ملتان / مکتبہ صابریہ لاہور

﴿حُسن ترتیب﴾

(حصہ اول)

صفحہ	عنوان	صفحہ	عنوان
60	اولاد کے حقوق.....	5	پیش نظر.....
61	تفصیل حقوق اولاد.....	9	عرض اول.....
62	لڑکیوں کا خاص حق.....	15	ثمرات و محبوبیت.....
65	پردہ کے احکام.....	25	اللہ والوں کی پہچان.....
68	ظہورِ نڈی.....	30	ایمان کا بیان.....
69	ولادت باسعادت.....	33	اعمالِ صالحہ.....
74	قیام برائے ادائے سلام.....	35	ابتداء وحی.....
74	عرض سلام بدرگاہِ خیرالانام.....	37	نماز کا بیان.....
77	رضاعت.....	38	حقیقت نماز.....
77	قیمتی و بچپن.....	40	روزہ کی حقیقت.....
77	عالم شباب.....	42	زکوٰۃ مال.....
77	بعثت.....	44	حج کی حقیقت.....
78	ہجرت.....	48	اجناسِ سنت.....
79	رحلت.....	49	حقوق والدین.....
80	دُعا.....	53	بھائی بہن کے حقوق.....
82	فریاد بہ بارگاہِ سرکارِ بغداد.....	55	حقوق زوجین.....

﴿ذکرِ محبوب علیہ السلام حصہ اول﴾

—◆●❖❖❖●◆—

﴿حُسن ترقیب﴾

(حصہ دوم)

صفحہ	عنوان	صفحہ	عنوان
142 محفل میلاد مبارک	84 نغمہ توحید
145 تعین وقت	87 ترانہ نعت
146 محفل کی زینت	88 مقصد تخلیق انسانی
146 مسند و منبر و نعت خوانی	112 تزکیہ باطن
151 خلیہ مبارک	114 گناہ اور اس کی حقیقت
156 عرض سلام بہ طالب قیام	114 شرک و کفر
158 دُعا	116 تکلم
160 پاکستانی حکومت	127 جھوٹ
	129 توبۃ الصَّوح

.....

.....

.....

.....

پیش لفظ

میرے حضرت والد ماجد حضرت مبلغ اسلام مولانا شاہ محمد عبدالعلیم الصدیقی القادری الرضوی قدس سرہ العزیز اپنی بے حد تبلیغی مصروفیات کے باوجود جب بھی فرصت پاتے تو اپنی روحانی تسکین کے لیے ”ذکر حبیب“ اپنا وظیفہ نظم و نثر فرمایا کرتے تھے۔

الحمد للہم الحمد للہ کہ حضرت اقدس قدس سرہ کی وصایا شریفہ میں یہ بات بھی تھی کہ آپ کے افکار عالیہ کی طباعت کی ہر عاشق نبی و نحب رسول کو اجازت ہے۔ مسلمانان عالم کے لیے حضرت والد ماجد علامہ شاہ محمد عبدالعلیم الصدیقی القادری الرضوی کی تمام تالیفات مشعل ہدایت اور منارہ نور ہیں۔

شاہ احمد نورانی الصدیقی

تعارفِ مصنف

محسنِ ملت، نازشِ اہل سنت، مبلغِ اسلام، حضرت علامہ مولانا شاہ محمد عبدالعلیم الصدیقی میرٹھی ابن حضرت مولانا محمد عبدالکلیم رحمۃ اللہ علیہ ۱۵ اربرمضان المبارک ۳۳ اپریل (۱۳۱۰ھ/۱۸۹۲ء) کو میرٹھ (یو۔ پی انڈیا) میں پیدا ہوئے۔ آپ رحمۃ اللہ علیہ کا سلسلہ نسب حضرت سیدنا صدیق اکبر رضی اللہ عنہ سے ملتا ہے۔ آپ رحمۃ اللہ علیہ کے والد ماجد عظیم المرتبت درویش صفت عالم دین اور بلند پایہ شاعر تھے اور جوشِ تجلّس کرتے تھے۔ آپ رحمۃ اللہ علیہ کی والدہ ماجدہ نہایت پاکباز خاتون تھیں، ابھی آپ رحمۃ اللہ علیہ صرف ۱۲ سال کے ہی تھے کہ شفیق والد کا سایہ سر سے اٹھ گیا، یہ آپ رحمۃ اللہ علیہ کی والدہ ہی تھیں جنہوں نے بہترین تربیت کر کے آپ رحمۃ اللہ علیہ میں اعلیٰ صفات و صلاحیتیں پیدا کیں۔ ابتدائی تعلیم گھر پر ہی حاصل کی، چار سال دس ماہ کی عمر میں قرآن پاک پڑھ لیا، اُردو، فارسی اور عربی کی ابتدائی تعلیم والدِ گرامی سے حاصل کی، بعد ازاں جامعہ قومیہ میرٹھ میں داخل ہوئے اور سولہ سال کی عمر میں درسِ نظامی کی سند حاصل کی۔ آپ رحمۃ اللہ علیہ کو شروع ہی سے تبلیغِ اسلام کا شوق تھا اس لئے علومِ جدیدہ حاصل کرنے کے لئے اٹاوہ ہائی سکول سے میٹرک پاس کیا اور پھر ڈویژنل کالج میرٹھ میں داخلہ لیا (جو اب میرٹھ یونیورسٹی ہے) ۱۹۱۷ء میں بی۔ اے کا امتحان امتیازی حیثیت سے پاس کیا، کالج کی چھٹیوں کے دنوں میں اعلیٰ حضرت امام احمد رضا بریلوی رحمۃ اللہ علیہ کی خدمت میں بریلی شریف حاضر ہو کر اکتسابِ فیض کرتے رہے اور بالآخر آپ رحمۃ اللہ علیہ کے دستِ حق پرست پر بیعت ہوئے اور خلافت و اجازت سے سرفراز ہوئے اور آپ رحمۃ اللہ علیہ کے ارشاد پر اپنی زندگی تبلیغِ دین اور خدمتِ اسلام کے لئے وقف کر دی اور اپنے نجی خرچ پر پیغامِ اسلام دُنیا کے کونے کونے میں پہنچایا۔ میرٹھ کالج کی تعلیم کے دوران ہی آپ رحمۃ اللہ علیہ کو آل برما ایجوکیشنل کانفرنس کا صدر منتخب کیا گیا۔ آپ رحمۃ اللہ علیہ نے حکیم احتشام الدین سے فنِ حکمت سیکھا۔ مختلف قوانین کی کتب کا مطالعہ بھی کیا۔ اس کے علاوہ آپ رحمۃ اللہ علیہ نے مولانا عبدالباری فرنگی بھلی، شیخ احمد نس مَدینہ منورہ اور شیخ شنوی

(لیسا) سے بھی علم حاصل کیا۔ آپ ﷺ نے ۹ رسال کی عمر میں میرٹھ کی جامع مسجد میں محفل میلاد کے جلسے میں پہلی تقریر کی اور سامعین کو نحو حیرت کر دیا۔

آپ ﷺ شعلہ بیان خطیب، بلند پایہ ادیب اور عظیم مقلدِ اسلام تھے۔ جب آپ ﷺ اپنی نغمہ ریز آواز میں دلائل و براہین سے اسلام کی حقانیت بیان کرتے تو حاضرین پر سکوت چھا جاتا اور بڑے بڑے سائنسدان، فلاسفر اور دہریہ قسم کے لوگ آپ کے دستِ اقدس پر حلقہ بگوشِ اسلام ہو جاتے۔ آپ ﷺ تقریباً دُنیا کی ہر زبان میں اس روانی سے تقریر کرتے تھے کہ خود اہل لسان و رطہ حیرت میں رہ جاتے۔ آپ ﷺ نے پوری قوت اور بے باکی سے دینِ فطرتِ اسلام کا پیغام دُنیا کے گوشے گوشے میں پہنچایا، جس کے نتیجے میں پچاس ہزار سے زائد غیر مسلم مشرف بہ اسلام ہوئے۔ یہ وہ ناقابلِ فراموش کارنامہ ہے جو آپ زور سے لکھنے کے قابل ہے۔

۱۹۵۱ء میں آپ نے پوری دُنیا کا تبلیغی دورہ کیا جس میں قابلِ ذکر ممالک انگلستان، فرانس، اٹلی، برٹش گیانا، بڈعا سکر، سعودی عرب، نرینی ڈاڈ، امریکہ، کینیڈا، فلپائن، سنگاپور، ملائیشیا، تھائی لینڈ، انڈونیشیا، سلون، برما، انڈوچائنا، چین، جاپان، مارشس، جنوبی و مشرقی افریقہ، عراق، اردن، فلسطین، شام، مصر تھے۔ آپ ﷺ نے تمام مذاہب کے لوگوں کو دعوتِ اسلام دی اور ہر زبان میں اسلام کا لٹریچر شائع کیا۔

آپ ﷺ نے تعلیماتِ اسلامیہ کو عام کرنے کے لئے ہر پہلو پر توجہ دی، متعدد مساجد تعمیر کرائیں جن میں سے حنفی جامع مسجد کولیبو، سلطان مسجد سنگاپور اور مسجد ناگریا جاپان زیادہ مشہور ہیں۔

یہ امر ہمارے بہت سارے قارئین کے لئے باعثِ حیرت ہوگا کہ اب سے کچھ عرصہ پہلے سعودی حکومت نے حج کے لئے آنے والوں پر حج ٹیکس نافذ کر رکھا تھا یہ ٹیکس سراسر غیر شرعی تھا اور لاکھوں مسلمان اس سے متاثر تھے۔ اس ٹیکس کو ختم کروانے کے لئے آپ نے سعودی حکومت کے اربابِ محل و عقد سے ملاقاتیں کیں، علماءِ حجاز سے مباحثے کئے، عالمِ اسلام کے مفتیوں سے فتاویٰ حاصل کئے، اُن فتاویٰ کو صحیحی میں ترجمہ کروا کے شائع کروایا، اور بالآخر سعودی حکومت کو ٹیکس ختم کرنے پر مجبور کر دیا۔ یہ آپ کا وہ کارنامہ ہے جو رہتی دُنیا تک زندہ و پائندہ رہے گا۔

آپ کی شبانہ روز کاوشوں سے بڑا عظیم افریقہ، یورپ اور مشرقی ایشیا میں شمعِ اسلام روشن

ہوئی۔ آپ نے دُنیا ئے اسلام میں قادیانیت کے بڑھتے ہوئے اثر و نفوذ کا سدِّ باب کیا۔ جس سے لاکھوں غیر مسلم و مرتدین حلقہء بگوشِ اسلام ہوئے۔

آپ کی متحرک اور تاباں شخصیت سے لاکھوں مسلمانوں نے دینی اور دُنیاوی برکتیں حاصل کیں۔ لاتعداد اسلامی تبلیغی ادارے، مساجد، اسکول، ہسپتال، لائبریریاں، بیت المعمورین، یتیم خانے اور محلات آپ کی تبلیغی کوششوں سے وجود میں آئے۔

آپ نے تبلیغ کے سلسلے میں تقاریر کے علاوہ تصنیف و تالیف پر بھی خاطر خواہ توجہ دی اور کثیر تعداد میں قابلِ فخر تصانیف کا یادگار ذخیرہ چھوڑا۔ چنانچہ یہ ہیں.....

(۱) ذکرِ حبیبِ علیِّہِ السَّلَامِ (۲) اسلام کے اصول (۳) احکامِ رمضان (۴) کتابِ تصوف (۵) بہارِ شباب (۶) سائنس کے فروغ میں مسلمانوں کا حصہ (۷) انسانی مسائل کا حل (۸) کیوزم کا توڑ (۹) دیوبندی مولویوں کا ایمان (۱۰) مرزائی حقیقت کا اظہار (۱۱) تبلیغِ اسلام کے اصول و فلسفہ (۱۲) شاہ عبدالعلیم صدیقی اور برنارڈشا۔

تقریباً چالیس سال تک دُنیا بھر میں تبلیغِ اسلام کا فریضہ انجام دے کر ۲۲ رزد و الحجہ/۱۲ اگست (۱۳۷۳ھ/۱۹۵۳ء) کو مدینہ منورہ میں اپنے محبوبِ حقیقی سے جا ملے اور تعلیماتِ اسلامیہ کی تبلیغ و اشاعت کے انعام کے طور پر جنت البقیع میں جگہ ملی، اس نابغہ روزگار ہستی کے وصال سے تاریخِ اسلام کا ایک روشن ورق اُلٹ گیا۔

آپ کی نمازِ جنازہ دُنیا ئے اسلام کی عظیم روحانی شخصیت حضرت علامہ مولانا ضیاء الدین مدنی رحمۃ اللہ علیہ نے پڑھائی۔

نوٹ:- مندرجہ بالا تمام کتب کو حضرت علامہ مولانا محمد نعیم اللہ خاں قادری (بی ایس سی، بی ایڈ، ایم اے اُردو، پنجابی، تاریخ) نے بڑی محنت و کوشش کے ساتھ تلاش کر کے ”تمکاتِ عالمی مبلغِ اسلام سفیرِ اسلام حضرت علامہ عبدالعلیم میرٹھی صدیقی“ کے نام سے ایک جلد میں شائع کر دیا ہے۔ یہ آپ کی انتہائی اہم اور گراں قدر کاوش ہے جو آپ نے بزرگوں کے تمکات کو محفوظ کر کے عالمِ اسلام پر احسان کیا ہے..... ریاستِ علی مجددی ﴿

مُسْلِمًا وَحَامِدًا وَمُحَمَّدًا ﷺ
وَمُصَلِّيًا وَمُسَلِّمًا مُحَمَّدًا ﷺ

عرضِ اوّل

بہنو!!

محبت جس کی ہوتی ہے اسی کا ذکر کرتے ہیں
زباں پر میری جز نام محمد ﷺ اور کیا آئے
ذکرِ محبوب 'جانِ اہل ایمان اور دروہوں' اہل محبت کا درمان
بیارے کی پیاری باتوں میں جولذت، وہ چاہنے والوں پر عیاں
پھر محبوب بھی وہ محبوب جو نہ صرف محبوبِ خلق و جہاں
بلکہ محبوب و حبیبِ خالق کون و مکاں
انعتاد محافلِ میلادِ حبیب ﷺ اسی لیے اہل محبت کو محبوب و مرغوب کہ
وہاں محبوب کی محبوب باتوں کا بیان۔

ایک طرف اہل محبت اس ذکر سے تسکین پائیں دوسری طرف بیان سیرت طیبہ
و اخلاقِ جیدہ سے اتباع سنتِ سنیہ نبویہ صلی صلیہا التحیہ کی تحریریں ہوتا کہ اس اسوۃ
محمودہ مرضیہ پر چل کر محبوبِ الہی بن جائیں۔ چونکہ اس ذکر خیر کے لیے ہر جگہ مستند
معتد صحیح العقیدہ جید علماء و خطباء کا میسر آنا دشوار، لہذا اسلاف کبار و آئمہ اطہار میں

سے بعض اولی الابصار نے اس موضوع پر رسائل مختصرہ تالیف فرمائے تاکہ جہاں ایسے سمجھدار علماء و خطباء نہ پائے جائیں، معمولی زبان دان ان ہی رسائل کی تلاوت فرمائیں۔

جن دیار و امصار میں زبان عربی لغت، خواص و عوام ”مولد برزنجی و شرف الانام“ مقبول و معمول خاص و عام رہے اور ہیں۔ اسی سنت متقدمین پر اردو داں متاخرین بھی عامل ہوئے اور اردو زبان میں ذکر میلاد کے مختلف رسائل ترتیب دیئے۔ ”سرور القلوب فی ذکر الحبوب“ اس باب میں ایک مبسوط و معتبر و مستند کتاب مگر اب کیا اب، ”تواریخ حبیب اللہ“ راحت القلوب، بہار جنت، گلستان لطافت“ بھی علماء معتمد کی تالیفات اور صحیح الروایات مگر قلیل الاشاعت، جن رسائل کی طباعت بکثرت ہوئی اور ہو رہی ہے۔ ان میں اکثر رطب و یابس کا مجموعہ، ضعیف روایات کیسی جا بجا موضوعات۔ نعت نگاری کے لیے بھی بعض قلم اس انداز میں اُٹھے کہ کہیں محبوب حقیقی صَلَّی اللہُ عَلَیْہِ وَاٰلِہٖ وَسَلَّمَ سے عامیانہ و سوقیانہ انداز میں مخاطب، کہیں منصب نبوت والوہیت میں وحدت، نہ آداب کی رعایت نہ الفاظ میں تناسب۔ ایسی کتب کے مطالعہ سے شرعاً اجتناب واجب اور بہتر نمونہ پیش کرتے ہوئے اصلاح و درستی ہر خادم دین کا فرض منصبی، نظر بریں حالات کئی بار احباب کا اصرار ہوا کہ ضرورت وقت کے مطابق آسان و سلیس زبان میں اس موضوع پر لکھا جائے تاکہ وہ اہل محبت جو میلاد خوانی کی سعادت پائیں، اس تالیف کو اپنا معمول بنائیں اور اس صورت سے تبلیغ دین کی خدمت بجالائیں۔ بغیر بیت جالب منفعت جس قدر ہو سکے اس کی اشاعت کی جائے تاکہ ادنیٰ و اعلیٰ ہر ایک فائدہ پائے۔

بیرون ہند تبلیغی اسفار کے دوران میں کام کا انبار، اس وقت ایسی تالیفات کے لئے فرصت دشوار البتہ ان دنوں میں جن کو میں وقت راحت اور فی الجملہ ”رخصت“


سے تعبیر کیا کرتا ہوں۔ تحقیق و مطالعہ کے بعد قدرے مہلت ملتی ہے۔ چنانچہ انہی اوقات میں سے چند ساعات اس خدمت کی نذر کیں۔

چند روز ہوئے نورِ نظر، لختِ جگر، دُخترِ یَلدِ اُختر، اَمَنُ السُّبُوعِ سَجِيهَ سَلْمَا الْاَكْبَرِ نے اصرار کیا، اُن کے پڑھنے کے لئے ایک مضمون لکھا دیا۔ میرے محترم بھائی صوفی سید بشارت علی صاحب قادری، نقشبندی، مجددی، توکلی، محبوبی کا دیرینہ ارشاد تھا کہ اس موضوع پر کسی رسالہ کی اشاعت کی جائے۔ خدائے قدوس انہیں جزائے خیر عطا فرمائے کہ اُن کی بدولت یہ کتابی صورت اختیار کرتے ہوئے ہدیہ و نظرین ہے۔ کاش! مالکِ عالم شرف قبول سے نوازے اور اس ناچیز خدمت کو مقبول خاص و عام بنائے۔

امین ثمین، بجاوِ طہ و تسنن ﷺ

محمد عبدالعلیم الصدیقی القادری

محلہ المشائخ شہر میرٹھ



بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ وَحْدَهُ وَالصَّلَاةُ وَالسَّلَامُ
عَلَى مَنْ لَا نَبِيَّ بَعْدَهُ بِمَا بَعَدَا
أَعُوذُ بِاللَّهِ مِنَ الشَّيْطَانِ الرَّجِيمِ
بِسْمِ اللَّهِ الرَّحْمَنِ الرَّحِيمِ
قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ
﴿ پارہ ۳ سورہ ال عمران: آیت ۳۱ ﴾

صَدَقَ اللَّهُ الْعَظِيمُ وَبَلَغَ رَسُولُهُ الْعَظِيمُ

صَلَّى اللَّهُ تَعَالَى عَلَيْهِ وَعَلَى آلِهِ وَصَحْبِهِ أَجْمَعِينَ إِلَى يَوْمِ الدِّينِ

الہی وہ زباں دے جو شاخوان محمد ﷺ ہو ○ ثناء اسکی جو ہر آئینہ شایان محمد ﷺ ہو
وہ جان پاک دے یارب جو قربان محمد ﷺ ہو ○ وہ دل دے جو شکار تیر مژگان محمد ﷺ ہو
جنون عشق و گرما گرمی سوز محبت سے ○ یہ آوارہ ہو اور دشت و بیابان محمد ﷺ ہو
شراب شوق سے لبریز ہو پیمانہ الفت ○ نگار حسن ہو میں ہوں خیابان محمد ﷺ ہو
مقام لی مع اللہ تک بھلا کس کی رسائی ہو ○ جب اس خلوت کدہ میں خاص جاہل محمد ﷺ ہو
بدل جائے شب بخت یہ سج دل آرا سے ○ اگر جلوہ نما روئے درخشان محمد ﷺ ہو
علیم خستہ جاں تک آگیا ہے درد ہجران سے ○ الہی کب وہ دن آئے کہ مہمان محمد ﷺ ہو
اللہ تعالیٰ کا بڑا احسان ہے کہ اس نے ہمیں آدمی بنایا، قسم قسم کی نعمتیں عطا فرمائیں
لیکن سب نعمتیں بیکار تھیں اگر ہمیں ان نعمتوں کے کام میں لانے اور خدا کی دی ہوئی ان
چیزوں کے استعمال کرنے کا طریقہ نہ معلوم ہوتا بلکہ خود ہمارا وجود ہی بے کار تھا۔ اگر
ہمیں یہ معلوم نہ ہوتا کہ ہم کس لئے بنے اور کیوں اس دنیا میں آئے ہیں۔ خدا کا شکر
ہے کہ اس نے ہم کو ہماری زندگی کا مقصد اور دنیا میں رہنے اور اس کی نعمتوں کو صحیح طور پر

استعمال میں لانے کا طریقہ بتانے کے لئے اپنے سب سے پیارے رسول حضرت محمد مصطفیٰ ﷺ کو ساری دُنیا کے لئے اپنا پیغام لانے والا بنا کر بھیجا۔

دُنیا کا قاعدہ ہے کہ انسان بچپن ہی سے ایک نمونہ کا محتاج ہوتا ہے۔ بچوں کے سامنے جیسی بولی ہم اور آپ بولتے ہیں۔ بچے اُسی کی نقل کرتے ہیں۔ جو کام ہم کو کرتے ہوئے دیکھتے ہیں اُس کی نقل خود بھی اُتارتے ہیں۔ یہی وجہ ہے کہ عرب کے بچے عربی بولتے، ہندوستان کے بچے اُردو بولتے اور وہی طریقہ دیکھتے ہیں جو اپنے ماں باپ اور گھر والوں کو کرتے ہوئے دیکھتے ہیں۔

بڑے ہو کر لکھنا، پڑھنا، سینا، پرونا، کھانا پکانا، غرض ہر کام کے لئے اس کی ضرورت ہے کہ کوئی عمل کر کے دکھائے، سیکھنے والے اُس نمونہ کو دیکھ کر اُسی طرح خود بھی کرتے ہیں۔ اللہ تعالیٰ نے اسی لئے ہمارے واسطے رسولوں اور پیغمبروں کو اس دُنیا میں بھیجا۔ انہوں نے اللہ تعالیٰ سے وہ باتیں سیکھیں جو اُس کو پسند ہیں۔ پھر وہی باتیں دُنیا والوں کو زبان سے بتائیں اور کر کے دکھائیں تاکہ وہ بھی وہی کام کر کے اللہ کے پیارے بن جائیں۔

صَلَّى اللّٰهُ عَلَيْكَ يَا رَسُولَ اللّٰهِ وَسَلَّمْ عَلَيْكَ يَا حَبِيْبَ اللّٰهِ

- | | | |
|-------------------------------------|---|-----------------------------------|
| مجھے اُن کا جلوہ دکھا دے خدایا | □ | جسے تو نے آئینہ اپنا بتایا |
| نبی کی حقیقت کے ہوں ہم شناسا | □ | وہ چشم بصیرت عطا کر خدایا |
| محمد ﷺ وہ پیارے کہ خاص اُن میں تونے | □ | دکھانا تھا جو کچھ وہ سب کو دکھایا |
| خدا نور ہے آسمان و زمین کا | □ | محمد ﷺ ہے اُس نور کا پہلا سایہ |
| خدا کے حبیب آپ ہیں یا حبیبی | □ | رسولوں میں یہ مرتبہ کس نے پایا |
| الہی بکن فنیج قیامت | □ | مرے سر پہ ہوا بر رحمت کا سایا |
| یہ مختار عاصی بھی پنچے مدینہ | □ | کوئی راہ ایسی بتا دے خدایا |

شروع میں قرآن شریف کی جو آیت تلاوت کی گئی اُس میں اللہ تعالیٰ نے اپنے پیارے رسول حضرت محمد ﷺ سے یوں فرمایا ہے کہ اے ہمارے پیغمبر آپ دُنیا والوں سے فرمادیجئے کہ اگر تم اللہ کو چاہتے ہو تو میری پیروی کرو (یعنی ہر کام جس طرح میں کرتا ہوں اُسی طرح تم بھی کرو) تو اللہ تعالیٰ تمہیں اپنا پیارا بنا لے گا۔

اس آیت میں اللہ تعالیٰ نے صاف صاف بتا دیا ہے کہ حضرت محمد ﷺ اللہ کے پیارے ہیں اور اگر ہم دُنیا میں ویسے کام کریں جیسے اُنہوں نے کئے تو ہم بھی اللہ کے پیارے بن جائیں۔ حضرت محمد ﷺ اللہ تعالیٰ کو اتنے پیارے ہیں کہ اُس نے قرآن شریف میں جا بجا اُن کی تعریف فرمائی، اپنے نام کے ساتھ اُن کا نام لیا اور اپنے ذکر کے ساتھ اُن کا ذکر کیا۔

صَلَّى اللَّهُ عَلَيْكَ يَا رَسُولَ اللَّهِ

وَسَلَّمَ عَلَيْكَ يَا حَبِيبَ اللَّهِ

محبوب ہے کیا صلن علی نام محمد ﷺ ◉ آنکھوں کی جلادوں کی ضیا نام محمد ﷺ
اللہ رے رفعت کہ سرِ عرش خدا نے ◉ ہے نام کے ساتھ اپنے لکھا نام محمد ﷺ
جب لوح پہ توحیدِ خدا لکھی قلم نے ◉ مرقوم رسالت سے کیا نام محمد ﷺ
آئی یہ عدا اب ہوئی کامل تری کشتی ◉ جب نوح نے کشتی پہ لکھا نام محمد ﷺ
نگبیر میں کلمہ میں نمازوں میں ازاں میں ◉ ہے نامِ الہی سے ملا نام محمد ﷺ
اس نام کی لذت دلِ عشاق سے پوچھو ◉ جاں آگئی تن میں جو لیا نام محمد ﷺ
درد اپنا ہمیشہ یہی دو نام ہیں بیدل ◉ یا نامِ خدا لب پہ ہے یا نام محمد ﷺ



ثمراتِ محبوبیت

اللہ تعالیٰ نے اپنے ان محبوب رسول کو تمام مخلوق پر عزت بخشی اور سارے جہاں پر اختیار عطا فرمایا۔ بعض مغرور اور سرکش انسان جو ان کا کہنا نہیں مانتے، اُس کی سزا کبھی کبھی دُنیا میں اُن کو دئے جاتی ہے اور مرنے کے بعد جہنم میں سخت عذاب میں مبتلا کئے جاتے ہیں۔ باقی زمین سے لیکر آسمان تک تمام عالم پر اس رسول کی حکومت ہے۔ انسان، حیوان، فرشتے، جانور، پتھر سب ان کا کہنا مانتے اور ان کے اختیار کو جانتے ہیں۔

لیک مرچہ کا ذکر ہے کہ ہمارے رسول ﷺ ایک گاؤں میں تشریف لے گئے۔ گاؤں کی ایک عورت نے جب سنا تو آپ کو آزمانے اور دیکھنے کے لئے کہ آپ خدا کے کیسے پیارے ہیں۔ آپکی خدمت میں حاضر ہوئی۔ اُس عورت کی گود میں دودھ پیتا ہوا بچہ تھا۔ جس نے ابھی بولنا بھی نہ سیکھا تھا۔ وہ اُس بچے کو لئے ہوئے حضور ﷺ کے سامنے پہنچی۔ بچہ نے اُس کی گود سے سر نکالا اور۔

گفت کو دک سَلَّمَ اللہُ عَلَیْکَ

یَا رَسُوْلَ اللہِ قَدْ جِئْنَا اِلَیْکَ

بچہ بولا کہ اے اللہ کے رسول آپ پر سلام ہو، ہم آپکی خدمت میں حاضر ہوئے ہیں۔ بچہ کو اس طرح بولنا ہوا دیکھ کر بہت تعجب ہوا اور حیرت کے ساتھ بچہ سے پوچھنے لگی کہ ”تجھے بات کرنا کس نے سکھایا، تجھے بولنا کیونکر آیا، تو نے کیسے جانا کہ یہ اللہ کے رسول ہیں اور تجھے انہیں سلام کرنا چاہیے“۔ بچہ نے پھر ایسے ہی صاف لفظوں میں اپنی ماں کو جواب دیا۔

۔ گفت حق آموخت و آنکہ جبرئیل

در میاں با جبرئیل من ریل

کہ مجھے خدا نے سکھایا اور مجھ سے اللہ کے فرشتے جبرئیل علیہ السلام نے کہلوا یا

بچہ کے اس جواب کو سن کر رسول کریم ﷺ نے اُس سے پیار کے ساتھ فرمایا کہ

”میاں تمہارا نام کیا ہے؟“

۔ گفت نام پیش حق عبدالعزیز

عبدعزئی پیش این یکمشت خیز

بچہ نے جواب دیا ”میرا نام اللہ نے تو عبدالعزیز رکھا مگر میری ماں نے میرا نام

عبدالعزئی رکھ دیا ہے۔“ (عزئی ایک بت کا نام تھا جسکی پوجا وہ عورت کرتی تھی اُس

نے اپنی بیوتونی سے اُس بچہ کو اُس بت کا بندہ سمجھا اور عزئی اُس کا نام رکھا) مگر بچہ نے

صفائی کے ساتھ کہا کہ

من زعزئی پاک و بے زار ویری

حق آنکہ داوت این پیغمبری

(مثنوی معنوی)

یا رسول اللہ میں تو عزئی سے بے زار ہوں مجھے اُس سے کچھ واسطہ نہیں خدا تو وہ

ہے جس نے آپ کو پیغمبر بنا کر بھیجا ہے۔

اب آپ نے غور کیا کہ نا سمجھ بچہ بھی جانتا ہے کہ آپ ﷺ اللہ کے پیارے

رسول ہیں۔ بڑے ہو کر دنیا کی باتوں میں الجھ کر ماں باپ جیسا سدہاتے ہیں۔ اُن

کے کہنے میں آجاتے ہیں اور خدا اور رسول کو بھول جاتے ہیں۔ ورنہ انسان تو انسان

جانور بھی اُن کے مرتبہ کو پہچانتے ہیں۔ ایک مرتبہ کا ذکر ہے کہ ہمارے پیارے

رسول ﷺ ایک جنگل میں سے گزرے جہاں ایک ہرنی درخت سے بندھی ہوئی تھی۔

ہرنی نے آپ کو دیکھتے ہی ادب سے سلام کیا اور عرض کرنے لگی۔

یا رسول اللہ ﷺ مدد کیجئے مری ❁ آپ ہی فریاد سن لیجئے میری
میرا بچہ دودھ پیتا ہے ابھی ❁ اس کو کھانے کی نہیں عادت ہوئی
چر رہی تھی گھاس کو میں بے خبر ❁ ہو گیا اس جا شکاری کا گزر
مجھ کو پکڑا اور باندھا ہے یہاں ❁ اور تڑپتا ہے میرا بچہ وہاں
دودھ میں کیونکر پلاؤں اب اُسے ❁ سینہ سے اپنے لگاؤں کب اُسے
کھول دیجئے میری رسی یا رسول ❁ عرض میری آپ کر لیجئے قبول
دودھ نہیں اُس کو پلا کر آؤں گی ❁ بلکہ اُس کو ساتھ اپنے لاؤں گی
سن کے یہ حضرت نے فرمایا رہا ❁ اور واپس آنے کا وعدہ لیا
بھاگتی اور دوڑتی ہرنی گئی ❁ کچھ شکاری کو خبر اس کی نہ تھی
اتنے میں آیا شکاری بھی وہاں ❁ اور پوچھا ہے مری ہرنی کہاں
آپ نے اُس سے کہا تو ٹھہر جا ❁ میں نے کھولا اُس کو اور وعدہ لیا
اُس کا بچہ بھوک سے بے چین تھا ❁ اس لئے ہم نے کیا اُس کو رہا
دودھ بچہ کو پلا کر آئے گی ❁ بلکہ بچہ بھی ساتھ اپنے لائے گی
باتیں اُس سے ہو رہی تھیں یہ ابھی ❁ دیکھتے ہیں کیا کہ ہرنی آگئی
دیکھ کر حیرت شکاری کو ہوئی ❁ آپ کی وہ بات پوری ہو گئی
پوچھا ہرنی سے شکاری نے کہ تو ❁ کرتی ہے انسان کی سی گفتگو
وعدہ کر کے اُسکو پورا بھی کیا ❁ یہ سبق تجھ کو بھلا کس نے دیا
بولی ہرنی یہ رسول اللہ ﷺ ہیں ❁ حق کے پیارے اور حبیب اللہ ہیں
حکم ان کا ثالثی کیونکر بھلا ❁ لازمی وعدہ تھا جو پورا کیا
معجزہ دیکھا رسول اللہ ﷺ کا ❁ اور شکاری بھی مسلمان ہو گیا

اسی طرح نہ صرف جانور بلکہ گھاس پات اور درخت بھی حضور صَلَّی اللہُ عَلَیْہِ وَاٰلِہٖ وَسَلَّمَ کا کہنا مانتے ہیں۔ ایک مرتبہ حضور اکرم صَلَّی اللہُ عَلَیْہِ وَاٰلِہٖ وَسَلَّمَ ایک جنگل میں کھڑے ہوئے تھے۔ اتفاقاً ایک گاؤں کا رہنے والا آیا اور کہنے لگا کہ اس کا کیا ثبوت ہے کہ آپ اللہ کے پیارے رسول ہیں۔ آپ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: ”تو کس قسم کا ثبوت چاہتا ہے“۔ وہ کہنے لگا ”اگر یہ کھجور کا درخت جو دُور جنگل میں کھڑا ہے آپ کے اللہ کا پیارا رسول ہونے کی گواہی دے تو میں ابھی مسلمان ہو جاؤں گا“۔ آپ صَلَّی اللہُ عَلَیْہِ وَاٰلِہٖ وَسَلَّمَ نے اُس سے فرمایا کہ ”اُس درخت کے پاس جا اور اُس سے کہہ دے کہ تجھے اللہ کے رسول نے بلایا ہے“۔ وہ اعرابی فوراً گیا اور جیسے ہی درخت کو حکم سنایا، درخت جھومنے لگا، اپنی جڑوں کو ہلایا اور زمین کو چیرتا ہوا حضور صَلَّی اللہُ عَلَیْہِ وَاٰلِہٖ وَسَلَّمَ کے سامنے حاضر ہوا اور عرض کیا: ”السَّلَامُ عَلَیْکُمْ يَا رَسُولَ اللّٰهِ“ یہ سن کر اعرابی نے فوراً کلمہ پڑھا اور مسلمان ہو گیا۔

صَلَّى اللّٰهُ عَلَيْكَ يَا رَسُولَ اللّٰهِ وَسَلَّمْ عَلَيْكَ يَا حَبِيبَ اللّٰهِ

منظہر شانِ خدا ہو یا حبیبِ کبریا : تم نبی الانبیاء صَلَّی اللہُ عَلَیْہِ وَاٰلِہٖ وَسَلَّمَ ہو یا حبیبِ کبریا
 جس کو حق نے نور سے اپنے کیا ہے جلوہ گر : تم ہی وہ نورِ خدا ہو یا حبیبِ کبریا
 اللہ اللہ کنزِ مخفی کا ہوا جس سے ظہور : تم ہی وہ شمعِ ہدیٰ ہو یا حبیبِ کبریا
 جس کے انوارِ ہدایت سے منور ہے جہاں : تم ہی وہ شمسِ انضواء ہو یا حبیبِ کبریا
 نور نے جس کے کیا ہے کفر کی ظلمت کو دور : تم ہی وہ بدرُ الدجیٰ ہو یا حبیبِ کبریا
 سب سے اعلیٰ مرتبہ جس کا ہے مخلوقات میں : تم ہی وہ صدرُ العلیٰ ہو یا حبیبِ کبریا
 حق نما آئینہ جس کا ہے جمالِ باکمال : تم ہی وہ نامِ خدا ہو یا حبیبِ کبریا
 مجھ کو بھی اپنی زیارت سے مشرف کیجئے : میری جاں تم پر فدا ہو یا حبیبِ کبریا
 شوقِ دیدارِ الہی میں ہو مستغرقِ حکیم : روحِ جب تن سے جدا ہو یا حبیبِ کبریا
 ہرے بھرے درخت ہی نہیں، سوکھی لکڑیاں تک ہمارے رسول اللہ صَلَّی اللہُ عَلَیْہِ وَاٰلِہٖ وَسَلَّمَ کا کہنا

مانتی بلکہ آپ کی محبت میں انسانوں کی طرح تڑپتی اور بے چین ہوتی، جب ہمارے رسول اللہ ﷺ مکہ معظمہ سے ہجرت فرما کر مدینہ منورہ میں پہنچے تو وہاں ایک مسجد بنائی جس میں فقط کھجور کی سوکھی لکڑیوں کے ستون کھڑے کر کے اوپر کھجور کی شاخوں کا ہی صائبان بنا لیا تھا۔ جب کبھی وعظ کہنے کیلئے اُس مسجد میں کھڑے ہوتے تو کھجور کی لکڑی کے ستون سے کمر مبارک لگا لیا کرتے تھے۔ جب رفتہ رفتہ نمازی بڑھ گئے، ضرورت ہوئی کہ آپ ﷺ اونچی جگہ کھڑے ہوں تاکہ سب کو آواز پہنچ جائے۔ اس لئے منبر بنوایا گیا اور جب پہلے پہل منبر پر چڑھے، تمام مسجد نمازیوں سے بھری ہوئی تھی۔ آپ ﷺ نے وعظ فرمانا شروع کیا کہ اتنے میں ایسی آواز آنے لگی جیسے کوئی بچہ بلک بلک کر روتا ہے۔ سب نمازی حیران تھے کہ رونے کی آواز کہاں سے آرہی ہے، حضورِ اکرم ﷺ منبر سے اترے اور جس ستون سے کمر لگا کر آپ کھڑے ہوا کرتے تھے۔ اُسے کلیجہ سے لگا لیا۔ وہ ستون سبکیاں لینے لگا۔ آپ نے محبت کے ساتھ دلاسا دے کر فرمایا.....

گفت پیغمبر چہ خواہی اے ستون ❖ گفت جانم از فراغت گشتہ خون

مُسَدَّت مَن بُوَدَم اَز مَن تانقی ❖ بر سر منبر تو مسند ساختی

ستون بولا کہ یا رسول اللہ آپ کی جدائی میں میری جان کا خون ہو رہا ہے، پہلے آپ مجھ سے تکیہ لگا کر کھڑے ہوا کرتے تھے، اب میں اس دولت سے محروم ہو گیا، آپ ﷺ مجھ سے جدا ہو گئے اور آپ ﷺ نے منبر پر اپنی مسند بنالی۔ آپ ﷺ نے فرمایا کہ منبر کا ہونا تو بہت ضروری ہے اب تو یہ بتا کہ تیری اس محبت کے بدلے ہم تجھ کو کیا عطا فرمائیں۔

گر میخوای ترا نخلے کنند

شرقی و غربی ز تو میوه چنند

اگر تو چاہتا ہے تو تجھ کو ابھی ہرا بھرا درخت بنا دیں کہ قیامت تک ہر طرف سے آنے والے تبرک کے طور پر تیرا میوہ کھایا کریں اور اگر چاہے تو تجھے جنت میں پہنچا دیں۔ ستون نے عرض کیا کہ یا رسول اللہ صَلَّی اللہُ عَلَیْہِ وَاٰلِہٖ وَسَلَّمَ میں وہ بات چاہتا ہوں جو ہمیشہ رہے۔ چنانچہ اُس ستون کو مردہ آدمیوں کی طرح دفن کر دیا گیا تا کہ قیامت کے دن وہ بھی مدینہ کے مسلمانوں کے ساتھ اُٹھے اور جنت میں داخل ہو۔

صَلَّى اللّٰهُ عَلَيْكَ يَا رَسُولَ اللّٰهِ وَسَلَّمْ عَلَيْكَ يَا حَبِیْبَ اللّٰهِ

درخت اور لکڑی ہی نہیں، پتھر بھی حضور صَلَّی اللہُ عَلَیْہِ وَاٰلِہٖ وَسَلَّمَ کا کلمہ پڑھتے، حضور صَلَّی اللہُ عَلَیْہِ وَاٰلِہٖ وَسَلَّمَ کو سلام کرتے۔ امیر المومنین حضرت ابوبکر صدیق رَضِيَ اللهُ عَنْهُ کے مکان کی دیوار کا ایک پتھر ہمارے حضور صَلَّی اللہُ عَلَیْہِ وَاٰلِہٖ وَسَلَّمَ کے ساتھ اس قدر محبت رکھتا تھا کہ جب کبھی حضور نبی کریم صَلَّی اللہُ عَلَیْہِ وَاٰلِہٖ وَسَلَّمَ اُس گلی سے گزرا کرتے تو وہ پتھر حضور صَلَّی اللہُ عَلَیْہِ وَاٰلِہٖ وَسَلَّمَ کی خدمت میں نہایت ادب کے ساتھ سلام عرض کیا کرتا۔ حضور اکرم صَلَّی اللہُ عَلَیْہِ وَاٰلِہٖ وَسَلَّمَ ارشاد فرماتے ہیں کہ میں اُس پتھر کو اچھی طرح پہچانتا ہوں، ہم جب کبھی اپنے بچپن میں اُس طرف سے گزرتے تھے تو وہ ہم کو سلام عرض کیا کرتا تھا۔

صَلَّى اللّٰهُ عَلَيْكَ يَا رَسُولَ اللّٰهِ وَسَلَّمْ عَلَيْكَ يَا حَبِیْبَ اللّٰهِ

ہاں شفیع المدینین تم ہی تو ہو ❖ رَحْمَةُ لِلْعَالَمِیْنَ تم ہی تو ہو
کنجیاں ہیں آپ ہی کے ہاتھ میں ❖ گنجِ قُدْرَتِ کے اہل تم ہی تو ہو
دو جہاں میں آپ ہی کاراںج ہے ❖ صاحبِ تاج و تَکْوِیْنِ تم ہی تو ہو
ہیں متور ہر دو عالم آپ سے ❖ نورِ رَبِّ الْعَالَمِیْنَ تم ہی تو ہو
حسن والے جس کی طلعت پر فدا ❖ وہ شیخ و مہ جبین تم ہی تو ہو
چاند شرمائے تمہارے سامنے ❖ حسن میں یکتا حسین تم ہی تو ہو
دیکھیر بے کساں کیجئے مدد ❖ سارے عالم کے معین تم ہی تو ہو

دو جہاں میں لاج رکھ لیجئے میری ❖ مالکِ دُنیا و دین تم ہی تو ہو
 ڈوبتی کشتی مری منجھدھار سے ❖ کھینے والے بالقیں تم ہی تو ہو
 آپکی فرقت میں دل بے چمن ہے ❖ راحت جانِ حزیں تم ہی تو ہو
 دینے والے اپنی نذرِ غوث کو ❖ دولتِ علم و یقین تم ہی تو ہو
 ہمارے حضرت ﷺ کا سب سے بڑا دشمن مکہ معظمہ میں ابو جہل تھا۔ جب آپ
 ﷺ نے لوگوں کو خدا کا پیغام سنانا شروع کیا، بتوں کی پوجا سے روکا، نماز پڑھنے کا حکم
 دیا تو بتوں کے پیار یوں کو بہت ناگوار گزارا، وہ ہر طرح آپ کو ستاتے اور بُری باتیں
 آپ کی شان میں بکتے۔ ایک دن کا ذکر ہے کہ.....

سنگھا اندر کف بو جہل بود

گفت اے احمد بگو کیس چست زود

ابو جہل اپنی مٹھی بند کئے ہوئے حضرت کی خدمت میں حاضر ہوا اور کہنے
 لگا ”آپ (ﷺ) آسمان کی چھپی ہوئی باتیں بتاتے اور رسول ہونے کا دعویٰ فرماتے
 ہیں۔ بھلا یہ تو بتائیے کہ میری مٹھی میں کیا ہے“۔ آپ ﷺ نے فرمایا.....

گر تو می خواہی بگویم کاں چہاست

یا بگویند آنکہ ماہم در است

”میں بتاؤں کہ تیری مٹھی میں کیا ہے یا کہ جو چیز تیری مٹھی میں ہے اُس سے
 پچھوادوں کہ میں خدا کا پیارا رسول ﷺ ہوں“۔ ابو جہل نے کہا یہ دوسری بات تو بہت
 ہی عجیب و غریب ہے۔ میری مٹھی کی چیز کیسے بول سکتی ہے۔

آپ ﷺ نے فرمایا.....

گفت شش پارہ حجر در دست تست

بشنواز ہر یک تو تسبیح درست

”تیری مٹھی میں پتھر کی چھ کنکریاں ہیں، ہر کنکری سے ہمارا کلمہ سن لے۔“ آپ صَلَّی اللہُ عَلَیْہِ وَاٰلِہٖ وَسَلَّمَ کے یہ فرماتے ہی اُس کی مٹھی میں ہر ہر کنکری نے کلمہ پڑھنا شروع کیا اور صاف صاف آواز سب کے کانوں میں آئی کہ ”لَا اِلٰهَ اِلَّا اللہُ مُحَمَّدٌ رَّسُوْلُ اللہِ“ یہ معجزہ دیکھ کر ابو جہل کم بخت کو غصہ آیا۔ کنکریوں کو زمین پر پھینک مارا اور آپ (صلَّی اللہُ عَلَیْہِ وَاٰلِہٖ وَسَلَّمَ) کو جا دو گرا اور کیا، کیا کہتا چلا گیا۔

صَلَّى اللہُ عَلَیْکَ يَا رَسُوْلَ اللہِ وَسَلَّمْ عَلَیْکَ يَا حَبِیْبَ اللہِ

زمین ہی نہیں آسمان پر بھی ہمارے سرکار صَلَّی اللہُ عَلَیْہِ وَاٰلِہٖ وَسَلَّمَ کی ایسی ہی حکومت ہے۔ ایک دن چند کافر آپ صَلَّی اللہُ عَلَیْہِ وَاٰلِہٖ وَسَلَّمَ کے پاس آئے اور کہنے لگے کہ آپ (صلَّی اللہُ عَلَیْہِ وَاٰلِہٖ وَسَلَّمَ) زمین کی چیزوں پر تو حکومت کی شان دکھاتے ہی رہتے ہیں۔ یہ دکھائیے کہ آسمان پر چمکنے والے اس چودھویں رات کے چاند پر بھی آپ (صلَّی اللہُ عَلَیْہِ وَاٰلِہٖ وَسَلَّمَ) کو آپ (صلَّی اللہُ عَلَیْہِ وَاٰلِہٖ وَسَلَّمَ) کے خدا نے اختیار دیا ہے؟ آپ صَلَّی اللہُ عَلَیْہِ وَاٰلِہٖ وَسَلَّمَ نے فوراً اپنی انگلی سے اشارہ فرمایا، چاند کی ٹکیہ کے دو ٹکڑے ہو گئے، آدھا ٹکڑا پہاڑ کی ایک جانب نظر آیا تھا اور آدھا دوسری جانب۔

ایک دن کا ذکر ہے کہ حضرت محمد صَلَّی اللہُ عَلَیْہِ وَاٰلِہٖ وَسَلَّمَ کسی لڑائی سے واپس آتے ہوئے جنگل میں ٹھہرے ہوئے تھے، سفر کے مکان کے باعث آپ صَلَّی اللہُ عَلَیْہِ وَاٰلِہٖ وَسَلَّمَ تو عصر کی نماز پڑھ کر حضرت علی رضی اللہ عنہ کے گھٹنے پر سر رکھ کر سو رہے، حضرت علی رضی اللہ عنہ نے اُس وقت تک عصر کی نماز نہ پڑھی تھی، اب یہ فکر درپیش ہوئی کہ اگر نماز کے لئے اُٹھتے ہیں تو حضور اکرم صَلَّی اللہُ عَلَیْہِ وَاٰلِہٖ وَسَلَّمَ کے آرام میں خلل پڑتا ہے اور اگر نہیں اُٹھتے تو نماز عصر جاتی ہے۔ سوچتے سوچتے وقت تنگ ہونے لگا اور سورج ڈوبنے کے قریب پہنچ گیا۔ اُس وقت حضرت علی رضی اللہ عنہ کو نماز نہ پڑھنے کا صدمہ اس قدر ہوا کہ چہرہ کا رنگ بدل گیا۔ اتفاقاً حضور صَلَّی اللہُ عَلَیْہِ وَاٰلِہٖ وَسَلَّمَ کی آنکھ کھلی، حضرت علی رضی اللہ عنہ سے پریشانی کا سبب پوچھا تو انہوں نے عرض کیا کہ ”میں نے نماز عصر نہیں پڑھی اور سورج غروب ہو گیا۔“ یہ ہیں ایمان والے جن کو نماز میں دیر

ہو جانے کا اس قدر صدمہ کہ چہرے کا رنگ زرد ہو گیا۔ آنکھوں میں ہلکے پڑ گئے، دل سخت گھبرانے لگا، آج ہم ہیں کہ جان بوجھ کر نماز جیسی دولت کو چھوڑتے ہیں۔ جس بندہ کو اللہ کے دربار میں حاضری کی اجازت ملتی اور اللہ سے باتیں کرنے کی عزت بخشی جاتی ہے۔ الغرض حضور صَلَّی اللہُ عَلَیْہِ وَاٰلِہٖ وَسَلَّمَ نے جب حضرت علی رضی اللہ عنہ کو اس قدر بے قرار دیکھا تو فرمایا کہ گھبراؤ نہیں اور فوراً اپنی انگشتِ شہادت سے سورج کو اشارہ فرمایا کہ اوپر کو ہو جائے، اشارہ ہوتے ہی سورج فوراً بلند ہو گیا اور حضرت علی رضی اللہ عنہ نے عصر کا عمدہ وقت پا کر نماز کو ادا کیا۔

صَلَّى اللّٰهُ عَلَيْكَ يَا رَسُولَ اللّٰهِ وَسَلَّمْ عَلَيْكَ يَا حَبِيبَ اللّٰهِ

عرش ہے مسندِ رفعت رسول اللہ صَلَّی اللہُ عَلَیْہِ وَاٰلِہٖ وَسَلَّمَ کی : دیکھی ہے حشر میں عزت رسول اللہ صَلَّی اللہُ عَلَیْہِ وَاٰلِہٖ وَسَلَّمَ کی سورج اُلٹے پاؤں پلٹے چاند اشارہ سے ہوش : منکر و دیکھو ہے قدرت رسول اللہ صَلَّی اللہُ عَلَیْہِ وَاٰلِہٖ وَسَلَّمَ کی یہ سب کمالات آنحضرت صَلَّی اللہُ عَلَیْہِ وَاٰلِہٖ وَسَلَّمَ کا محبوب ہونے کے سبب سے عطا ہوئے۔ اللہ تعالیٰ یہی فرماتا ہے کہ ان رسول کے رستہ پر چلنے والے بھی اللہ کے پیارے بن جاتے ہیں۔ چنانچہ حضرت غوثِ الاعظم بڑے پیر و سنگیر رضی اللہ عنہ جو یہ اعلان فرماتے ہیں کہ میں حضرت نبی اکرم صَلَّی اللہُ عَلَیْہِ وَاٰلِہٖ وَسَلَّمَ کے قدم بہ قدم چلتا ہوں۔ حضور کے رستہ پر چل کر اللہ کے ایسے پیارے بنتے ہیں کہ زمین و آسمان پر نبی کریم صَلَّی اللہُ عَلَیْہِ وَاٰلِہٖ وَسَلَّمَ کی ماتحتی میں ان کی حکومت چلتی ہے پانی ان کی دُعاؤں سے بر سے روزی ان کی دُعاؤں سے طے اولاد ان کی دُعاؤں سے عطا ہو۔ وہ فرماتے ہیں کہ جو کوئی کسی مشکل میں مبتلا ہو اول وضو کرے، دو رکعت نماز پڑھے ہر رکعت میں سورت فاتحہ کے بعد گیارہ گیارہ مرتبہ سورۃ اخلاص (قُلْ هُوَ اللّٰهُ اَحَدٌ) پڑھے، سلام پھیرنے کے بعد درود شریف پڑھ کر کھڑے ہو کر گیارہ قدم بغداد کی جانب چلے (جو یہاں ہندوستان میں قبلہ کے رخ سے ذرا دائیں ہاتھ کی جانب ہے) اور ہر قدم پر یوں کہے يَا شَيْخَ عَبْدِ الْقَائِدِ جِبَلَايِ سَمِنًا

لِلّٰہِ (کہ اے شیخ عبدالقادر جیلانی اللہ کے واسطے مجھے بھی خدا سے کچھ دلوائیے) گیارہ قدم پورے کر کے کھڑے کھڑے دُعَا مانگے تو ان شاء اللہ جو حاجت ہو پوری ہوگی۔

صَلِّ اللّٰہُ عَلَیْکَ یَا رَسُوْلَ اللّٰہِ وَسَلِّمْ عَلَیْکَ یَا حَبِیْبَ اللّٰہِ

واہ کیا مرتبہ اے غوث ہے بالا تیرا ○ اونچے اونچوں کے سروں سے قدم اعلیٰ تیرا
سر بھلا کیا کوئی جانے کہ ہے کیسا تیرا ○ اولیاء ملتے ہیں آنکھیں وہ ہے تلو تیرا
کیا دبے جس پہ حمایت کا ہو پنجہ تیرا ○ شیر کو خطرے میں لاتا نہیں کتا تیرا
تسمیں دے دے کے کھلاتا ہے پہناتا ہے تجھے ○ پیارا اللہ ترا چاہنے والا تیرا
کیوں نہ قاسم ہو کہ تو ابن ابی القاسم ہے ○ کیوں نہ قادر ہو کہ مختار ہے بابا تیرا
حسن نیت ہو خطا پھر کبھی کرتا ہی نہیں ○ آزمایا ہے یگانہ ہے دوگانہ تیرا
اے رضایوں نہ بلک تو نہیں بخیر تو نہ ہو ○ سید جید ہر دہر ہے مولیٰ تیرا
حدیث میں آیا ہے کہ حضور اکرم صَلَّی اللہُ عَلَیْہِ وَاٰلِہٖ وَسَلَّمَ فرماتے ہیں اور جو لوگ اللہ کے پیارے
بن جاتے ہیں اُن کی شان کو جتاتے ہیں کہ ”پھٹے پرانے حال میں رہنے والے اللہ
کے پیارے معمولی آدمی نہ سمجھ لینا رَبِّ اَشْعَثْ اَغْبِرْ لَوْ حَلَفَ بِاللّٰہِ لِاِبْرَاءِ“۔

بعضے میلے کھیلے خستہ حال اللہ کے ایسے مقبول ہوتے ہیں کہ اگر وہ کسی بات کے
لیے قسم کھالیں تو اللہ تعالیٰ ویسا ہی کرتا ہے جیسا کہ وہ کہہ بیٹھتے ہیں۔ پس اب ہمیں
سوچنا چاہیے کہ وہ کون سا طریقہ ہے جس پر چل کر ہم بھی اللہ کے ایسے پیارے اور
مقبول بن جائیں۔ جیسے ہم سے پہلے اللہ کے بہت سے بندے۔ تمہ اور اب بھی ایسے
اللہ والے دُنیا میں موجود ہیں۔ ہمیں اُس اللہ تعالیٰ کے کلام ہی میں دیکھنا چاہئے کہ وہ
اپنے ان مقبول بندوں کی پہچانیں کیا بتاتا ہے جن سے وہ راضی ہوا اور بندے اُس
سے راضی ہوئے۔



اللہ والوں کی پہچان

پارہ تیس کی سورۃ بینہ میں ہے.....

إِنَّ الَّذِينَ آمَنُوا وَعَمِلُوا الصَّالِحَاتِ لَأُولَئِكَ هُمْ خَيْرُ الْبَرِيَّةِ - جَزَاءُ لَهُمْ
عِنْدَ رَبِّهِمْ جَنَّاتٌ عَدْنًا تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا - رَضِيَ
اللَّهُ عَنْهُمْ وَرَضُوا عَنْهُ ذَلِكَ لِمَنْ خَشِيَ اللَّهَ - ﴿البینہ: آیت: ۷-۸﴾

جو لوگ ایمان لاتے اور نیک کام کرتے ہیں ان کیلئے عمدہ عمدہ باغ ہیں۔ جن
کے نیچے نہریں بہتی ہیں وہ ان میں ہمیشہ رہیں گے (یہ وہ لوگ ہیں) کہ اللہ تعالیٰ ان
سے راضی ہوئے۔ یہ مقامات انہیں کو طیس گے اور اللہ تعالیٰ انہیں سے راضی ہوگا اور
انہیں کو راضی کریگا (جو اپنے رب سے ڈرے)۔

خدا کی رضا مندی اور پیار حاصل کرنے کے لئے اس جگہ تین شرطیں بتائی
جاری ہیں۔ بیان کے اول حصہ میں جو آیت ہم نے پڑھی ہے اس میں بتایا جاتا ہے
کہ رسول اللہ ﷺ کے پیارے بن جاتے ہیں۔ یہاں اس پیروی کی تفصیل بتائی جاتی
ہے اور تین باتیں ذکر کی جاتی ہیں۔ غور کرو! رسول اللہ ﷺ کی پیروی انہی تین باتوں
کا نام ہے۔ پہلی بات یہ کہ ایمان لائیں دوسری یہ کہ اچھے کام کریں، لیکن یہ دونوں
باتیں بھی اگر خدا کیلئے نہیں بلکہ کسی اور مقصد سے کی گئیں تو بیکار ہیں۔ حدیث شریف
میں آیا ہے کہ "إِنَّمَا الْأَعْمَالُ بِالنِّيَّاتِ وَإِنَّمَا لِكُلِّ امْرِئٍ مَا نَوَى" تمام کاموں کا
دار و مدار نیت اور ارادہ پر ہے اور ہر ایک شخص کو نیت ہی کا گھل ملتا ہے۔ پس اگر کوئی

مفروض دُنیا کے دکھانے کے لیے کہتا ہے کہ وہ مومن ہے دُنیا میں نمازی کہلانے کے لیے نماز پڑھتا ہے، روزہ دار سخی اور حاجی کہلانے کیلئے روزہ رکھتا ہے، خیرات کرتا ہے، حج ادا کرتا ہے تو یہ سب اللہ کے نزدیک بیکار۔

قیامت کے دن اللہ کے دربار میں کچھ لوگ حاضر کئے جائیں گے جن کو اپنے نیک کاموں پر ناز ہوگا۔ وہ سمجھیں گے کہ ہم نے نمازیں پڑھی ہیں، روزے رکھے ہیں، خیرات کی ہے، حج کیا ہے وغیرہ وغیرہ اللہ پاک فرمائے گا کہ سنو تم نے نماز اس لئے پڑھی تھی کہ لوگ تمہیں نمازی کہیں۔ لوگوں نے تم کو دُنیا میں نمازی کہا، تمہاری نمازوں کا بدلہ مل گیا۔ تم نے روزہ رکھا، اس لئے کہ لوگ تمہیں روزہ دار اور نیک آدمی سمجھیں۔ دُنیا نے تمہیں ایسا ہی سمجھا، پس اُس کا بدلہ مل گیا۔ حاجی کہلوانے کے لیے حج کیا لوگوں نے تمہیں حاجی کہا، بدلہ مل گیا۔ دُنیا کو دکھانے اور سخی کہلانے کے لیے خیرات کی، لوگوں نے تم کو ایسا سمجھا، تمہاری شہرت ہوئی، بڑے دیندار حاجی، نمازی، سخی مشہور ہو گئے، اب مجھ سے کیا بدلہ مانگتے ہو۔

خاص میرے لیے یہ نیک کام کرتے تو مجھ سے بدلہ لیتے۔ یہ سن کر وہ سب لوگ شرمندہ ہوں گے اور ہاتھ طیس گے کہ ہائے ریا اور دکھاوے کی نیت نے ہماری تمام محنت کو ضائع اور برباد کر دیا۔ لہذا سب سے پہلے یہ سمجھ لیجئے کہ تمام اچھی باتوں کی جان نیت کا دُرست ہونا ہے۔ جو کام کرو محض اللہ کے لئے ہو، اُس میں کسی دوسرے کو دکھانے اور نام پانے کا خیال اور وہم تک نہ آنے پائے۔ دکھاوا اور ریا نیکیوں کو اس طرح کھا جاتا ہے جیسے لوہے کے میل کو آگ کھا جاتی ہے۔ پھر یہ کہ نہ صرف لوگوں کے دکھانے کا خیال بلکہ خود اپنے نفس کو خوش کرنے کا خیال بھی نہ ہو۔

صَلَّى اللہُ عَلَیْکَ يَا رَسُولَ اللہِ وَسَلَّمْ عَلَیْکَ يَا حَبِیْبَ اللہِ

ہے تو ہی تو اگر پہچان جائیں ہم ○ پھریاں سے کیوں بہ حسرت دارمان جائیں ہم
وہ علم دے ہمیں کہ تجھے جان جائیں ہم ○ بندے ہیں تیرے اور کو کیوں مان جائیں ہم
ہر شان میں ہے جلوہ نما تو ہی اے خدا ○ آنکھیں عطا ہوں کاش کہ پہچان جائیں ہم
یارب ہمارے ساقی کوڑھی ہو میرا زبان ○ جب حشر میں بصورت مہمان جائیں ہم
شان جناب احمد مرسل حبیب حق صَلَّی اللہُ عَلَیْہِ وَاٰلِہٖ وَسَلَّمَ ○ گر حق نما نظر ہو عطا، جان جائیں ہم
برقع اٹھائیے رُبَّخ روشن سے یا نبی صَلَّی اللہُ عَلَیْہِ وَاٰلِہٖ وَسَلَّمَ ○ اللہ کے حبیب ہو قربان جائیں ہم
لَا تَقْنَطُوا اے سامعہ افروز جان حکیم ○ واعظ کے قیل وقال کو کیوں مان جائیں ہم
صَلِّ اللہُ عَلَیْکَ يَا رَسُولَ اللہِ وَسَلِّمْ عَلَیْکَ يَا حَبِیبَ اللہِ

ایک دفعہ مسلمانوں اور آگ کے پوجنے والے کافروں کے درمیان لڑائی ہو رہی
تھی۔ کافروں میں سے ایک بہادر نے آگے بڑھ کر لکارا کہ مسلمانوں میں ہے کوئی
بہادر جو میرے مقابلہ میں آئے۔ حضرت علی کرم اللہ وجہہ الکریم سینہ سپر ہو کر آگے
بڑھے اس پر حملہ کیا اور پہلے ہی حملہ میں اُسے زمین پر گرا کر اُس کی چھاتی پر چڑھ بیٹھے
اور خنجر نکال کر اُس سے کہا کہ کلمہ پڑھو اور فوراً مسلمان ہو جاؤ! اس کا وعدہ کر کہ ہم سے
نہ لڑے گا! امن چین سے رہے گا! اور اگر یہ دونوں باتیں منظور نہیں تو یہ خنجر ہے
تیرا سینہ ابھی ذبح کئے دیتا ہوں، اتنا سنتے ہی.....

او خداوند اخت بر روی علی

افتخار ہر نبی و ہر ولی

اس نے بجائے اس کے کہ کوئی جواب دیتا، بے تماشہ حضرت علی صَلَّی اللہُ عَلَیْہِ وَاٰلِہٖ وَسَلَّمَ کے منہ پر
تھوک دیا۔ جونہی اُس نے تھوکا آپ صَلَّی اللہُ عَلَیْہِ وَاٰلِہٖ وَسَلَّمَ نے فوراً خنجر کو الگ پھینکا اور اُسے چھوڑ کر
دور کھڑے ہو گئے۔ وہ شخص حیران ہوا کہ تھوکنے کے سبب تو انہیں جلدی سے مجھے قتل
کرنا چاہئے تھا۔ اس لئے کہ میں نے اُن کی توہین کی یہ کیا الٹی بات ہوئی کہ مجھے چھوڑ

کرا لگ ہو گئے وہ بھی لڑائی بھول گیا اور حضرت علیؑ سے کہنے لگا کہ ”آپ نے مجھے کیوں چھوڑا اور علیؑ کو کھڑے ہو کر کیوں کھڑے ہو گئے“۔ آپؑ نے فرمایا.....

چوں خداوند ختی بر روئے من ○ نفس جنید و تبه شد خوئے من
نیم بمر حق شد و نیے هوا ○ شرکت اندر کار حق نبود روا
”ہم تجھ سے محض اس لئے لڑ رہے تھے کہ تو خدا کا دشمن اور اُس کے دین کے پھیلانے میں آڑے آتا ہے اسی لیے ہم نے تجھ کو گرایا چھاتی پر چڑھے کہ تو ایمان لائے خدا کی دشمنی سے باز آئے یا کم از کم ہم سے نہ اُلجھے چپ چاپ بیٹھے اور ہمیں خدا کے دین کو دُنیا میں پھیلانے دے۔ ہمارا لڑنا محض خدا کے لئے تھا نہ کہ بہادر کھلوانے یا بادشاہ بننے اور حکومت و سلطنت پر قبضہ کرنے کے لئے۔ ہم نے اسی نیت سے خنجر اٹھایا تھا مگر جب تو نے ہمارے منہ پر تھوکا تو ہمارے نفس کو بہت برا معلوم ہوا اور اُس نے خواہش ظاہر کی کہ چونکہ تو نے ہماری توہین کی، ہمیں ذلیل سمجھا، اس لئے تجھے جلد قتل کر کے تکیے بوٹی کر ڈالیں۔ جو نہی نفس میں یہ خواہش پیدا ہوئی اب اگر تجھے مارتے تو اس مارنے میں ہمارا نفس بھی آدھے کا شریک ہو جاتا اور ہم خدا کے کام میں اپنے نفس کو شریک نہیں کیا کرتے خدا اگر ہم سے یوں فرمائے کہ تم نے اُس کافر کو تھوکنے کے سبب ہی تو نہ مارا تھا۔ خالص میرا دشمن ہونے کے سبب ہی تو نہ مارا تھا تو ہم کیا جواب دیں گے۔ اس لئے ہم نے تجھے چھوڑ دیا کہ ہمارے اخلاص و للہیت میں فرق نہ آجائے۔“

اس گفتگو نے اُس شخص کے دل پر عجیب اثر کیا اور وہ کہنے لگا کہ ”اے علیؑ ہمیں خبر نہ تھی کہ مسلمان خدا سے اس قدر ڈرتے ہیں اور جو کام کرتے ہے فقط خدا کیلئے کرتے ہیں۔ ہم تو یہی سمجھتے تھے کہ جیسے اور بادشاہ دُنیا کیلئے لڑا کرتے ہیں۔ تم بھی اسی واسطے لڑتے ہو۔ اب معلوم ہوا ایسا پیارا دین تو مجھے بھی سکھاؤ جو انسان کو خدا کا ایسا سچا عاشق اور پیارا بندہ بنا دے۔ آپ نے فرمایا پڑھ کلمہ لَا إِلَهَ إِلَّا اللَّهُ مُحَمَّدٌ رَّسُولُ اللَّهِ


(صَلَّى اللَّهُ تَعَالَى عَلَيْهِ وَآلِهِ وَسَلَّمَ)

اُس نے فوراً کلمہ پڑھا اور مسلمان ہوا اور اُسے دیکھ کر اُس کی فوج کے پچاسیوں آدمی فوراً مسلمان ہو گئے۔

یہ ہے نمونہ ہمارے آقا و مولیٰ ﷺ کی تعلیمات کا اور یہ اثر ہے اُن تعلیمات پر عمل کرنے والوں کے مخلصانہ اعمال کا۔

صَلَّى اللَّهُ عَلَيْكَ يَا رَسُولَ اللَّهِ وَسَلَّمْ عَلَيْكَ يَا حَبِيبَ اللَّهِ

عجب کرم شہ والا تبار کرتے ہیں ○ کہ ناامید کو امیدوار کرتے ہیں
 جما کے دل میں صغیر حسرت و تمنا کی ○ نگاہ لطف کا ہم انتظار کرتے ہیں
 ہمارے دل کی لگی وہی بجا دیں گے ○ جو دم میں آگ کو باغ و بہار کرتے ہیں
 اشارہ کر دو تو باوجود خلاف کے جھوٹے ○ ابھی ہمارے سفینے کو پار کرتے ہیں
 تمہارے در کے گداؤں کی شان عالی ہے ○ وہ جس کو چاہتے ہیں تاجدار کرتے ہیں
 تمام مخلق کو منظور ہے رضا جنگی ○ رضا جو حضور کی وہ اختیار کرتے ہیں
 کبھی وہ تاجورانِ زمانہ نہ سکیں ○ جو کرم آپ کے خدمت گزار کرتے ہیں
 حسن کی جان ہو اس وسعت کرم پہ غار ○ کہ اک جہان کو امیدوار کرتے ہیں



ایمان کا بیان

آپ نے دیکھا عمل میں اخلاص اور للہیت اُسے کہتے ہیں کہ دُنیا کے اور آدمی تو کیسے خود اپنے کو بھی خدا کے کام میں شریک نہ کیا جائے۔ لہذا ہمیں چاہیے کہ سب سے پہلے خدا کا ڈراپنے دل میں بٹھائیں جو کام بھی کریں وہ اللہ کے لیے کریں کہ وہ اللہ ہر حال میں ہمیں دیکھنے والا بلکہ ہمارے دل کے چھپے ارادوں کو بھی جاننے والا یہ سمجھیں اور یقین کریں کہ ہم اسکی نظر سے ایک آن بھی چھپ نہیں سکتے وہ سننے والا ہے دیکھنے والا ہے اندھیری کو ٹھری میں جنگل بیابان میں کوئی جگہ ایسی نہیں جہاں وہ ہمیں نہ دیکھ رہا ہو، بلکہ ہمارے دل کے ارادوں اور نیتوں کو بھی جان رہا ہے۔ اُسی اللہ نے ہمیں بتایا کہ خود رسول اللہ صَلَّی اللہُ عَلَیْہِ وَاٰلِہٖ وَسَلَّمَ اُس خدا پر ایمان رکھتے اور ایمان کی حقیقت کو اس طرح بیان فرماتے ہیں کہ ”ایمان خوف اور اُمید کے درمیان ایک درجہ کا نام ہے“۔ یعنی خدا سے ڈر کر اس قدر مایوس بھی نہ ہو جائے کہ بس ہماری زندگی کا ایک حصہ برائیوں میں گزرا، اب ہماری نجات کی کوئی صورت نہیں بلکہ خدا کے ڈر کے ساتھ یہ اُمید بھی رکھے کہ وہ یقیناً قہار ہے عذاب دینے والا ہے اور اُس کا عذاب اس قدر سخت ہے کہ جہنم بھی اُس کے غضب سے تھراتا ہے۔ لیکن وہ رحمن بھی ہے رحیم بھی ہے غفار بھی ہے ستار بھی ہے ہم پر مہربانی کی نظر کرتا ہے ہم سچے دل سے توبہ کرتے ہیں، اُس کے سامنے روتے ہیں وہ ہمارے گناہوں کو بخشتا ہے ہمارے عیبوں کو چھپاتا ہے ماں اپنی اولاد پر کیا مہربان ہوگی اُس سے ستر درجہ زیادہ محبت اللہ کو ہمارے ساتھ ہے۔ پس ایمان اسی

کا نام ہے کہ خدا سے ڈر کر بری باتوں سے بچیں اور اللہ کی رحمت پر بھروسہ کرتے ہوئے اُس سے معافی کی امید رکھیں، اُس کی اس مہربانی کو مانیں کہ اُس نے ہمیں اندھیرے میں بھٹکنے نہ دیا بلکہ ہمیں اچھی باتیں بتانے اور ٹھیک رستہ سکھانے کے لیے رسولوں کو بھیجا۔ جن میں سے بعض کے نام ہمیں قرآن میں بتا دیئے اور باقی کے متعلق یہ عام بات سنادی کہ ”اللہ نے ہر قوم کی ہدایت کے لئے کسی نہ کسی پیغمبر کو بھیجا۔“ اللہ کو ماننے کے معنی یہی ہیں کہ جن کو اُس نے نبی بنا کر بھیجا، انہیں اُس کا نبی اور رسول مانیں۔

یہ بات یاد رکھنے کی ہے کہ ہندو پارسی عیسائی یہودی اگرچہ زبانوں سے یوں کہتے ہیں کہ وہ خدا کو مانتے ہیں، لیکن وہ بے ایمان ہیں۔ اس لئے کہ اللہ نے جن کو اپنا پیارا رسول اور نبیوں اور رسولوں کا سردار اور آخری نبی بنا کر بھیجا یعنی حضرت محمد مصطفیٰ ﷺ وہ انہیں نہیں مانتے، اگر خدا کو مانتے تو اُس کے ان پیارے پیغمبر کو بھی ضرور مانتے اللہ کے ماننے کی یہ صورت ہے کہ جو حکم اُس نے بھیجے جو کتابیں اس نے ہماری ہدایت کے لئے اپنے نبیوں پر اتاریں، اُن سب کو سچی کتابیں مانیں، جن میں سب سے آخری اور پوری کتاب ”قرآن مجید“ ہے۔

دوسری قوموں نے اپنے نبیوں کی لائی ہوئی کتابوں کو کھو دیا یا ان میں گھٹا بڑھا دیا لیکن ”قرآن مجید“ جیسا اُترا ویسا ہی اب تک موجود ہے، اُس میں نہ کوئی کمی ہوئی نہ کوئی زیادتی ہوئی۔

صَلَّى اللَّهُ عَلَيْكَ يَا رَسُولَ اللَّهِ

وَسَلَّمَ عَلَيْكَ يَا حَبِيبَ اللَّهِ

نور دل روشنی جان ہے قرآن شریف = ہادی انس و بنی جان ہے قرآن شریف

کہتا ہے دل، میرا امان ہے قرآن شریف = جان کہتی ہے میری جان ہے قرآن شریف

دین و ایمان کی پہچان ہے قرآن شریف = کرتا کافر کو مسلمان ہے قرآن شریف
 لہتی ہر حرف کے پڑھنے میں ہیں دس دس رحمت = واہ کیا رحمتِ رحمن ہے قرآن شریف
 دس گنہگاروں کو لے گا وہ جہنم سے بچا = حفظ رکھتا جو مسلمان ہے قرآن شریف
 مانو قرآن کے فرمان مسلمانو تم = دیکھو اللہ کا فرمان ہے قرآن شریف
 بے وضو ہاتھ لگاتے نہیں اس کو مومن = کیا ہی ذی عزت و ذیشان ہے قرآن شریف
 تاج اُس شخص کے ماں باپ کے سر پر ہوگا = پڑھتا جو عاشق قرآن ہے قرآن شریف
 جس کا جی چاہے رہے سیر چمن میں بیدل = اپنا منظر تو یہ بستان ہے قرآن شریف

صَلَّى اللَّهُ عَلَيْكَ يَا رَسُولَ اللَّهِ

وَسَلَّمَ عَلَيْكَ يَا حَبِيبَ اللَّهِ

بندہ کو چاہیے کہ اللہ کو مانے اور اس طرح مانے کہ وہ اللہ جس نے ہمیں پیدا کیا
 ساری دُنیا کو بنایا ' ایک دِن تمام جہان کو مٹا دے گا پھر مکرر عالم بنائے گا۔ سب
 انسانوں کو قبروں سے اُٹھائے گا اور جو کچھ انہوں نے دُنیا میں کیا ہے قیامت کے دِن
 اُن کا حساب لے گا۔ حساب کے بعد جس کو چاہے گا جنت میں داخل کرے گا (جو
 انعام کی جگہ ہے) جنہوں نے دنیا میں اُس کا کہنا نہیں مانا اُن کو جہنم میں ڈالے گا (کہ
 وہ سزا کا مقام ہے) اگرچہ ساری طاقتیں خدا ہی کی طرف سے ہیں لیکن اللہ نے
 انسان کو ہر قسم کی طاقت دے کر برائی بھلائی سمجھا کر انسان کو اُس کے کاموں کا ذمہ
 دار بنایا۔ اسی لئے نیک کاموں کا اچھا بدلہ دے گا اور بری باتوں پر سزا۔



اعمالِ صالحہ

اس ایمان کے ساتھ خدا سے ڈرتے ہوئے دیکھنا چاہئے کہ نیک عمل اور اچھی باتیں جن کے بدلہ میں جنت ملتی اور اللہ کا پیار ہوتا ہے وہ کیا ہیں؟ یوں تو اگر ایک ایک چیز کو گنایا جائے تو دفترِ درکار اللہ تعالیٰ نے یہ بتا کر کہ میرے محبوب رسول ﷺ کی پیروی کرو۔ سارے نیک عملوں کی ایک تصویر ہمارے سامنے کھینچ دی اور وہ بھلی باتوں کی مجسم تصویر ہمارے آقا ہمارے مولیٰ حضرت محمد ﷺ ہیں۔ جو تمام گناہوں سے معصوم اور ہر عیب سے بالکل پاک اُن کی صورت ایسی موہنی صورت کہ حسن خوبی کا اُس سے اچھا نقشہ نہ کھچا ہے نہ کھچے گا نہ کھینچ سکتا ہے۔ اُن کی سیرت اُن کی عادت ایسی پیاری عادت کہ اُن سے بہتر نہ کوئی ہوا نہ ہوگا نہ ہو سکتا ہے۔

صَلِّ اللّٰهُ عَلَيْكَ يَا رَسُولَ اللّٰهِ

وَسَلِّمْ عَلَيْكَ يَا حَبِيبَ اللّٰهِ

وہ کمال حسن حضور ہے کہ گمان نقص جہاں نہیں یہی پھول خار سے دور ہے یہی شمع ہے کہ دھواں نہیں وہی لامکاں کے کیوں ہوئے سر عرش تخت نشیں ہوئے یہ نبی ہیں جن کا مکان ہے وہ خدا ہے جس کا مکان نہیں بخدا خدا کا یہی ہے در نہیں اور کوئی مفر مفر جو وہاں سے ہو یہیں آ کے ہو جو یہاں نہیں تو وہاں نہیں سر عرش پر ہے تری گزر دل فرش پر ہے تری نظر

ملکوت و ملک میں کوئی شے نہیں، وہ جو تمھ پہ عیاں نہیں
 کروں تیرے نام پہ جان فدا، نہ بس ایک جاں، دو جہاں فدا
 دو جہاں سے بھی نہیں جی بھرا، کروں کیا کروڑوں جہاں نہیں
 کرے مدح الہی ڈولِ رضا، پڑے اس بلا میں مری بلا
 میں گدا ہوں اپنے کریم کا، مرا دین پارہٴ ناں نہیں

صَلَّى اللّٰهُمَّ عَلَيْكَ يَا رَسُولَ اللّٰهِ

وَسَلَّمَ عَلَيْكَ يَا حَبِیْبَ اللّٰهِ

حضورِ اکرم صَلَّی اللہُ عَلَیْہِ وَاٰلِہٖ وَسَلَّمَ ارشاد فرماتے ہیں کہ لَدَيْهِ رَبِّي فَأَحْسِنْ تَأْدِیْبِیْ مجھ کو میرے
 رب نے ادب سکھایا اور کیسا اچھا ادب سکھایا، ہم اپنے بچوں کو سدھاتے ہیں اور جیسی
 عادتیں سکھاتے ہیں وہ ویسے ہی بن جاتے ہیں۔ اپنے پیارے رسول صَلَّی اللہُ عَلَیْہِ وَاٰلِہٖ وَسَلَّمَ کو اللہ تعالیٰ
 نے خود سکھایا اور انہیں ایسی اچھی عادتوں والا بنایا کہ خود قرآن مجید میں اُن کی عادتوں کو
 یہ کہہ کر بتایا "اِنَّكَ لَعَلَىٰ خُلُقٍ عَظِيْمٍ" ﴿سورۃ القلم: ۴﴾ یا رسول اللہ صَلَّی اللہُ عَلَیْہِ وَاٰلِہٖ وَسَلَّمَ آپ تو
 بڑے اخلاق والے ہیں۔ دُنیا میں انسان کی عادتوں کے دو پہلو ہیں۔ ایک یہ کہ وہ
 اللہ کے ساتھ کس طرح پیش آتا ہے دوسرے یہ کہ وہ اللہ کے بندوں کے ساتھ کیسا
 برتاؤ کرتا ہے۔ یہ تو ہم ابھی بتا چکے کہ تفصیل کے ساتھ ایک ایک چیز کا ذکر کرنا دشوار یہ و
 ہ دریا ہے جس کو کوزہ میں بند کرنا مشکل، ہم اس وقت مختصر طور پر ان دونوں پہلوؤں کے
 متعلق چند ایسی باتیں بتاتے ہیں جن پر عمل کر کے ہم اللہ کے پیارے بن سکتے ہیں۔



ابتداء وحی

حضور اکرم ﷺ دنیا میں پیغمبری کا اعلان فرمانے سے پہلے بھی اللہ کے ساتھ اس قدر وہیمان لگاتے تھے کہ اُس بستی کو چھوڑ کر جہاں بتوں کے پجاری دُنیا کی ہر قسم کی گندگی میں جملارہتے ہیں۔ دو دو تین تین دن کا ناشتہ اپنے ساتھ لے کر، ایک پہاڑ کے غار میں تنہا جا بیٹھتے وہاں ٹھہر کر اپنے اللہ سے وہیمان لگاتے اور اُس سے دُعائیں کرتے۔ اسی حال میں ایک دن وہیں بیٹھے تھے کہ خدا کی طرف سے اُس کے سب سے بڑے فرشتے جبریل علیہ السلام آسمان سے آئے اور حضور ﷺ سے کہا: ”پڑھئے“ آپ ﷺ نے فرمایا کہ میں پڑھا ہوا نہیں (چونکہ آپ نے نہ کبھی کسی دنیوی اُستاد سے پڑھا نہ کسی سے لکھا سیکھا) جبریل علیہ السلام نے پھر کہا ”پڑھئے“۔ آپ ﷺ نے پھر وہی جواب دیا۔ جبریل علیہ السلام نے یہ سن کر آپ ﷺ کو گلے لگایا، خوب زور سے دبایا اور پھر چھوڑ کر خدا کے کلام کی آیتیں آپ کو سنائیں۔ ”اِقْرَا بِاسْمِ رَبِّكَ الَّذِي خَلَقَ“ اُس رب کے نام سے پڑھئے جس نے پیدا کیا خَلَقَ الْاِنْسَانَ مِنْ عَلَقٍ۔ انسان کو خون سے بنایا۔ اِقْرَا وَرَبُّكَ الْاَكْرَمُ الَّذِي عَلَّمَ بِالْقَلَمِ عَلَّمَ الْاِنْسَانَ مَا لَمْ يَعْلَمْ۔ ﴿سورۃ العلق: ۱ تا ۵﴾ پڑھئے؛ آپ کا رب تو ایسا کرم کرنے والا ہے کہ اُس نے قلم کے ذریعہ انسان کو وہ سب کچھ سکھا دیا جو وہ نہ جانتا تھا۔ ان آیتوں کو سن کر آپ ﷺ نے بھی اسی طرح اُن کو پڑھا، اُس کے بعد جبریل علیہ السلام نے آپ ﷺ کو نماز پڑھنے کا طریقہ سکھایا، آپ ﷺ نے اسی طرح نماز پڑھی، مگر تشریف لائے اور اپنی

بی بی حضرت خدیجہ رضی اللہ عنہا کو یہ سارا حال سنایا۔ وہ آپ ﷺ کو اپنے رشتہ دار ورقہ بن نوفل کے پاس لے گئیں جو خدا کی اگلی کتابوں کا مطالعہ کیا کرتے تھے۔ انہوں نے یہ حال سنتے ہی کہا کہ یہ آنے والے جبریل علیہ السلام وہی ہیں جو اور نبیوں رسولوں کے پاس بھی آتے تھے اور اسی طرح خدا کا کلام لاتے تھے۔ عنقریب آپ کو خدا کی طرف سے حکم ملے گا کہ آپ خدا کا یہ کلام اُس کے بندوں کو سنائیں اور خدا کی عبادت کا یہ طریقہ جو اللہ نے آپ کو بتایا ہے دوسروں کو بھی سکھائیں۔ اُس وقت مکہ کے لوگ آپ ﷺ کو بہت ستائیں گے۔ اس لئے کہ آپ ﷺ ان کو بتوں کی پوجا سے منع فرما کر ان کے سر کو خدا کے سامنے جھکائیں گے۔ میں تو بہت بوڑھا ہو گیا ہوں کاش! اُس وقت تک زندہ رہتا تو آپ ﷺ کی مدد کرتا۔ آپ ﷺ کی بی بی خدیجہ رضی اللہ عنہا اسی وقت مسلمان ہو گئیں اور آپ ﷺ سے نماز کا طریقہ سیکھ کر خدا کی عبادت میں وہ بھی مشغول ہوئیں۔

صَلَّى اللَّهُ عَلَيْكَ يَا رَسُولَ اللَّهِ وَسَلَّمْ عَلَيْكَ يَا حَبِيبَ اللَّهِ

بشارت ہوئی آئے ہمارے رہنما بن کر = حبیب کبریا ہو کر شفیع دوسرا بن کر
 کہے یہ کس طرح کوئی نبی آئے خدا بن کر = مگر وہاں آئے اس کی ذات ہی کا آئینہ بن کر
 اگر چشم بصیرت ہے رسول اللہ کو دیکھو = ہوا ہے جلوہ گر نور خدا نور الہدیٰ بن کر
 کہاں ہیں تشنگان دید حق ان کی تسلی کو = یہ آیا عکس نور حق جمال مصطفیٰ بن کر
 محمد مصطفیٰ ﷺ نور ظہور کنز مخفی ہیں = ہدایت کے لئے آئے نبی الانبیاء بن کر
 گنہگار و چلو خوش ہو بڑی تقدیر ہے اپنی = کہ وہ آئے شفیع المذنبین صاحب لوا بن کر
 زبان کھلتی نہیں مختار کی شرم معاصی سے = دل مجھوز خود حاضر ہے عرض مدعا بن کر

صَلَّى اللَّهُ عَلَيْكَ يَا رَسُولَ اللَّهِ وَسَلَّمْ عَلَيْكَ يَا حَبِيبَ اللَّهِ



نماز کا بیان

آپ ﷺ کو اس نماز میں ایسا لطف آتا تھا کہ ساری ساری رات خدا کی عبادت میں گزارتے۔ اس کے بہت دنوں بعد پانچ وقت کی نمازیں فرض ہوئیں اور ہمیں تمہیں پانچ وقت کی نماز کے لئے تاکید حکم دیا گیا، مگر حضور نبی کریم ﷺ کی یہ حالت تھی کہ رات بھر کھڑے ہوئے نماز پڑھتے۔ یہاں تک کہ آپ ﷺ کے پیر بھی سوچ جاتے، آج ہمیں فرض نماز پڑھنا دشوار معلوم ہوتا ہے جس کے لئے اس قدر تاکید کی گئی کہ حدیث میں آیا ”جس نے جان بوجھ کر نماز کو چھوڑا اُس نے دین ہی چھوڑ دیا“۔ اُسے خدا سے کیا واسطہ رہا۔ ہمیں دکھایا کہ خدا کی پوجا اس طرح کرو اور خدا سے اپنا رشتہ اس طرح جوڑو۔

صَلِّ اللّٰهُمَّ عَلٰیكَ يَا رَسُولَ اللّٰهِ وَسَلِّمْ عَلٰیكَ يَا حَبِيبَ اللّٰهِ

جلوہ ہے خاصِ رحمتِ حق کا نماز میں انوارِ قدس کا ہے نظارہ نماز میں
جب ہاتھ اٹھائے باندھ کے نیت تو یوں سمجھ دونوں جہاں سے ہاتھ اٹھایا نماز میں
مولیٰ سے اپنے ملتا ہے بندہ نماز میں اٹھ جاتا ہے جدائی کا پردہ نماز میں
آپہنچا خاص اپنے شہنشاہ کے حضور جب بندہ ہاتھ باندھ کے آیا نماز میں
مت کر قضا نماز کھڑی سر پہ ہے قضا سن مالک قضا کا تقاضا نماز میں
گر قبر کی اندھیری سے ڈرتا ہے پڑھ نماز ہے ظلمتِ لحد کا اُجالا نماز میں
بیدل نماز کیوں نہ ہو معراجِ مومنین پاتا عروج و قرب ہے بندہ نماز میں
صَلِّ اللّٰهُمَّ عَلٰیكَ يَا رَسُولَ اللّٰهِ وَسَلِّمْ عَلٰیكَ يَا حَبِيبَ اللّٰهِ

حقیقت نماز

انسان کے وجود میں دو چیزیں ہیں ایک جسم دوسری روح، جس طرح جسم کو غذاؤں کی ضرورت اسی طرح روح کو بھی غذا کی حاجت، جسم کی غذا مختلف قسم کا کھانا، جس کا مزہ سب سے پہلے زبان کو ملتا ہے اسی طرح روح کی غذا خدا کی عبادت اور خدا کا ذکر اس کی لذت سب سے پہلے دل پاتا ہے اسی لئے قرآن پاک میں فرمایا جاتا ہے کہ.....

”اَلَا بِذِکْرِ اللّٰهِ تَطْمَیْنُ الْقُلُوْبُ“ ﴿سورۃ الرعد: ۲۸﴾

بے شک خدا کے ذکر سے دل اطمینان پاتے ہیں

نماز ہی سے دل آرام پائے، روح کو چین ملے، پانچ وقت کی نماز اسی لئے فرض کی گئی کہ دن رات میں کم از کم پانچ بار لازمی طور پر یہ غذا روح کو پہنچائی جائے۔ اگر نہ پہنچائی جائے گی تو روح میں بھی اسی طرح کمزوری پیدا ہوگی جیسی جسم کو کھانا نہ پہنچنے کے سبب ہوتی ہے۔ آپ کو تجربہ ہے کہ دن رات میں جو اوقات ہم نے کھانے کے لئے مقرر کئے ہیں ان میں سے ایک وقت بھی اگر کھانا نہ ملے تو ہمارا کیا حال ہوتا ہے اور اگر اسی طرح لگاتار چند وقت بے کھائے گزر جاتے ہیں تو کیا نوبت پہنچتی ہے کہ چلنا، پھرنا، ہلنا جلنا بھی دشوار ہو جاتا ہے۔ اسی طرح بار بار نماز کے چھوڑنے اور خدا کے ذکر کی غذا روح کو نہ پہنچانے کے سبب روحانی فاقہ سے روح بھی اس قدر کمزور ہو جاتی ہے کہ کسی نیک کام کی قوت نہیں معلوم ہوتی، وعظ میں دل نہیں لگتا، وظیفہ پڑھنے بیٹھتے ہیں تو دل گھبراتا ہے۔ ہاں گانے باجے، کھیل کود اور فضول کاموں میں دلچسپی ہوتی

ہے۔ نہ نیند ہے نہ کسل اس کی وجہ اصل میں یہی ہے کہ ہم نے نمازیں چھوڑ کر خدا کے ذکر سے غافل رہ کر اپنی روح کو کمزور بنا دیا ہے جیسے کمزور بدن بھاری کام سے گھبراتا ہے۔ کمزوری کے سبب اب یہ کام روح پر بھی بار بار معلوم ہوتے ہیں۔

صَلَّى اللّٰهُمَّ عَلَيْكَ يَا رَسُولَ اللّٰهِ وَسَلِّمْ عَلَيْكَ يَا حَبِيبَ اللّٰهِ
 اے فخر رسل شہ ہر دوسرا ' کرو قید الم سے جلد رہا
 مجھے رنج و فکر نے گھیر لیا ' میرے درو دل کی تمہیں ہو دوا
 رہے ذوق عبادت دل میں مرے ' اسی شوق میں ہوا انجام مرا
 کوئی حارج راو خیر نہ ہو ' کروں گوشہ میں بیٹھ کے یادِ خدا
 نہ میں طالب دولت دُنیا ہوں ' نہ امارت و عیش کی خواہش ہے
 تری الفت میں دیوانہ رہوں ' مجھے طالب صادق اپنا بنا
 ترے عشق میں اے محبوب خدا ' مری عمر عزیز گزر جائے
 نہ کسی کی محبت دل میں رہے ' نہ کسی سے تعلق ہووے مرا
 کوئی مونس حال زار نہیں ' مری جانِ حزیں ہے اور غم ہے
 کروں کس سے میں شکوہ جو رفلک ' مری کون سنے گا تیرے سوا
 میں بشر ہوں بھلا کیوں کر جمیلوں ' یہ ستم یہ جفا یہ رنج و الم
 مجھے چین سے رہنا مشکل ہے ' مرا ضبط پہ بھی قابو نہ رہا
 کرو مجھ پہ ٹکاو کرم جو شہا ' ابھی بگڑی ہوئی بن جائے مری
 ہوا اشرفی مسکین کے لئے ' دوران آمادہ جور و جفا
 صَلَّى اللّٰهُمَّ عَلَيْكَ يَا رَسُولَ اللّٰهِ وَسَلِّمْ عَلَيْكَ يَا حَبِيبَ اللّٰهِ



روزہ کی حقیقت

قرآن پاک میں فرمایا گیا ہے.....

إِنَّ النَّفْسَ لَأَمَّارَةٌ بِالسُّوءِ۔ ﴿سورۃ یوسف: ۵۳﴾

نفس تو برائی ہی کی طرف بلاتا ہے

ہمارا نفس ہم کو دنیا کی باتوں اور مزیدار چیزوں کی طرف کھینچتا ہے۔ شیطان الگ راہ زنی کرتا ہے کہ یہ دونوں بڑے دشمن ہیں اور ان دشمنوں کا مقابلہ سب سے مقدم ہے۔ ہمارا حال یہ ہے کہ روح تو عبادت نہ کرنے کے سبب کمزور ہو گئی اور نفس اور شیطان اپنی دلچسپیوں کی چیزیں پا کر تروتازہ اور تیز ہوتے گئے۔ اب خدا کی طرف دھیان جمے تو کیوں جمے۔

اسی لئے خدا نے بارہ مہینہ میں سے ایک مہینہ کے روزے مقرر کئے کہ رمضان میں صبح سے شام تک اس نفس کو جو ناجائز باتوں کی طرف لے جاتا ہے۔ حلال چیزوں کے کھانے پینے وغیرہ سے بھی روکو اور اس کو جتا دو کہ ہم خدا پر ایمان لائے ہیں۔ اس کے کہنے سے نفس کو حلال چیز بھی نہ دیں گے۔ اگر واقعہ اس نیت اور پکے ارادہ سے ایسا روزہ رکھا جائے کہ اس میں غیبت کرنا، گالی بکنا، کھسنے دینا، جھوٹ بولنا، گندی باتیں کرنا، کیسا فضول اور بے ہودہ قصہ کہاں کے کھانے پینے اور غیر ضروری باتوں سے بھی روکا گیا۔ مہینہ بھر کی یہ ریاضت اور ورزش اگر باقاعدہ کی جائے تو امید ہے کہ باقی گیارہ مہینہ تک نفس خبیث سرنہ اٹھائے اور بندہ برے کاموں سے بچ کر خدا کی

اطاعت میں لگا رہے۔

صَلَّى اللّٰهُمَّ عَلَیْكَ يَا رَسُوْلَ اللّٰهِ

وَسَلِّمْ عَلَیْكَ يَا حَبِیْبَ اللّٰهِ

روزہ کیا چیز ہے بتائیں تمہیں
تین دن بھوک پیاس کو روکو
سب کو بھولو کرو خدا کو یاد
دو جہاں میں اسی کا جلوہ ہے
دل کی آنکھوں سے دیکھئے لیکن
وَحِدَّةٌ لَا اِلٰهَ اِلَّا هُوَ
تا بمقدور کیجئے جہلیل
مکلف خانہ خدا میں بنو
رمضان کا مہینہ یوں گزارا
حرم کی قید نفس کی تہدید
یہ ریاضت ہے آدمی کو مفید
سب کو چھوڑو بجز خدائے وحید
ہے وہی مثل آفتاب پدید
کہ خدا را چشم نتواں دید
کچھ نہیں ہے سوائے رب مجید
تا با مکان چاہیے تجمید
کچھ تو سیکھو طریقہ تجرید
ختم روزے ہوئے تو آئی عید

صَلَّى اللّٰهُمَّ عَلَیْكَ يَا رَسُوْلَ اللّٰهِ

وَسَلِّمْ عَلَیْكَ يَا حَبِیْبَ اللّٰهِ



زکوٰۃ مال

مال کی محبت بھی ایک ایسی چیز ہے جو انسان کو خدا کی یاد سے غافل کرتی ہے، مگر اس کی ضرورت ظاہر اسی لئے ایک طرف ہمارے دین میں مال جمع کرنے کی اجازت دی گئی بلکہ نبی کریم ﷺ نے اَلْكَاسِبُ حَبِيبُ اللّٰهِ (کمانے والا خدا کا پیارا ہوتا ہے) فرما کر دولت کمانے کا حکم سنایا۔ مگر دوسری طرف مال کی محبت میں گرفتاری سے بچنے کے لئے زکوٰۃ کی فرضیت کا اعلان فرمایا اور بتایا کہ ”جس کے پاس ساڑھے باون تولہ چاندی یا ساڑھے سات تولہ سونا یا دونوں چیزیں مل کر کسی ایک کی قیمت کے برابر ہو جائیں اور ایک برس تک اُس کی ملک میں رہیں تو ایک برس پورا ہونے پر اُس میں سے چالیسواں حصہ یعنی ایک روپیہ پانچ آنے کے قریب گویا سو میں سے ڈھائی روپیہ ہزار میں سے پچیس روپیہ۔ اس ایک سال کی زکوٰۃ مستحق مسلمانوں کو دے کر اپنے مال کو پاک کرے اور ول سے مال کی محبت کم کرتے ہوئے نفس کو یہ سبق دے کہ میں خدا کا بندہ، میری جان میرا مال سب اسی کا، جان بھی اسی کی راہ میں حاضر اور مال بھی اُس کے نام پر قربان۔

صَلَّى اللّٰهُ عَلَيْكَ يَا رَسُوْلَ اللّٰهِ
وَسَلَّمَ عَلَيْكَ يَا حَبِيبَ اللّٰهِ

ال حاجت کو دیتے ہیں جو زکوٰۃ
کیا موٹی نے فرض بندوں پر
ایک دیں سات کا پائیں ثواب
ہائے مونہہ موڑو ایسے محسن سے
موت آئے جب ان بخیلوں کو
ہائے کیوں ہم نے خرچ کرنے لیا
دل پر اُس دم ہو حسرتوں کی مار
ہو وہ حالت کہ بس خدا نہ دکھائے
لپٹے محشر ہیں ان کو بن کر سانپ
کہے وہ سانپ میں وہی ہوں مال
کر کے گرم ان کا سب زرزور

اُن سے راضی ہے قاضی الحاجات
حصہ چالیسواں کریں خیرات
ایک سے سات سو بیس درجات
اے بخیلان تارکانِ زکات
ہاتھ مل مل کے یہ کہیں ہیہات
اب چلے چھوڑ کر یہ سب ترکات
جان پر ہووے موت کی سکران
وہ قلق وہ تڑپ وہ تکلیفات
ان کا مال و متاع و فخر و نات
جان دیتے تھے جس پر تم دن رات
داغ دیں جسم پر بصد صدقات

صَلَّى اللّٰهُ عَلَيْكَ يَا رَسُوْلَ اللّٰهِ
وَسَلَّمَ عَلَيْكَ يَا حَبِيبَ اللّٰهِ



حج کی حقیقت

بال بچے، گھرباز یہ بھی وہ چیزیں ہیں جو دھیان کو ہٹاتی اور خدا سے غافل بناتی ہیں۔ اسلام نے ایک طرف یہ اجازت ہی نہیں بلکہ حکم دیا کہ خدا کی نعمتوں سے فائدہ اٹھاؤ، بال بچے، گھرباز سب سے محبت کرو، مگر محبت خدا کے لئے ہو اور اس کا ثبوت اس طرح دو کہ اگر اتنا روپیہ پاس ہے کہ بیوی بچوں کا نفقہ دے کر مکہ معظمہ تک سواری ہو کر کھاتے پیتے، آرام سے پہنچ کر واپس ہونے کے لئے کافی ہو تو خدا کے گھر کی طرف اس شان سے بڑھو کہ احرام بندھا ہو نہ بناؤ، سنگار کا دھیان ہو نہ غیر ضروری آرام و راحت کی فکر، مکہ پہنچو، کعبہ کے پاس جاؤ اور اس کے چاروں طرف سات بار گھومو، جیسے پروانہ چراغ کے چاروں طرف گھومتا ہے اور اپنی جان کی پرواہ نہیں کرتا۔ طواف کے بعد صفا و مروا کے درمیان دوڑ کر یہ ظاہر کرو کہ جس طرح کسی زمانہ میں یہاں حضرت ہاجرہ اپنے دودھ پیتے بچے اسماعیل علیہ السلام کو اس جنگل میں چھوڑ کر پانی کی تلاش میں چکر لگا رہی تھیں۔ ہم اپنے محبوب، مالک اللہ جل جلالہ سے ملنے کی تمنا میں انہی گھاٹیوں کے چکر لگا رہے ہیں۔ پھر عرفات کے میدان پہنچو اور لَبَّيْكَ اللَّهُمَّ لَبَّيْكَ لَا شَرِيكَ لَكَ لَبَّيْكَ إِنَّ الْحَمْدَ وَالْبِعْثَةَ لَكَ وَالْمُلْكَ لَا شَرِيكَ لَكَ کہو یعنی عرض کرو اے خدا میں تیرے دربار میں حاضر ہوں، تیرا کوئی شریک نہیں، تمام تعریف تیرے لئے، سب نعمتیں تیری طرف سے، سارا ملک تیرا ہی ہے، تیرا کوئی صاحبی نہیں۔

اسی کا نام ہے حج اور یہ ہیں اسلام کے پانچ ستون۔ (۱) کلمہ شہادت کا اقرار و اعلان (۲) پانچ وقت نماز پڑھنا (۳) رمضان کے روزے رکھنا (۴) مال دار ہوتو زکوٰۃ دینا (۵) استطاعت ہو تو حج کرنا۔

صَلَّى اللّٰهُ عَلَيْكَ يَا رَسُولَ اللّٰهِ

وَسَلَّمَ عَلَيْكَ يَا حَبِیبَ اللّٰهِ

حج ادا کرنے کے لئے جب عاشق جان باز حاضری حرم کعبہ کی سعادت پاتا ہے وہ بھردوق دشوق یہ ترانہ سناتا ہے۔

حضور کعبہ حاضر ہیں ' حرم کی خاک سر پر ہے
 بڑی سرکار میں پہنچے ' مقدر یاوری پر ہے
 نہ ہم آنے کے قابل تھے ' نہ مونہہ قابل دکھانے کے
 مگر ان کا کرم ' ذرہ نواز و بندہ پرور ہے
 خبر کیا ہے بھکاری ' کیسی کیسی نعمتیں پائیں
 یہ اونچا گھر ہے ' اس کی بھیک اندازہ سے باہر ہے
 تصدق ہو رہے ہیں ' لاکھوں بندے گرد پھر پھر کر
 طواف خانہ کعبہ عجب دلچسپ منظر ہے
 خدا کی شان یہ لب اور بوسہ سنگ اسود کا
 ہمارا مونہہ اور اس قابل ' عطائے رب اکبر ہے
 جو بیت سے رُکے مجرم ' تو رحمت نے کہا بڑھ کر
 چلے آؤ چلے آؤ ' یہ گھر رحمن کا گھر ہے
 مقام حضرت خلت پد رسان مہربان پایا
 کلیجہ سے لگانے کو حطیم ' آغوش مادر ہے

لگاتا ہے غلاف پاک کوئی چشم پر نم سے
 لپٹ کر ملتزم سے کوئی محو وصل دلبر ہے
 وطن اور اس کا ترکا، صدقے اس شامِ غریب پر
 کہ نورِ رکنِ شامی زوکشِ صبحِ منور ہے
 ہوئے ایمان تازہ بوسہ رکنِ یمانی سے
 فدا ہو جاؤں یمن و ایمنی کا پاک منظر ہے
 یہ زمزم اس لئے ہے جس لئے اس کو پئے کوئی
 اسی زمزم میں جنت ہے اسی زمزم میں کوثر ہے
 شفا کیونکر نہ پائیں، نیم جاں، زہرِ معاصی سے
 کہ نظارہ عراقی رکن کا تریاقِ اکبر ہے
 صفائے قلب کے جلوے، عیاں ہے سہی مسی سے
 یہاں کی بے قرار بھی سکون جانِ مضطر ہے

صَلَّى اللَّهُ عَلَيْكَ يَا رَسُولَ اللَّهِ

وَسَلَّمَ عَلَيْكَ يَا حَبِيبَ اللَّهِ



دُنیا میں جنتی آدمی کی شکل

ایک روز ہمارے رسول مقبول ﷺ کے پاس ایک گاؤں کے رہنے والے صاحب تشریف لائے اور عرض کیا کہ ”حضرت میں کامی آدمی ہوں“۔ مجھے ایک ایسا آسان طریقہ بتا دیجئے کہ میں بھی جنت میں داخل ہو جاؤں۔ حضور ﷺ نے فرمایا ”کلمہ پڑھو“۔ انہوں نے کلمہ پڑھا، پھر آپ ﷺ فرمایا: ”پانچ وقت نماز پڑھنا“ رمضان کے روزے رکھنا، حج کرنا، زکوٰۃ دینا، انہوں نے عرض کیا ”یا رسول اللہ ﷺ بس“ آپ ﷺ نے فرمایا ”بس“ وہ کہنے لگے کہ ”قسم اُس اللہ کی جس کے قبضہ میں میری جان ہے، نہ میں اس میں زیادتی کروں گا نہ کمی“۔ یہ کہہ کر وہ توجھل دیئے۔ حضور اکرم ﷺ نے اپنے صحابہ رضی اللہ عنہم سے فرمایا ”اگر تم چاہتے ہو کہ دُنیا میں کسی جنتی کی صورت دیکھو تو اس آدمی کی شکل دیکھ لو“۔

صَلِّ اللّٰهُمَّ عَلَيَّكَ يَا رَسُوْلَ اللّٰهِ وَسَلِّمْ عَلَيَّكَ يَا حَبِيْبَ اللّٰهِ

اُن کی مہک نے دل کے غنچے کھلا دیئے ہیں
جب آگئی ہیں جوشِ رحمت پہ اُن کی آنکھیں
اُن کے شمار کوئی، کیسے ہی رنج میں ہو
اللہ کیا جہنم، اب بھی نہ سرد ہوگا
میرے کریم سے گر، قطرہ کسی نے مانگا
ملک سخن کی شاہی تم کو رضا مسلم

صَلِّ اللّٰهُمَّ عَلَيَّكَ يَا رَسُوْلَ اللّٰهِ وَسَلِّمْ عَلَيَّكَ يَا حَبِيْبَ اللّٰهِ

اتباع سنت

اللہ جل شانہ نے اپنے حبیب ﷺ کو سارے عالم کے لئے نمونہ بنایا، پس ہم پر لازم ہے کہ خدا کی عبادت اس طرح کریں جس طرح اُس کے حبیب نے کی اور اپنی زندگی اس انداز پر گزاریں جیسے آنحضرت ﷺ نے گزاری، ذرہ برابر بھی اُن کے طریق سنت سے منہ نہ موڑیں۔ اُن کی شان دیکھو کہ خود ساری ساری رات خدا کی عبادت کرتے اور ہمیں پانچ وقت کی نماز لازمی طور پر ادا کرنے کا حکم دیتے ہیں۔ خود اکثر روزہ رکھتے، ہم پر صرف ایک مہینہ کے روزہ مقرر فرماتے ہیں، خود جو مال پاتے، خدا کی راہ میں لٹاتے، ہم سے صرف چالیسواں حصہ زکوٰۃ کا مطالبہ فرماتے ہیں۔ خود ہمیشہ راہِ خدا میں جہاد کے لئے کمر باندھے رہتے، ہمیں صرف ایک ہی حج کی تاکید فرماتے ہیں۔ افسوس ہمارے حال پر ہے کہ ہم سے یہ فرائض بھی پورے طور پر ادا نہیں ہوتے۔

پہلے بتایا جا چکا ہے کہ بندہ کا تعلق ایک طرف اپنے خالق و مولیٰ کے ساتھ ہے، دوسری طرف مخلوق خدا کے ساتھ، خدائے قدوس نے جہاں ہم کو یہ رستہ بتایا اور اُس کے رسول ﷺ نے اُس کا نمونہ دکھایا کہ خدا کے ساتھ اپنا رشتہ اس طرح جوڑو اور اُس کی عبادت اس انداز پر بجالاؤ، وہیں ہم کو اپنی مخلوق کے ساتھ معاملات و طریق بھی تعلیم فرمادیے۔ (اگر بیان کو مختصر کرنا ہے تو حقوق العباد کے حصہ کو چھوڑ کر ”ظہورِ قدسی“ کے عنوان سے ربط دیں یا ان مختلف ابواب میں سے حسب موقعہ کوئی باب بیان فرمادیں)

صَلَّى اللّٰهُمَّ عَلَيْكَ يَا رَسُوْلَ اللّٰهِ وَسَلِّمْ عَلَيْكَ يَا حَبِيْبَ اللّٰهِ

حقوق والدین

دنیا میں انسان کا سب سے پہلا رشتہ ماں باپ سے ہوتا ہے۔ لہذا قرآن شریف میں جہاں اللہ کی عبادت کا حکم دیا گیا، وہیں والدین کے ساتھ احسان و سلوک کی تاکید بھی فرمائی گئی اور اس کو اسی شدت کے ساتھ جتایا گیا جیسے اپنی عبادت کو۔ چنانچہ قرآن پاک میں ارشاد ہوتا ہے.....

وَأَعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا

﴿پارہ ۵ سورۃ النساء: آیت ۳۶﴾

اور اللہ کی عبادت کرو اور کسی کو اس کا ساجھی نہ بناؤ اور ماں باپ کے ساتھ احسان کرو
وَقَضَىٰ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا إِنَّمَا يُبَلِّغُنَّ
عِنْدَكَ الْكِبَرَ أَحَدُهُمَا أَوْ كِلَيْهِمَا فَلَا تَقُلْ لَهُمَا أُفٍّ وَلَا تَنْهَرْهُمَا وَقُلْ
لَهُمَا قَوْلًا كَرِيمًا ط وَانْحِضْ لَهُمَا جَنَاحَ الذُّلِّ مِنَ الرَّحْمَةِ وَقُلْ رَبِّ
ارْحَمْنِيمَا كَمَا رَحِمْتَ صَغِيرًا ط ﴿پارہ ۱۵ سورۃ بنی اسرائیل رکوع ۳ آیت ۲۳-۲۴﴾

ترجمہ:- آپ کے پروردگار نے حکم دے دیا ہے کہ اس اللہ کے سوا کسی کی پوجا نہ کرو اور ماں باپ کیساتھ اچھا معاملہ کرو۔ اگر ان میں سے کوئی ایک یا دونوں بوڑھے ہو جائیں تو خبردار! انہیں 'اف' بھی نہ کہنا نہ ان کو جھڑکنا بلکہ ان سے بہت ہی ادب کے ساتھ بات کرنا ان کے سامنے اپنے آپ کو ذلیل سمجھ کر کاندھے جھکا دینا اور ان کے لیے یوں دعا کرنا کہ اے پروردگار! تو بھی ان پر اسی طرح رحم کر جیسے

انہوں نے ہمیں بچپن میں مہربانی کے ساتھ پالا۔

وَوَهَبْنَا لِلْاِنْسَانِ اَبًا وَاُمًَّّا یُؤْتِیْہِ۔ ﴿سورۃ النعمٰن پارہ ۲۱ رکوع ۱۱ آیت: ۱۳﴾

ہم نے انسان کو وصیت کی کہ اپنے ماں باپ کے ساتھ اچھا سلوک کرے۔

اللہ تعالیٰ جل شانہ تو ماں باپ کا ادب کرنے اور ان کے ساتھ احسان و سلوک

عمل میں لانے کے لیے کس قدر تاکید فرما رہا ہے مگر ہم غور کریں کہ ہمارا کیا حال ہے۔

حضور اکرم صَلَّی اللہُ عَلَیْہِ وَاٰلِہٖ وَسَلَّمَ کی خدمت میں ایک صحابی نے عرض کیا کہ ”یا رسول اللہ صَلَّی اللہُ عَلَیْہِ وَاٰلِہٖ وَسَلَّمَ مجھے کس

کے ساتھ نیک سلوک کرنا چاہئے“۔ حضور صَلَّی اللہُ عَلَیْہِ وَاٰلِہٖ وَسَلَّمَ نے فرمایا: ماں کے ساتھ۔ یہاں سے

ثابت ہوا کہ ماں کا حق باپ پر مقدم ہے۔

دوسری حدیث میں آیا حضور صَلَّی اللہُ عَلَیْہِ وَاٰلِہٖ وَسَلَّمَ نے فرمایا: ماں باپ کے ساتھ نیکی کرنے والا

جو کوئی بھی ماں باپ کی طرف محبت کی نظر سے دیکھتا ہے اللہ تعالیٰ ہر مرتبہ دیکھنے کے

بدلہ میں اُسے ایک مقبول (نفل) حج کا ثواب عطا فرماتا ہے۔ صحابہ نے عرض کیا ”یا

رسول اللہ صَلَّی اللہُ عَلَیْہِ وَاٰلِہٖ وَسَلَّمَ! اگر دن میں سو بار دیکھے“۔ آپ صَلَّی اللہُ عَلَیْہِ وَاٰلِہٖ وَسَلَّمَ نے فرمایا کہ ”ہاں“ یعنی سو حج کا

ثواب لکھا جائے گا۔

ایک حدیث میں آیا ہے کہ حضور اکرم صَلَّی اللہُ عَلَیْہِ وَاٰلِہٖ وَسَلَّمَ نے فرمایا اللہ کی رضامندی ماں باپ

کی رضامندی میں ہے اور اللہ کا غضب ماں باپ کی ناراضگی میں ہے۔

ایک صحابی نے ایک بار حضور صَلَّی اللہُ عَلَیْہِ وَاٰلِہٖ وَسَلَّمَ سے پوچھا کہ یا رسول اللہ صَلَّی اللہُ عَلَیْہِ وَاٰلِہٖ وَسَلَّمَ والدین کا حق

اولاد پر کیا ہے حضور صَلَّی اللہُ عَلَیْہِ وَاٰلِہٖ وَسَلَّمَ نے فرمایا کہ وہ تیرے لیے جنت بھی ہیں اور دوزخ بھی اگر

اُن کو راضی کر لیا تو تجھے جنت مل جائے گی اور وہ ناراض رہے تو جہنم میں جائے گا۔ پس

اختیار ہے چاہے ماں باپ کی خدمت کی بدولت جنت لے لو یا انہیں ناراض کر کے

جہنم میں جا پڑو۔

صَلِّ اللہُ عَلَیْکَ يَا رَسُولَ اللہِ وَسَلِّمْ عَلَیْکَ يَا حَبِیبَ اللہِ

ایک حدیث میں آیا کہ ”اللہ پاک جن گناہوں کو چاہے بخش دیتا ہے۔ لیکن ماں باپ کے ناراض کرنے کے گناہ کو نہیں بخشا“۔ حضور اکرم ﷺ کی یہ شان تھی کہ ایک دن آپ مقام ہمرانہ پر ٹھہرے ہوئے تھے ایک خاتون آپ کے پاس آنے لگیں، جو نہی کہ وہ قریب آئیں، حضور ﷺ نے اپنی چادر کاندھوں سے اتار زمین پر اُن کے لئے بچھا دی کہ وہ اُس پر بیٹھ جائیں۔ ایک صحابی نے پوچھا کہ ”یہ کون ہیں؟“ لوگوں نے بتایا کہ ”یہ حضور اکرم ﷺ کی دودھ پلانے والی دایہ حضرت حلیمہ سعدیہ رضی اللہ عنہا ہیں“۔ حضور اکرم ﷺ نے دودھ پلانے والی ماں کا جب اس قدر ادب کیا تو سوچو کہ حقیقی ماں کا کیا مرتبہ ہوگا۔ آج نوجوان لڑکیاں اور لڑکے خدا کے غضب سے نہیں ڈرتے، ماں باپ کے ساتھ ٹوٹو میں میں کرتے انہیں ستاتے اور جو منہ میں آتا بکتے بکاتے ہیں۔ اللہ تعالیٰ ان کو ہدایت عطا فرمائے۔

ایک مرتبہ حضور اکرم ﷺ کے ایک صحابی کے مرنے کا وقت قریب آیا۔ نزع کی حالت طاری ہوئی۔ (ایسے موقع پر یہ چاہئے کہ پاس کے بیٹھنے والے ذرا بلند آواز سے کلمہ پڑھیں تاکہ مرنے والا بھی اُن کو پڑھتے ہوئے سن کر خود بخود کلمہ پڑھنے لگے، اس سے پڑھنے کو نہ کہیں ممکن ہے تکلیف کی حالت میں پڑھنے سے انکار کر دے تو بہت برا ہوگا) چنانچہ سب نے کلمہ پڑھنا شروع کیا۔ حضور اکرم ﷺ خود بھی کلمہ پڑھتے جاتے مگر اُن مرنے والے کی زبان کلمہ کے لئے نہیں کھلتی تھی۔ جب دیر گزری تو حضور ﷺ نے اُن کی والدہ کو بلایا اور اُن سے پوچھا کہ ”کیا تم اپنے اِن صاحبزادے سے ناراض ہو۔“ انہوں نے عرض کیا کہ ”ہاں! یا رسول اللہ ﷺ انہوں نے مجھے بہت ستایا“ میرا دل بہت دکھایا یقیناً میں اِن سے ناراض ہوں۔“ آپ ﷺ نے فرمایا کہ معلوم ہوتا ہے اسی جرم کی سزا ہے کہ مرتے وقت اِن سے کلمہ نہیں پڑھا جاتا، تم ان کو معاف کر دو، ورنہ یہ ایسی حالت میں مرجائیں گے اور زیادہ دکھ پائیں گے۔ اُن

خاتون نے معاف کرنے میں عذر کیا۔ آپ ﷺ نے دو تین بار فرمایا۔ آخر حضور ﷺ کی سفارش پر انہوں نے معاف کیا۔ جونہی ماں کی زبان سے معافی کا لفظ نکلا، اُن کی زبان پر کلمہ جاری ہوا اور ایمان کے ساتھ دُنیا سے رخصت ہوئے۔

یہاں سے اندازہ کرو کہ ماں باپ کی ناراضی کس قدر سخت عذاب میں مبتلا کرنے والی ہے اور اُن کی رضا مندی عذاب سے چھڑانے والی پھر یہ بھی غور کرو کہ ماں کو بھی اپنی اولاد سے کس قدر محبت ہوتی ہے اور یہ بھی سوچو کہ ماں باپ کو جس قدر محبت ہوتی ہے۔ ہمارے آقا و مولیٰ محمد رسول اللہ ﷺ کو اس سے کہیں زائد ہم سے محبت ہے اور اللہ تعالیٰ کو تو اُس سے بھی زائد محبت۔

ایک حدیث میں آیا کہ ”ایک شخص نے حضور اکرم ﷺ سے دریافت کیا ”یا رسول اللہ ﷺ! ماں باپ کے انتقال کے بعد بھی میرے لئے کوئی ایسا طریقہ باقی ہے جس کے ذریعہ میں اُن کے ساتھ نیک سلوک کروں۔ حضور اکرم ﷺ نے فرمایا: ”ہاں! اُن کے لئے رحمت اور مغفرت کی دعا مانگو جو وعدے انہوں نے کئے تھے انہیں تم پورا کرو، اُن کے دوستوں کی عزت کرو۔“ یہ بھی فرمایا ”ماں باپ کے انتقال کے بعد ان کے ساتھ سب سے بڑی نیکی یہ ہے کہ ”جن سے انہیں محبت تھی تم بھی اُن کے ساتھ نیک سلوک کرو۔“

صَلَّى اللَّهُ عَلَيْكَ يَا رَسُولَ اللَّهِ

وَسَلَّمَ عَلَيْكَ يَا حَبِيبَ اللَّهِ



بھائی بہن کے حقوق

ماں باپ کے بعد بھائی، بہن بھی ماں باپ ہی کی جگہ ہیں، جیسا کہ حدیث میں آیا کہ بڑے بھائی کا حق، چھوٹے بھائیوں پر وہی ہے جو باپ کا حق اپنی اولاد پر ہے۔ ماں باپ، بھائی، بہن کے ساتھ اچھے سلوک کرنے کی جس طرح تاکید قرآن و حدیث میں بیان کی گئی۔ اسی طرح ”نَدْوَى الْقُرْبَى“ قرعی رشتہ داروں کا ذکر قرآن پاک میں کرتے ہوئے یہ بتایا گیا ہے کہ ماں باپ کے بعد اپنے رشتہ داروں کے ساتھ احسان کرو۔ اُن میں جو زیادہ قریب وہی زیادہ مستحق۔


ہندوستان کے ہندوؤں کا یہ رواج ہے کہ لڑکیاں اپنے ماں باپ کی جائیداد میں سے کوئی حصہ پانے کی مستحق نہیں، لیکن اسلام نے بیٹیوں کا حصہ بھی مقرر کیا۔ صرف اتنا فرق ہے کہ لڑکی چونکہ بیابھی جاتی ہے اور اُس کا خرچ شوہر کے ذمہ ہو جاتا ہے، اس لئے اُس کو اس قدر ضرورت نہیں جتنی بیٹے کو لہذا لڑکی کے کا حصہ لڑکی سے دوگنا رکھا گیا۔ مسلمان عورتوں نے ہندوؤں کی دیکھا دیکھی یہ شروع کیا کہ بہنیں بھائیوں سے حصہ نہ مانگیں اور ہندوؤں کی یہ رسم کو اختیار کیا کہ دھیانی بن کر نیک جوگ کے نام سے بھات اور چھوچک کہہ کر بھائیوں سے لیں، اس کی صورت یہ ہے کہ اگر بہن اپنا جائیداد کا حصہ بھائیوں کو ہبہ کر دے ان سے نہ لے، یہ اُسے اختیار ہے لیکن اس کے بعد اس کا بدلہ سمجھ کر حقوق مقرر کر کے مانگنا ایک نہایت مکروہ بات کہ اس طرح اپنے ہبہ کرنے کے احسان کا بدلہ مانگتی ہے، اس سے بہتر تو یہ تھا کہ وہ اپنے حصہ کی جائیداد انہیں نہ دیتی کہ

اس طرح وہ نیکی کر کے اُس کا احسان جنائے۔

بھائیوں کا یہ فرض ویسے بھی تھا اور جائیداد پانے کے بعد بھی ہے اور اپنی ضرورت مندر بہن کے ساتھ سلوک کریں اور اگر بہن مالدار ہے تو اُس کا بھی اسی طرح فرض ہے کہ اپنے بھائی کی مدد کرے، غرض یہ ہے کہ ان چیزوں کو حق کہنا اور سمجھنا جن کو خدا نے حق نہیں بنایا اور معین نہیں کیا، ایک زیادتی ہے اور اپنے حق سے بے وجہ و بے ضرورت محروم ہونا بھی فضول بات ہے۔ ہم دیکھتے ہیں کہ اس زمانہ میں بعض بہنیں بھائیوں سے ناراض ہوتی ہیں کہ انہوں نے ہمارا فلاں نیک یا حق نہ دیا بلکہ شادی بیاہ کے لئے جھگڑتی ہیں۔ اگر یہ اصرار محبت کے سبب ہے اور نہ دینے پر کوئی ناراضی یا دل میں ادنیٰ کدورت بھی نہیں تو کوئی مضائقہ نہیں، لیکن اگر ناگواری کا اندیشہ ہو تو یقیناً اس سلسلہ ہی کو بند کر دینا چاہیے کہ احسان و سلوک محض اللہ کے لئے محبت کے ساتھ ہونا چاہیے۔ اگر کوئی کرے تو بہتر نہ کرے تو اس پر نہ کوئی طعن و تشنیع ہونہ کسی قسم کی پکڑ۔

صَلَّى اللَّهُ عَلَيْكَ يَا رَسُولَ اللَّهِ

وَسَلَّمَ عَلَيْكَ يَا حَبِيبَ اللَّهِ



حقوق زوجین

میاں بیوی کے درمیان جو تعلق ہوتا ہے وہ اصل میں ایک معاہدہ ہے کہ عورت ایک شخص کو اپنا شوہر تسلیم کرتے ہوئے جائز باتوں میں اُس کی فرمانبرداری کا عہد کرتی ہے شوہر اُس کو بیوی کی حیثیت سے قبول کرتا اور اُس کے تمام ضروری جائز خرچوں کی ذمہ داری اپنے سر پر لیتا ہے۔ اس رشتہ میں بھی یہ سمجھ لینا چاہئے کہ حقیقتاً حق کس قدر ہے اور احسان و سلوک کی صورت کیا؟ اللہ کا احسان ہے کہ اُس کے حبیب ﷺ نے ہمیں ساری باتیں کھول کھول کر بتا دیں۔

سب سے پہلا حق جو عورت کا مرد کے ذمہ ہے وہ مہر ہے۔ قرآن کریم میں ارشاد ہے۔

فَمَا اسْتَمْتَعْتُمْ بِهِ مِنْهُنَّ فَآتُوهُنَّ أُجُورَهُنَّ فَرِيضَةً ط وَلَا جُنَاحَ عَلَيْكُمْ فِيمَا تَرَضَيْتُمْ بِهِ مِنْ بَعْدِ الْفَرِيضَةِ ط ﴿النساء: ۲۴﴾

جن عورتوں سے نکاح کرنا چاہو اُن کے مہر مقرر شدہ انہیں دو اور مقرر شدہ مہر کے بعد تمہارے آپس میں جو رضامندی ہو جائے اُس میں کچھ گناہ نہیں۔

مہر تو مقرر شدہ ہے اُس کا دینا تو لازمی اور اُس کے سوا اگر محبت کے ساتھ میاں بیوی کے آپس میں کوئی اور وعدہ ہو جائے مثلاً مرد کہے میں تمہ کو فلاں زیور یا اتنے روپیہ دوں گا وہ بالکل علیحدہ چیز ہے اُس کے ذمہ حق نہیں اگر وعدہ پورا کرے اور دے تو بہت بہتر ہے۔

حضور اکرم ﷺ نے جن بیبیوں کے ساتھ نکاح کیا سب کا مہر مقرر کیا اور وہ اُن کو ادا کیا۔ البتہ مہر کی مقدار معین کرنے کے متعلق یہ ارشاد فرمایا کہ ”سب سے اچھا مہر وہ ہے جس کو مرد آسانی کے ساتھ ادا کر سکے“۔

حدیث میں آیا جو شخص نکاح کرے اور نکاح کے وقت نیت یہ ہو کہ مہر ادا نہ کروں گا تو وہ جس دن مرے گا اُس کا شمار براء کام کرنے والوں میں ہوگا۔ اسی لئے ہمارے اماموں نے حدیثوں پر نظر کر کے یہ فرمایا کہ ”مہر معین کرتے وقت عورت کی عزت و جاہت اُس کی خاندانی شرافت و مالی حیثیت کو ملحوظ رکھا جائے، تاہم اس کا خیال رہے کہ جس قدر آسانی کے ساتھ مرد ادا کر سکے وہی معین کیا جائے۔

مہر کے بعد مرد کے ذمہ یہ مقرر کیا گیا ہے کہ اُس کو کھانا کپڑا اور رہنے کے لئے مکان بالکل اسی قسم کا دے، جیسا کہ خود استعمال کرتا ہے، یعنی خود بڑھیا کھانا، بڑھیا کپڑا، بڑھیا مکان استعمال میں لاتا ہے تو بیوی کو بھی بڑھیا ہی دے اور اگر خود کم درجہ کا استعمال کرتا ہے تو اُسے بھی ویسا ہی دے۔

اس کے مقابلہ میں عورت کے ذمہ مرد کا یہ حق ہے کہ وہ ہر طرح ہر کام میں اُس کی فرمانبرداری کرے اور اُس کے مرتبہ اور عزت کو نگاہ رکھے۔ قرآن کریم میں ارشاد ہوا کہ

الرِّجَالُ قَوَّامُونَ عَلَى النِّسَاءِ۔ ﴿النساء: ۳۴﴾

مرد عورتوں کے نگران ہیں

اس میں مردوں کے مرتبہ اور ان کی عزت کا اظہار کیا گیا ہے۔ اسی طرح مردوں کو حکم دیا گیا ہے کہ.....

عَاشِرُونَ بِالْمَعْرُوفِ۔ ﴿النساء: ۱۹﴾

عورتوں کے ساتھ اچھے سلوک سے زندگی گزارو۔

پھر یہ بھی فرما دیا گیا کہ.....

وَكُنَّ مِثْلَ الَّذِي عَلَيْهِنَّ

عورتوں کا حق بھی مردوں پر اسی طرح مقرر ہے

جیسے عورتوں کے ذمہ مردوں کا حق ہے۔

عورتوں کو چاہئے کہ مردوں کی عزت کریں اُن سے بے ادبی کے ساتھ بات چیت بھی نہ کریں، بعض عورتیں جو اپنے شوہروں سے تو تو میں میں کرتی اور جھگڑتی ہیں ان احادیث سے سبق لیں اور خدا کے عذاب سے ڈریں۔

صَلَّى اللّٰهُمَّ عَلَيْكَ يَا رَسُوْلَ اللّٰهِ وَسَلَّمْ عَلَيْكَ يَا حَبِيبَ اللّٰهِ

حدیث میں آیا حضور ﷺ نے فرمایا ”اگر کسی شخص کو کسی مخلوق کے لئے سجدہ کرنے کی اجازت ہوتی تو میں عورتوں کو حکم دیتا کہ وہ اپنے شوہروں کو سجدہ کریں۔“
نیز فرمایا ”قسم ہے اُس خدا کی جس کے قبضہ میں میری جان ہے عورت اپنے خدا کا حق ادا نہ کرے گی جب تک کہ اپنے شوہر کے تمام حقوق کو ادا نہ کرے۔“

حضور ﷺ نے ارشاد فرمایا کہ ”اگر شوہر نے عورت کو اپنے پاس بلایا اور عورت نے انکار کر دیا مرد نے غصہ میں رات گزار لی تو صبح تک اُس عورت پر فرشتے لعنت بھیجے رہتے ہیں اور دوسری روایت میں ہے کہ جب شوہر اُس سے راضی نہ ہو جائے اللہ تعالیٰ اُس سے ناراض رہتا ہے۔“ نیز حدیث میں آیا ”حضور اکرم ﷺ نے فرمایا کہ ”جب عورت اپنے شوہر کو ستاتی ہے تو حور عین کہتی ہیں کہ ”اے عورت! خدا تجھے قتل کرنے سے مت ستا یہ تو تیرے پاس چند روز کا مہمان ہے، عنقریب تجھ سے جدا ہو کر ہمارے پاس آئے گا“ حضرت میمونہ رضی اللہ عنہا فرماتی ہیں کہ ”جو عورت خدا کی فرمانبرداری کرے شوہر کے مال میں خیانت نہ کرے شوہر کا حق ادا کرے شوہر کو نیک کاموں کی یاد دلائے اپنی عصمت کی حفاظت کرے تو اُس کے اور شہید کے درمیان جنت میں فقط ایک درجہ کا فرق رہے گا۔ پھر اگر وہ شوہر ایماندار نیک عادت والا اور جنتی ہے تو اُس کی یہ نیک بی بی جنت میں بھی اُس کی بی بی بنے گی اور اگر وہ مرد بے ایمانی مرا اور روزِ نحی ہو تو یہ عورت حوروں کی طرح کسی شہید کے ساتھ رکھی جائے گی۔“

حدیث میں آیا حضور ﷺ نے فرمایا کہ ”شوہر کا عورت پر یہ حق ہے کہ اپنے نفس

کو اُس سے نہ روکے، فرض کے سوا بغیر اُس کی اجازت کے روزہ بھی نہ رکھے، بغیر اُس کی اجازت کے گھر سے نہ جائے، اگر ایسا نہ کیا تو جب تک توبہ نہ کرے اللہ اور اُس کے فرشتے اُس پر لعنت کرتے رہتے ہیں۔ صحابہ رضی اللہ عنہم نے عرض کیا کہ یا رسول اللہ ﷺ "اگر شوہر ظالم ہو، حضور ﷺ نے فرمایا "اگرچہ شوہر ظالم ہو مگر عورت کا یہی فرض ہے"۔ (شوہر اپنے ظلم کے گناہ کی سزا خود پائے گا) نیز فرمایا کہ عورت ایسے شخص کو اپنے مکان میں بھی نہ آنے دے کہ جس کا آنا شوہر کو پسند نہ ہو۔

صَلَّى اللَّهُمَّ عَلَيْكَ يَا رَسُولَ اللَّهِ وَسَلَّمْ عَلَيْكَ يَا حَبِيبَ اللَّهِ

خلاق دو جہاں کی ہدایت نکاح ہے جاری پیبری کی شریعت نکاح ہے وہ حکم جو کبھی نہ ہوا نسخ اور نہ ہو آدم سے لے کے تا بغیامت نکاح ہے رکھنا جو چاہو پاک نگاہ اور خیال کو دل کی پناہ آنکھ کی عصمت نکاح ہے دُنیا میں ہے نشاط تو عقبی میں ہے ثواب دُنیا کی اور دین کی نعمت نکاح ہے دو بول پڑھ کے ہوتے ہیں دو غیر ایک جان دو جان کو جو دیتا ہے وحدت نکاح ہے کثرت ہوئی ہے وحدت آدم نکاح ہے وحدت کو کرتا مظہر کثرت نکاح ہے

تعریف کیوں نہ کیجئے بیدل نکاح کی

اپنے رسول پاک کی سنت نکاح ہے

صَلَّى اللَّهُمَّ عَلَيْكَ يَا رَسُولَ اللَّهِ وَسَلَّمْ عَلَيْكَ يَا حَبِيبَ اللَّهِ

ایک مرتبہ حضور نبی کریم ﷺ نے خاص طور پر عورتوں کو نصیحت کرتے ہوئے ارشاد فرمایا کہ اے عورتو! خدا سے ڈرو اور ہمیشہ اس بات کی کھوج میں رہو کہ شوہر کس بات سے راضی ہوتا ہے اس لئے کہ اگر عورت کو یہ معلوم ہو جاتا کہ شوہر کا اُس پر کیا حق ہے تو یہ سمجھتی کہ اس کو اُس کی خاطر یہاں تک برداشت کرنی چاہیے کہ جب تک وہ کھانا کھائے یہ اُس کے سامنے کھڑی رہے۔

حدیث میں آیا وہ عورت جس کا شوہر ناراض ہے اُس کی نماز بھی قبول نہیں ہوتی، نیز یہ فرمایا کہ اگر کوئی عورت پانچوں وقت کی نماز پڑھے، رمضان کے روزے رکھے، اپنی عصمت و عفت کی حفاظت کرے اور شوہر کی اطاعت کرے تو اُس کے لئے جنت کے سب دروازے کھول دیئے جاتے ہیں اور اُسے اجازت ہوتی ہے کہ وہ جس دروازہ سے چاہے داخل ہو جائے۔ حضور نبی کریم ﷺ نے فرمایا: جو عورت ایماندار اس حال میں مرے کہ اُس کا شوہر اُس سے راضی تھا وہ یقیناً جنت میں داخل ہوگی۔

اسی طرح مردوں کو تمبیہ فرمائی جاتی ہے کہ ”خبردار! خبردار! اپنی بیوی کو ہرگز نہ مارو، حضور ﷺ نے ارشاد فرمایا: اے مردو! میں تمہیں عورتوں کے بارہ میں بھلائی کرنے کی وصیت کرتا ہوں۔ تم میری اس وصیت کو قبول کرو۔“ نیز فرمایا کہ ”مسلمان مرد اپنی مومن بیوی سے نفرت نہ رکھے اگر اُس کی ایک عادت بری معلوم ہوتی ہے تو دوسری عادت اچھی بھی ہوگی یعنی تمام عادتیں خراب ہی نہ ہوں گی۔ جب اچھی بُری ہر قسم کی عادتیں ہوں گی تو مرد کو یہ نہ چاہئے کہ ہر وقت بُری ہی عادت کو دیکھتا رہے بلکہ بُری عادت سے چشم پوشی کرے اور اچھی عادت کی طرف نظر کرے۔“ کھانا، کپڑا، مکان تو مرد کے ذمہ لازم کیا گیا لیکن اُس کے بعد اگر مرد اپنی بیوی کے لئے زیور بنوائے، غیر معمولی کپڑے بنائے، اپنی طرف سے خاص طور پر مہر کے علاوہ اُسے روپیہ یا جائیداد دے تو یہ مرد کا احسان ہے۔ عورت کو چاہئے کہ اس کے بدلہ میں وہ بھی احسان کرے کہ

هَلْ جَزَاءُ الْإِحْسَانِ إِلَّا الْإِحْسَانُ ﴿٦٠﴾

احسان کا بدلہ احسان ہے

صَلَّى اللَّهُ عَلَيْكَ يَا رَسُولَ اللَّهِ وَسَلَّمْ عَلَيْكَ يَا حَبِيبَ اللَّهِ

اولاد کے حقوق

اولاد کی خدمت یوں تو ماں باپ دونوں کے ذمہ لازم، لیکن بچپن میں اس کو دودھ پلوانا حقیقتاً مرد کے ذمہ ہے۔ عورت اپنے بچہ کو دودھ پلا کر مرد کے احسان کا بدلہ دے رہی ہے، اس لئے کہ مرد کے ذمہ جس طرح عورت کا کھانا، کپڑا، مکان ہے اسی طرح اولاد جب تک بالغ ہو، اُس کا کھانا، کپڑا وغیرہ بھی مرد ہی کے ذمہ ہے اور اچھی تربیت دینے کے ماں باپ دونوں ذمہ دار۔ حدیث میں آیا.....

”كُلُّكُمْ رَاعٍ وَ كَلَّكُمْ مَسْنُونٌ عَنْ رَعِيَّتِهِ“

تم میں سے ہر ایک چرواہا ہے اور ہر چرواہے سے اُس کی چرائی کے گلہ کے متعلق سوال کیا جائے گا

یعنی جس طرح بکریاں چرانے والا اپنی بکریوں کا ذمہ دار ہے اسی طرح ماں باپ اپنی اولاد کے ذمہ دار اُن کا فرض ہے کہ اُن کو بری صحبت سے بچائیں، اچھی عادتیں سکھائیں، دین کی تعلیم دلائیں، سات برس کے ہو جائیں تو نماز کی تاکید کریں، نو برس کے ہو جائیں اور کہنا نہ مانیں تو مار کر نماز پڑھائیں، لڑکیاں جب جوان ہو جائیں تو نیک صالح شریف خاندان کے لڑکوں سے ان کی شادی کر دیں۔

حضور ﷺ نے ارشاد فرمایا کہ جس کسی نے یتیم کو کھلانے پلانے کے لیے بلایا، اللہ نے اُس کے لیے جنت کو واجب کر دیا تا وقتیکہ وہ کوئی ایسا گناہ نہ کرے جو بخشا ہی نہیں جاسکتا اور جس کسی کے تین لڑکیاں ہوئیں یا تین چھوٹی بہنیں ہوئیں اور اُس نے اُن کو اچھی طرح ادب سکھایا، اُن کے ساتھ مہربانی کے ساتھ پیش آیا، یہاں تک کہ اُن کے جوان ہونے کے بعد اچھے ایماندار شریف شوہروں سے اُن کی شادی کر دی اور اس قائل بنا دیا کہ وہ محتاج نہ رہیں۔ اللہ تعالیٰ اُس شخص کے لیے جنت کو واجب کر دیتا ہے۔ صحابہ رضی اللہ عنہم نے عرض کیا کہ

یا رسول اللہ ﷺ اگر کسی کے یہاں دو لڑکیاں یا دو بہنیں ہوں۔ آپ ﷺ نے فرمایا کہ تو بھی۔ یہاں تک کہ لوگ اگر ایک کے لیے دریافت کرتے تو بھی آپ ﷺ ہی فرماتے۔

حدیث میں آیا حضور اکرم ﷺ نے فرمایا کہ مرد کا اپنی اولاد کو ادب سکھانا خیرات کرنے سے بہتر ہے۔ حضور اکرم ﷺ نے اپنی لاڈلی پیاری بیٹی حضرت فاطمہ الزہراءؑ کی تربیت فرما کر ہمارے لیے بہترین نمونہ پیش فرما دیا پھر حضرت امام حسن و امام حسینؑ کے ساتھ انتہائی محبت کا اظہار فرما کر دُنیا کو دکھا دیا کہ بچوں کے ساتھ کس قدر شفقت کرنی چاہئے۔ آج بے تمیز مائیں اپنے بچوں کو بات بات پر پیٹ کر پٹنے کی بری عادت ڈال کر اُن کے مزاج کو خراب کر دیتی ہیں۔ بعض بے تمیز یہ نہیں سوچتیں کہ ماں کی زبان کی نکلی ہوئی دُعا یا بدعا بہت جلد اولاد کو لگتی ہے۔ غصہ میں آ کر انہیں کوستی، کم بخت، اندھا، منحوس وغیرہ جیسے بیہودہ لفظ بکتی ہیں۔ ایک طرف اپنے نامہ اعمال کو کوسنے بکنے کی سیاعی سے کالا کرتی ہیں۔ دوسری طرف اپنے بچوں کو بددعا میں دے کر اُن کی زندگی برباد کرتی اور پھر جب وہ تکلیف پاتے ہیں تو اُن کی تکلیف سے خود رنج اُٹھاتی اور پھپھکتی ہیں۔ لیکن اُس وقت کا پھپھکتا فائدہ نہیں دیتا۔

حضور اکرم ﷺ کو حسین کرام کی ولد ہی اس قدر منظور تھی کہ ایک مرتبہ حضور ﷺ جمعہ کا خطبہ مسجد کے منبر پر کھڑے دے رہے تھے اتنے میں یہ دونوں صاحبزادے جو اُس وقت بہت ہی چھوٹے چھوٹے تھے مسجد میں آنے لگے ابھی اچھی طرح پیروں چلانا نہ سیکھا تھا، پیر کا پنے لگے اندیشہ ہوا کہ گرنہ پڑیں۔ حضور ﷺ وعظ کہتے کہتے منبر سے اترے اور دونوں صاحبزادوں کو گود میں اُٹھا کر منبر پر بٹھالیا اور وعظ فرمانے میں مشغول ہو گئے۔ پس ماں اور باپ دونوں کو اچھی طرح سمجھ لینا چاہئے کہ اولاد کا حقوق اللہ اور اُس کے رسول ﷺ نے اُن کے ذمہ کیا مقرر کیا ہے۔

صَلَّى اللّٰهُ عَلَيْكَ يَا رَسُولَ اللّٰهِ وَسَلَّمْ عَلَيْكَ يَا حَبِيبَ اللّٰهِ

تفصیل حقوق اولاد

ہر چیز کے لیے الگ الگ حدیثیں ذکر کرنے کے بجائے ہم ایک جگہ سب باتوں کو بتائے دیتے ہیں۔ ان میں بعض باتیں فرض ہیں اور بعض مستحب۔

ماں اور باپ کے ذمہ ہے کہ جب بچہ پیدا ہو نہلا دھلا کر سب سے پہلے اُس کے سیدھے کان میں اذان اور بائیں کان میں تکبیر کہی جائے۔ کان میں اذان کہنے میں دیر کرنے سے یہ اندیشہ ہے کہ بچہ کو شیطان ”مسان یا ام العصبیان“ کمبڑے“ کا مرض نہ ہو جائے۔ چھوہارہ یا کوئی میٹھی چیز چبا کر اُس کے منہ میں ڈالے۔ ہو سکے تو ساتویں دن ورنہ چودھویں ورنہ اکیسویں دن عقیقہ کر کے لڑکی کے لیے ایک بکریا بکری اور لڑکے کے لیے دو ذبح کئے جائیں۔ ان جانوروں کا گوشت قربانی کے گوشت کی طرح اللہ کے نام پر بھی دیا جائے۔ ایک ران دائی (دائی سے مراد حقیقتہً دودھ پلانے والی ہے جو اس کام کے لیے رکھی جائے) کو دینا بھی بہتر کہ یہ شکرانہ ہے اور دوست احباب کو بھی تقسیم کیا جائے۔ ماں باپ کو بھی اس میں سے کھانا جائز ہے۔ عقیقہ کرنا ایسا ہے گویا بچہ کو رہن سے چھڑا لیا۔ سر کے بال اتروائیں۔ بالوں کے برابر چاندی تول کر خیرات کریں۔ جس قدر رجلد ہو سکے بچہ کا نام تجویز کریں۔ بلکہ کچے بچہ کا بھی جو کم دنوں میں ضائع ہو جائے نام ضرور رکھ دیا جائے ورنہ وہ اللہ تعالیٰ کے یہاں شکایت کرے گا۔ بچہ کو جو نام دیا جائے وہ اچھے معنی کا ہو بے معنی ’مہمل‘ بے ہودہ نام نہ رکھا جائے نہ پیار و محبت میں اچھے ناموں کو بگاڑ کر لیا جائے کہ یہ بچہ کے لیے بری قال ہے۔ ماں اگر خود دودھ نہ پلائے تو نیک دیندار نمازی عورت سے دودھ پلوایا جائے کہ دودھ پلانے والی کی عادت کا اثر بچہ پر ضرور پڑتا ہے۔ بچوں کے کھانے پینے پر جو کچھ بھی صرف کیا جائے وہ پاک کمائی، حلال آمدنی سے ہو۔ رشوت، ظلم اور غبن کی آمدنی کا

کھانا بچپن ہی سے ناپاک عادتیں پیدا کرے گا۔ بچوں کی دلہی کا ہر کام میں لحاظ رکھے پہلے انہیں کھلائے پھر خود کھائے انہیں پیار کرے بدن سے لپٹائے کاندھے پر چڑھائے چنے کھینے بھلنے کی باتیں کرے۔ بہلانے کے لئے بھی کبھی جھوٹا وعدہ نہ کرے ڈرانے کے لئے بھی جھوٹ نہ بولے کہ اس طرح بچپن ہی سے اُن کو جھوٹ کی عادت پڑے گی اور اس کا وبال ماں باپ کی گردن پر رہے گا۔ کئی بچے ہوں تو سب کے ساتھ برابری کا برتاؤ کرے زبان کھلتے ہی سب سے پہلے اللہ اللہ پورا کلمہ لا الہ الا اللہ محمد رسول اللہ ﷺ اُن کو سکھائے۔ گالیاں دینے اور بے ہودہ باتیں بکنے کی عادت ہرگز نہ ڈالے کہ بچپن کی پڑی ہوئی عادت مرتے دم تک نہیں چھوٹی۔ جب تمیز آئے اَدب سکھائے کھانے پینے چنے بولنے اُٹھنے بیٹھنے بڑوں کا لحاظ کرنے ماں باپ استاد کی تعظیم کرنے کی تعلیم ابتداء ہی سے دے۔ سب سے پہلے قرآن پڑھوائے کہ اُن کی بھولی معصوم زبان پر جب قرآن جاری ہوگا تو اس کا ثواب ماں باپ ہی کے نامہ اعمال میں لکھا جائے گا۔ اُستاد یا اُستانی نیک دیندار پرہیزگار ہوں۔ لڑکی کو نیک عورت سے ہی پڑھوائے۔ جہاں تک ہو سکے مرد کے سپرد نہ کرے اگرچہ بوڑھا ہو بعد ختم قرآن کریم ہمیشہ تلاوت کی تاکید رکھے۔ باتوں باتوں ہی سے اسلامی عقیدے سنت کے طریقے حضور ﷺ کی محبت اُن کے آل اصحاب اولیاء علماء کی عزت اور عظمت کی تعلیم کرے۔ بے ہودہ قصہ سنانے کے بجائے (کہ اُن میں ایک طرف وقت کا ضائع کرنا دوسرے جھوٹ بولنے کا وبال سر پر لینا ہے) نبیوں ولیوں اور خدا کے نیک بندوں کے سچے چھوٹے چھوٹے قصے سنانے سات برس کی عمر سے نماز کی زبانی تاکید شروع کر دے اور نو برس کے ہو جائیں تو سختی کے ساتھ تاکید کرے۔ سستی کریں تو مارے لیکن نماز نہ چھوڑنے دیں مارے تو منہ پر نہ مارے بری صحبت اور ایسے کھیل تماشوں میں جو اخلاق پر برا اثر ڈالتے ہیں انہیں ہرگز نہ لے

جائیں اور نہ جانے دے۔ سینما تھیٹر ویسے بھی حرام ہے۔ اس میں جو وقت اور پیسہ خرچ کیا جائے وہ خرچ بھی حرام۔ بچوں کا دکھانا یاد رکھنے دینا، سب خطرناک ان سے ان کے اخلاق خراب ہونے کا یقین ہے۔ پڑھنے، لکھنے کے قابل ہو جائیں تو ناول، نائٹک کے قصے یا بے ہودہ عشقیہ کہانیاں تک انہیں نہ دیکھنے دے کہ ان کے پڑھنے پڑھانے سے جھوٹ کا وبال، وقت کا ضائع ہونا اور سب سے بڑی برائی یہ ہے کہ جب ابتداء ہی سے ناپاک عشق و محبت کے مضمون ذہن میں جمیں گے تو وہ آئندہ زندگی کو خراب کر دینے والے ہوں گے۔

دس برس کی عمر کے بعد نہ ماں باپ اپنے پاس سلائیں نہ کسی اور بچہ کو اس کے پاس سونے دیں بلکہ بستر بالکل علیحدہ رکھیں۔ جب جوان ہو جائے تو اپنے خاندان اور کفو میں حسب و نسب اور دینداری کا سب سے پہلے خیال رکھتے ہوئے شادی کر دے۔ اپنی زندگی ہی میں اس کا خیال رکھے کہ مرنے کے بعد ان کے لئے کم از کم اتنا سامان چھوڑ جائے کہ وہ کسی کے محتاج نہ ہوں۔

صَلَّى اللَّهُ عَلَيْكَ يَا رَسُولَ اللَّهِ وَسَلَّمُ عَلَيْكَ يَا حَبِيبَ اللَّهِ

لڑکیوں کا خاص حق

لڑکیوں کا خاص طور پر یہ حق ہے کہ ان کے پیدا ہونے پر رنجیدہ نہ ہو جیسا کہ اکثر آج کل کے مردوں اور عورتوں کی عادت ہے کہ لڑکی کے پیدا ہونے پر اس قدر خوش نہیں ہوتے جتنا لڑکے کے پیدا ہونے پر ہوتے ہیں۔ لڑکیاں بھی اللہ کی نعمت ہیں، انہیں سینا، پروتا، کاتنا، کھانا، پکانا سکھائے، بیٹوں سے زیادہ ان کی خاطر کرے کہ لڑکیوں کا دل بہت تھوڑا ہوتا ہے۔ دینے میں انہیں اور لڑکوں کو برابر رکھے، لیکن جو چیز دے پہلے لڑکیوں کو دے اور لڑکیوں کو نو برس کی عمر کے بعد نہ باپ اپنے پاس سلائے

نہ بھائی وغیرہ کے پاس سونے دے اسی عمر سے خاص نگرانی کریں۔ شادی برأت میں جہاں ناچ گانا ہو اور ڈومنیوں کی بے حیائی کی نقلیں وہاں ہرگز نہ جانے دیں، ڈھول باجے سے انہیں قطعاً بچائیں کہ یہ ایک بڑا جادو ہے اور بہت سی خرابیوں کی جڑ، غیر بلکہ دور کے عزیز و قریب کے گھر تو کیسے خاص اپنے بھائی کے گھر تنہا نہ جانے دیں۔ ایسے بالا خانوں پر نہ رہنے دیں جن میں باہر کی طرف کھڑکیاں ہوں۔ صاف ستم رارہنے اور شریعت کے مطابق لباس پہننے کی تعلیم دیں کہ ابتداء ہی سے اُن کو اچھی عادت پڑے۔ لباس کے نئے نئے فیضوں سے جو بے حیائی کا نمونہ ہیں انہیں بچائیں۔ سر ڈھکنے ستر چھپانے کی تاکید کریں۔ قرآن کریم میں اللہ تعالیٰ نے ارشاد فرمایا.....

پردہ کے احکام

وَكُلُّ لِّلْمُؤْمِنَاتِ يَغْضُضْنَ مِنْ اَبْصَارِهِنَّ وَيَحْفَظْنَ فُرُوجَهُنَّ وَلَا يُبْدِينَ زِينَتَهُنَّ اِلَّا مَا ظَهَرَ مِنْهَا وَلَا يَضْرِبْنَ بِخُمُرِهِنَّ عَلٰى جُوهِهِنَّ وَلَا يُبْدِينَ زِينَتَهُنَّ اِلَّا لِبُعُولَتِهِنَّ اَوْ اٰبَائِهِنَّ اَوْ اٰبَاءِ بُعُولَتِهِنَّ اَوْ اِهْتَابِهِنَّ اَوْ اَبْنَاءِ بُعُولَتِهِنَّ اَوْ اِخْوَانِهِنَّ اَوْ بَنِي اِخْوَانِهِنَّ اَوْ نِسَائِهِنَّ اَوْ مَا مَلَكَتْ اَيْمَانُهُنَّ اَوَاتَّبَعْنَ غَيْرَ اُولٰٓئِكَ مِنَ الرِّجَالِ اَوَالِطِفْلِ الَّذِيْنَ لَمْ يَظْهَرُوْا عَلٰى عَوْرَاتِ النِّسَاءِ وَلَا يَضْرِبْنَ بِاَرْجُلِهِنَّ لِيُعْلَمَ مَا يُخْفَيْنَ مِنَ زِينَتِهِنَّ وَلَتُوبَآ اِلٰى اللّٰهِ جَمِيعًا اِنَّ الْمُؤْمِنُوْنَ لَعَلَّكُمْ تَقْلِحُوْنَ ﴿النور: ۳۱﴾

(یا رسول اللہ ﷺ) آپ مومن عورتوں سے فرمادیجئے کہ وہ اپنی آنکھوں کو نیچا رکھیں (یعنی غیر محرم مردوں کو نہ دیکھیں) اور اپنے ستر کو چھپائیں، اپنا سنکار کسی کو نہ دکھائیں مگر بدن کا اتنا حصہ جو عادتاً کھلا رہتا ہے (یعنی چہرہ، ہاتھوں تک ہاتھ اور گٹوں

تک پیر) اپنے گریبانوں تک نقاب ڈالے رکھیں (گلابھی نہ کھل جائے) اور اپنا سنکار کسی کو نہ دکھائیں سوائے اپنے شوہروں یا اپنے باپ یا شوہروں کے باپ یا اپنے بیٹوں کو یا اپنے شوہر کے بیٹوں کو (جو دوسری ماں سے ہوں) یا اپنے سگے بھائی یا اپنے سگے بھائیوں کے بیٹے یا وہ عورتیں اور غلام جو ان کی ملک میں ہوں یا ایسے بچے جو ابھی بڑے نہیں ہوئے یا ایسے بچے جن کو ابھی ستر کی تمیز نہیں ہے اور اپنے پیروں کو مار کر بھی نہ چلیں جس سے ان کے زیور کی جھانج (پیروں کے زیور کی آواز) سننے والوں کو معلوم ہو جائے۔ اے مومنو! سب مل کر اللہ کے سامنے توبہ کرو تا کہ تم فلاح پاؤ۔

پردہ کی سخت تاکید قرآن سے ثابت دُنیا میں آجکل جس قدر خرابیاں پیدا ہو رہی ہیں وہ بے پردگی ہی کے سبب ہیں۔

حضور اکرم ﷺ کی بیبیاں جو نہایت پاک دامن اور تقویٰ و طہارت کی مجسم نمونہ تھیں۔ اللہ جل شانہ قرآن کریم میں ان کو بھی نہایت تاکید کے ساتھ پردہ کا حکم دیتا ہے اور یہاں تک تاکید فرماتا ہے کہ کسی سے بات بھی کرنی ہو تو پردہ کے پیچھے سے بات کرو۔ قرآن کریم میں ارشاد ہوتا ہے.....

يٰۤاَيُّهَا النَّبِيُّ لَسْتَنَّ كَاَحَدٍ مِّنَ الْبِشَاءِ اِنْ اَتَيْتَنَّ فَلَا تَخْضَعْنَ
بِالْقَوْلِ فَيَطْمَعَ الَّذِي فِيْ قَلْبِهِ مَرَضٌ وَّاَقْلَنَ قَوْلًا مَّعْرُوفًا وَاكْرَنَ فِيْ
بَيْوتِكُنَّ وَاكْرَنَ تَبْرُجًا الْجَاهِلِيَّةِ الْاُولَى وَاكْمِنِ الصَّلُوٰةَ وَاكْمِنِ
الرِّكُوٰةَ وَاكْمِنِ اللّٰهَ وَّرَسُوْلَهٗ اِنَّمَا يُرِيْدُ اللّٰهُ لِيُذْهِبَ عَنْكُمُ الرِّجْسَ

اَهْلَ الْبَيْتِ وَيُطَهِّرَكُمْ تَطْهِرًا ﴿سورة الاحزاب پارہ ۲۲: آیت ۳۲-۳۳﴾

اے نبی کریم ﷺ کی بیبیاں! تم اور عورتوں کی طرح نہیں ہو تم پر ہیزگار بن کر رہو (غیر مردوں سے باتیں کرتے وقت) بات میں نرمی بھی نہ کرنا، کہیں جس کے دل میں مرض ہے وہ للچانہ جائے اور جب بات کرنا نیکی کی بات کرنا۔ تم اپنے گھروں ہی کے اندر

رہو اور پرانے جاہلیت کے دنوں میں جس طرح باہر پھرا کرتی تھیں اُس طرح نہ پھر و نماز کو پابندی کے ساتھ ادا کروؤ گا اور اللہ اور اُس کے رسول کی فرمانبرداری کرو۔ اللہ یہ چاہتا ہے کہ تم سے گندگی کی باتوں کو بالکل اٹھا دے اور تم کو بالکل پاک بنا دے۔

(یعنی ایسا پاک کر دے کہ تم دُنیا کی اور عورتوں کے لئے نمونہ بن جاؤ چنانچہ اللہ تعالیٰ نے اپنے حبیب ﷺ کے ذریعہ اُن کو ایسا سدھایا کہ وہ آج دُنیا کی تمام عورتوں کے لئے سب سے اچھا نمونہ بنیں)

مسلمان عورتوں کو چاہئے کہ اُن کے قدم بہ قدم چلیں، اللہ کی پیاری بنیں اور عزت و عظمت، شرم و حیا اور غیرت کی تصویر بن کر تمام دُنیا کی عورتوں کو انسانیت کا بہترین نمونہ دکھائیں اور یہ جتائیں کہ اسلام اور صرف اسلام ہی ہے جس نے عورت کو ذلت کی حالت سے نکالا اور عزت کے سب سے بلند مقام پر پہنچایا۔ تاریخ عالم گواہ ہے کہ سب سے پہلی آواز جو عورت کی حمایت اور اُس کی عزت و حرمت اور حقوق کی حفاظت میں بلند ہوئی وہ حضور اکرم ﷺ ہی کی آواز تھی۔ حضور اکرم ﷺ نے ہی بچیوں کو زندہ درگور اور قتل ہونے سے بچایا، ماں باپ کی آنکھوں کا تارا اور جگر کا ٹکڑا بنایا، شادی شدہ عورتوں کو شوہروں کی ٹھنڈک، دل کا چین اور رفیقہء حیات قرار دیا۔ اُن کے حقوق معین فرمائے، انہیں ستانے اور اُن کا دل دکھانے پر عذاب الہی سے ڈرایا۔ مائیں بنیں تو اولاد کے لئے اُن کی اطاعت بلکہ اُن کی طرف محبت کی نظر دیکھنے کو ہی عبادت الہی ٹھہرایا۔ حیف ہے اُن عورتوں پر جو ایسے حامی خواتین، سید المرسلین ﷺ پر جان و دل نہ واریں اور اُن کی پیروی چھوڑ کر پردہ سے منہ موڑ کر یورپ کی تقلید پر جان دیں۔ اپنے آپ کو غیر محرموں کی نظروں کا گونا بنا بنائیں اور اپنی عزت اپنے ہاتھوں گنوائیں۔ مولیٰ اس فتنہ سے سب مسلمان خواتین کو بچائے اور انہیں نیک و بد میں تمیز عطا فرمائے..... آمین۔

ظہورِ قدسی

یہی وہ باتیں ہیں جن کا ذکر ہم نے ابتداء میں کیا کہ اللہ تعالیٰ نے اپنے محبوب رسول ﷺ کو ایک کامل اور مکمل نمونہ بنا کر دُنیا کے سامنے بھیجا۔ آپ ﷺ نے اپنے عمل سے یہ بھی دکھا دیا کہ خدا کی عبادت اس طرح کرو اور یہ بھی سکھا دیا کہ ماں باپ، بیوی، بچے، ہمسایہ، دوست، دشمن، سب کے ساتھ کس طرح پیش آؤ۔ غرض کھانا پینا، رہنا، سہنا، ملنا جلنا، کوئی چیز ایسی نہیں جس کا کامل نمونہ حضور نبی کریم ﷺ نے نہ پیش کر دیا ہو۔ اس لئے اللہ تعالیٰ نے آپ ﷺ کو اس زمانہ میں دُنیا کی ہدایت کے لئے بھیجا۔ جبکہ سارا عالم آپ ﷺ کا محتاج تھا اور آپ ﷺ کو ایسا کامل اور مکمل دین عطا فرمایا کہ اب قیامت تک نہ کسی نئے دین و شریعت کی ضرورت رہی اور نہ نئے نبی کی حاجت۔ یہ نبی سب سے اعلیٰ، ان کا مرتبہ سب سے بالا۔

صَلِّ اللّٰهُ عَلَيْكَ يَا رَسُولَ اللّٰهِ وَسَلِّمْ عَلَيْكَ يَا حَبِيبَ اللّٰهِ	سب سے اعلیٰ و اولیٰ ہمارا نبی ﷺ
اپنے مولیٰ کا پیارا ہمارا نبی ﷺ	سب سے بالا و اول ہمارا نبی ﷺ
بزمِ آخر کا شمعِ فروزاں ہوا	دونوں عالم کا دولہا ہمارا نبی ﷺ
بجھ گئیں جس کے آگے سبھی مشعلیں	نورِ اول کا جلوہ ہمارا نبی ﷺ
حسن کھاتا ہے جس کے نمک کی قسم	شمع وہ لے کر آیا ہمارا نبی ﷺ
ذکر سب پھیکے جب تک نہ مذکور ہو	وہ لیج دل آرا ہمارا نبی ﷺ
قرنوں بدلی رسولوں کی ہوتی رہی	نمکیں حسن والا ہمارا نبی ﷺ
	چاند بدلی سے نکلا ہمارا نبی ﷺ

کیا خیر کتنے تارے کھلے چھپ گئے
 پر نہ ڈوبے نہ ڈوبا ہمارا نبی ﷺ
 جس نے گلے کئے ہیں قر کے وہ ہے
 نور وحدت کا کلوا ہمارا نبی ﷺ
 سب چمک والے اُجلوں میں چمکائے
 اندھے شیشوں میں چمکا ہمارا نبی ﷺ
 لامکاں تک اُجالا ہے جس کا وہ ہے
 ہر مکاں کا اُجالا ہمارا نبی ﷺ
 غمزدوں کو رضا مژدہ دیجئے کہ ہے
 بے کسوں کا سہارا ہمارا نبی ﷺ

صَلَّى اللّٰهُ عَلَيْكَ يَا رَسُولَ اللّٰهِ وَسَلَّمْ عَلَيْكَ يَا حَبِيبَ اللّٰهِ

جب کفر و شرک، الحاد و بے دینی، ضلالت و گمراہی، اس طرح تمام عالم میں پھیلی
 ہوئی تھی کہ دُنیا کا کوئی حصہ ایسا نہ رہا جہاں اُس خدائے واحد کے جاننے پہچاننے اور
 ماننے والے پائیں جائیں اور رسولوں کے پیغام بھلائے گئے، اُن کی لائی ہوئی
 کتابیں کانت چھانٹ اور تبدیلیوں کا شکار ہوئیں۔

اپنی اصل حالت پر محفوظ نہ رہیں۔ اُس وقت غیرتِ الہی حرکت میں آئی اور وہ
 جلوہ نورِ حقیقت جو ازل ہی سے اس زمانہ میں ظہور فرمانے کے لئے معین کیا جا چکا تھا۔
 اس جسمانی دُنیا کی طرف متوجہ ہوتا ہے۔

ولادتِ باسعادت

حضور اکرم ﷺ ارشاد فرماتے ہیں.....

”كُنْتُ نَبِيًّا وَأَنْمُ بَيْنَ الْمَاءِ وَالْعِطْنِ“

میں اسی وقت نبی ہو چکا تھا جب کہ آدم علیہ السلام کا وجود بھی نہ بنا تھا

نیز فرماتے ہیں.....

”إِنِّي عِنْدَ اللّٰهِ مَكْتُوبٌ خَاتَمَ النَّبِيِّينَ وَإِنَّا أَنْمُ لَمُنْبَجِدُلٌ فِي طِينَتِهِ“

میں اللہ تعالیٰ کے نزدیک نبیوں کا ختم کرنے والا (آخری نبی اُس وقت سے)

معین ہو چکا ہوں جبکہ آدم علیہ السلام ابھی گندھی ہوئی مٹی ہی کی حالت میں تھے۔
پھر اپنے ذکر ولادت باسعادت کو اپنی ہی پیاری زبان میں اس طرح بیان میں
لاتے ہیں کہ.....

وَسَاخَبِرُكُمْ بِاَوَّلِ اَمْرِي دُعَا وَاِبْرَاهِيمَ وَبِشَارِكَا عَيْسَى
وَدُوْنَا اَمِيْنَ اَلَّتِي رَاٰهُ جِبْنٌ وَضَعْتَنِي

میں تمہیں اپنی اگلی باتیں بتاؤں میرے ہی لئے ابراہیم علیہ السلام کی دعا تھی۔
میرے ہی حق میں حضرت عیسیٰ علیہ السلام کی بشارت اور میرے ہی متعلق میری والدہ
ماجدہ کے وہ خواب جو انہوں نے میری پیدائش سے پہلے دیکھے۔

ملائک آمنہ خاتون کو مژدہ سناتے ہیں
ابوالقاسم محمد مصطفیٰ صلی اللہ علیہ وسلم تشریف لاتے ہیں
حبیب اللہ کی ام القریٰ میں آمد آمد ہے
شواہد قدرت حق کے خلائق کو دکھاتے ہیں
اگر کعبہ کی دیواریں کریں سجدہ عجب کیا ہے
کہ مصداق دُعَا حضرت ابراہیم آتے ہیں
فرشتے مہتر تھے آمنہ خاتون کے گھر میں
کہ اب حضرت جمال حق نما اپنا دکھاتے ہیں
حرم سے تابہ ملک شام روشن ہے زمیں کسیر
کہ دارالملک جن کا شام ہے وہ شاہ آتے ہیں
یہ محفل محفل میلاد ہے آداب سے آ کر
سنو اخلاص سے ذکر رسول اللہ سناتے ہیں
حکیم اب وقت بھری ہے در احمد پہ جا بیٹھو
حیات جاودانی جس جگہ عشاق پاتے ہیں
صَلَّى اللہُ عَلَیْكَ يَا رَسُوْلَ اللہِ وَسَلَّمْ عَلَیْكَ يَا حَبِيبَ اللہِ

وہ نبیوں کے نیا وہ رسولوں کے رسول، اب صورتِ جسمانی اختیار فرما کر رونق افزائے عالم ہوتے ہیں۔ جن کے ذکرِ ولادت کی محفل خود خالق عالم نے عالم ارواح میں منعقد فرمائی۔ اُس میں حاضری کی سعادت ارواحِ انبیاء و مرسلین ﷺ نے پائی۔ وہیں اُن سے اُن پر ایمان اُن کی تصدیق کا وعدہ لیا۔ خود مالکِ عالم نے اُن کی ختم نبوت پر اپنی شہادت کی مہر لگائی۔ انبیاء و مرسلین نے اس وعدہ کو پورا کرتے ہوئے اپنے اپنے دور میں اُن کی آمد آمد کی خبر سنائی، اُن کی شان و عظمت بیان فرمائی۔ نظر برآں تمام عالم آنکھیں لگائے ہوئے ہے اور مشتاق و دیدار کہ وہ آفتابِ ہدایت جلوہ فرمائے، تمام عالم کو منور بنائے اور دُنیا بھر کو راہِ ہدایت دکھائے۔ وہ دُرِّ مکنون جو حضرت آدم علیہ السلام سے حضرت ابراہیم علیہ السلام تک اور پشتِ خلیل علیہ السلام سے بواسطہ حضرت اسماعیل علیہ السلام، خواجہ عبداللہ کی پیشانی تک، پاک پستوں، مقدس سلسلوں میں منتقل ہوتا ہوا آرہا تھا۔ حضرت آمنہ خاتون رضی اللہ عنہا بنتِ حضرت وہب کی تحویل میں دیا گیا اور مادی دُنیا کا دل بھانے کے لئے اب بشری صورت اختیار فرماتے ہوئے جلوہ افروز کون و مکان ہونے والا ہے۔

شے ہست کہ الجس الی الجس۔ میل..... بہر دل بیرون من صورتِ انساں داری
ریودی دل زمہ رویانِ عالم..... خرام ناز چوں تر کا نہ داری
گلشنِ دہر میں ظاہری بہار کا موسم ہے کہ حقیقی رُوحانی بہار بے خزاں کا ظہور
ہونے والا ہے ربیع الاول کا مہنہ ہے اور باختلاف روایات ۸، ۹، ۱۰، ۱۱ یا ۱۲ تاریخِ صبح
نور افروز دوشنبہ بہار کا موسم، بہار کا وقت، عجیب و غریب پیارا سہانا سماں، ادھر ارواحِ
انبیاء علیہم السلام، جماعتِ ملائکہ، حورانِ عین، وارِ ارواحِ اولیاءِ مقربین، سب کی طرف سے وکیل
بن کر حضرت رُوح الامین غایت ذوق شوق سے اپنی رُوحانی نورانی زبان میں یوں
رطب اللسان کہ.....

إِظْهَرِيَا سَيِّدَ الْمُرْسَلِينَ إِظْهَرِيَا خَاتَمَ النَّبِيِّينَ
 إِظْهَرِيَا رَحْمَةً لِلْعَالَمِينَ إِظْهَرِيَا رَحْمَةً الْعَاشِقِينَ
 إِظْهَرِيَا مُرَادَ الْمُشْتَاقِينَ

ادھر ہم مشتاقان دیدار ایک جلوہ کے طلبگار چشمِ رحمت کے امیدوار انہی کی محفل انہی کے دربار میں اسی سرکار سے لو لگائے ہوئے انہی کا تصور جمائے ہوئے انہی کی طرف منہ اٹھائے ہوئے بآداب عرض کرتے ہیں.....

یا مصطفیٰ صلی اللہ علیہ وسلم یا مجتبیٰ صلی اللہ علیہ وسلم مشتاق دیدار توام
 زیبائے رُخ بہر خدا مشتاق دیدار توام
 اے مظہر ذاتِ خدا مشتاق دیدار توام
 اے سید خیر الوریٰ مشتاق دیدار توام
 اے ذوالکرم عالی ہم خیر خیر الامم
 اے ہادی و نور الہدیٰ مشتاق دیدار توام
 اے ورد تو درمان ما، وے عشق تو ایمان ما
 اے شان تو شانِ خدا مشتاق دیدار توام
 بر در گہ خیر الوریٰ با صد ادب باو صبا
 گو از حکیم بے نوا مشتاق دیدار توام

صَلَّى اللَّهُ عَلَيْكَ يَا رَسُولَ اللَّهِ وَسَلَّمُ عَلَيْكَ يَا حَبِيبَ اللَّهِ

ادھر عرض جبریل امین شرف قبول پاتی ہے اور وہ سرکار احمد مختار سید ابرار و اخیار احمد مجتبیٰ، محمد مصطفیٰ صلی اللہ علیہ و علی آلہ و اصحابہ الی یوم القرار بغایت جاہ جلال اپنے قدم ناز سے خاکدانِ عالم کو مالامال فرما رہے ہیں۔ کاش با ادھر ہم گنہگاروں پر بھی نظر کرم فرمائیں۔۔۔ کی آنکھوں سے حجابِ غفلت اٹھائیں، جلوہ زیبا دکھائیں، اپنا ہی

والاؤ شیدا بنائیں تاکہ انہیں کو دیکھیں انہیں کی سنیں انہی کی راہ پر چلیں اسی پر مرین
قیامت کے دن انہی کے زمرہ میں اٹھیں۔

آمدِ خاتم النبیین کے اطراف و اکناف عالم میں ترانے گائے جا رہے ہیں
وحوش و طیور و حوم چارہ ہے ہیں۔ کعبہ معظمہ سے آواز بلند ہو رہی ہے کہ اب میں بتوں کی
نجاست سے پاک کیا جاؤں گا اب مجھ میں خدائے واحد کی پوجا کرنے والے آئیں
گئے ویدار پر انور کے لئے مشتاق آنکھیں اٹھی ہیں۔ منادی غیب ندا دے رہا ہے کہ

وہ اٹھی دیکھ لو گرو ساری = عیاں ہونے لگے انوار باری

لقیوں کی صدائیں آرہی ہیں = کسی کی جان کو تڑپا رہی ہیں

مؤدب ہاتھ باندھے آگے آگے = چلے آتے ہیں کہتے آگے آگے

فدا جن کے شرف پر سب نبی ہیں = یہی ہیں وہ یہی ہیں وہ یہی ہیں

یہی والی ہیں سارے بے کسوں کے = یہی فریاد رس ہیں بے بسوں کے

یہی ٹوٹے دلوں کو جوڑتے ہیں = یہی بند الم کو توڑتے ہیں

اسیروں کے یہی عقدہ کشا ہیں = غریبوں کے یہی حاجت روا ہیں

یہی کرتے ہیں ہر مشکل میں اعدا = یہی سنتے ہیں ہر بیکس کی فریاد

انہیں ہر دم خیال عاصیاں ہے = انہی پر آج بار دو جہاں ہے

فزون رتبہ ہے صبح و شام ان کا = محمد مصطفیٰ ﷺ ہے نام ان کا

صَلِّ اللّٰهُمَّ عَلَيْكَ يَا رَسُولَ اللّٰهِ وَسَلِّمْ عَلَيْكَ يَا حَبِيبَ اللّٰهِ

بہت نزدیک آ پہنچا وہ پیارا..... فدا ہے جان و دل جس پر ہمارا

اٹھیں تعظیم کو یارا ان محفل..... ہوا جلوہ نما وہ جان محفل



قیام برائے ادائے سلام

خبر تھی جن کے آنے کی وہ آئے جو زینت ہیں زمانے کی وہ آئے
 فقیر و جھولیاں اپنی سنبھالو بڑھو! سب حسرتیں دل کی نکالو
 پکڑ لو اُن کا دامن بے نوا مرا ڈنٹہ ہے جو مانگو وہ پاؤ
 مجھے اقرار کی عادت ہے معلوم نہیں پھرتا ہے سائل اُن کا محروم
 کرو تو سامنے پھیلا کے دامن یہ سب کچھ دیں گے خالی پا کے دامن
 حسن ہاں مانگ لے، جو مانگنا ہے بیاں کر آپ ﷺ سے جو مدعا ہے

عرض سلام بدرگاہِ خیر الانام

مصطفیٰ جانِ رحمت پہ لاکھوں سلام = شمع بزمِ ہدایت پہ لاکھوں سلام
 شہرِ یارِ ارم تاجدارِ حرم = نو بہارِ شفاعت پہ لاکھوں سلام
 مصطفیٰ جانِ رحمت پہ لاکھوں سلام = شمع بزمِ ہدایت پہ لاکھوں سلام
 شبِ اسریٰ کے دولہا پہ دائمِ دُرود = نوشہ بزمِ جنت پہ لاکھوں سلام
 مصطفیٰ جانِ رحمت پہ لاکھوں سلام = شمع بزمِ ہدایت پہ لاکھوں سلام
 فتحِ بابِ نبوت پہ بے حدِ دُرود = ختمِ دورِ رسالت پہ لاکھوں سلام
 کنزِ ہر بے کس و بے نوا پر دُرود = حرزِ ہر رفتہ طاقت پہ لاکھوں سلام
 مصطفیٰ جانِ رحمت پہ لاکھوں سلام = شمع بزمِ ہدایت پہ لاکھوں سلام

مجھ سے بیکس کی دولت پہ لاکھوں دُرود = مجھ سے بے بس کی قوت پہ لاکھوں سلام
مصطفیٰ جانِ رحمت پہ لاکھوں سلام = شمعِ بزمِ ہدایت پہ لاکھوں سلام
جس طرف اٹھ گئی دم میں دم آگیا = اُس نگاہِ عنایت پہ لاکھوں سلام
مصطفیٰ جانِ رحمت پہ لاکھوں سلام = شمعِ بزمِ ہدایت پہ لاکھوں سلام
جس کی تسکین سے روتے ہوئے ہنس پڑیں = اُس تبسم کی عادت پہ لاکھوں سلام
مصطفیٰ جانِ رحمت پہ لاکھوں سلام = شمعِ بزمِ ہدایت پہ لاکھوں سلام
جس کے آگے کھنچی گردنیں جھک گئیں = اُس خدا داد شوکت پہ لاکھوں سلام
مصطفیٰ جانِ رحمت پہ لاکھوں سلام = شمعِ بزمِ ہدایت پہ لاکھوں سلام
اُن کے مولا کے ان پر کروڑوں دُرود = اُن کے اصحاب و عترت پہ لاکھوں سلام
مصطفیٰ جانِ رحمت پہ لاکھوں سلام = شمعِ بزمِ ہدایت پہ لاکھوں سلام
اصدقِ الصادقین سیدِ امتین = چشم و گوش وزارت پہ لاکھوں سلام
مصطفیٰ جانِ رحمت پہ لاکھوں سلام = شمعِ بزمِ ہدایت پہ لاکھوں سلام
ترجمانِ نبی ' ہم زبانِ نبی = جانِ شانِ عدالت پہ لاکھوں سلام
مصطفیٰ جانِ رحمت پہ لاکھوں سلام = شمعِ بزمِ ہدایت پہ لاکھوں سلام
زاہدِ مسجدِ احمدی پر دُرود = دولتِ جمیہِ عمرت پہ لاکھوں سلام
مصطفیٰ جانِ رحمت پہ لاکھوں سلام = شمعِ بزمِ ہدایت پہ لاکھوں سلام
شیرِ شمشیرِ زنِ شاہِ خیرِ ممکن = پر تو دستِ قدرت پہ لاکھوں سلام
مصطفیٰ جانِ رحمت پہ لاکھوں سلام = شمعِ بزمِ ہدایت پہ لاکھوں سلام
بیتِ صدیقِ آرامِ جانِ نبی = اُس حریمِ برآءت پہ لاکھوں سلام
مصطفیٰ جانِ رحمت پہ لاکھوں سلام = شمعِ بزمِ ہدایت پہ لاکھوں سلام
اُس بتولِ جگرِ پارۂِ مصطفیٰ = جملہ آراءِ عفت پہ لاکھوں سلام

- مصطفیٰ جانِ رحمت پہ لاکھوں سلام = شمع بزمِ ہدایت پہ لاکھوں سلام
- حسن مجتبیٰ سیدُ الاخیاء = راکبِ دوشِ عزت پہ لاکھوں سلام
- مصطفیٰ جانِ رحمت پہ لاکھوں سلام = شمع بزمِ ہدایت پہ لاکھوں سلام
- اُس شہیدِ کربلا ، شاہِ گلگوں قبا = بے کس دشتِ غربت پہ لاکھوں سلام
- مصطفیٰ جانِ رحمت پہ لاکھوں سلام = شمع بزمِ ہدایت پہ لاکھوں سلام
- وہ دسوں جن کو جنت کا مژدہ ملا = اُس مبارک جماعت پہ لاکھوں سلام
- مصطفیٰ جانِ رحمت پہ لاکھوں سلام = شمع بزمِ ہدایت پہ لاکھوں سلام
- جانِ ثارِ بدر و احد پر درود = حق گزارانِ بیعت پہ لاکھوں سلام
- مصطفیٰ جانِ رحمت پہ لاکھوں سلام = شمع بزمِ ہدایت پہ لاکھوں سلام
- شامی، مالک، احمد، امام حنیف = چار بارغِ امامت پہ لاکھوں سلام
- مصطفیٰ جانِ رحمت پہ لاکھوں سلام = شمع بزمِ ہدایت پہ لاکھوں سلام
- غوثُ الاعظم امامِ اتقی والحق = جلوۂ شانِ قدرت پہ لاکھوں سلام
- مصطفیٰ جانِ رحمت پہ لاکھوں سلام = شمع بزمِ ہدایت پہ لاکھوں سلام
- تیرے اُن دوستوں کے طفیل اے خدا = بندۂ ننگِ خلقت پہ لاکھوں سلام
- مصطفیٰ جانِ رحمت پہ لاکھوں سلام = شمع بزمِ ہدایت پہ لاکھوں سلام
- ایک میرا ہی رحمت پہ دعویٰ نہیں = شاہ کی ساری اُمت پہ لاکھوں سلام
- مصطفیٰ جانِ رحمت پہ لاکھوں سلام = شمع بزمِ ہدایت پہ لاکھوں سلام
- کاش محشر میں جب اُن کی آمد ہو اور = بھیجیں سب اُن کی شوکت پہ لاکھوں سلام
- مصطفیٰ جانِ رحمت پہ لاکھوں سلام = شمع بزمِ ہدایت پہ لاکھوں سلام
- مجھ سے خدمت کے قدسی کہیں ہاں رضا = مصطفیٰ جانِ رحمت پہ لاکھوں سلام

صَلِّ اللہُ عَلَیْکَ يَا رَسُولَ اللہِ وَسَلِّمْ عَلَیْکَ يَا حَبِیبَ اللہِ

رضاعت

صحیح حدیثوں سے ثابت ہے کہ حضور الوری ﷺ نے سات دن اپنی مادرِ مشفقہ کا دودھ پیا پھر چند روز ٹویہ نے آپ ﷺ کو دودھ پلایا، پھر حلیمہ سعدیہ رضی اللہ عنہا کو یہ سعادت نصیب ہوئی۔

یتیمی و یتیم

ابھی حضور یمنِ مادرِ ہی میں تھے کہ حضرت عبداللہ رضی اللہ عنہ رسولِ اکرم ﷺ کے والد ماجد راہی ملکِ عدم ہوئے۔ پانچ سال کی عمر تھی کہ مادرِ مشفقہ کا سایہ بھی سر سے اٹھ گیا۔ دو سال کے بعد حضرت عبدالمطلب آپ کے دادا بھی انتقال فرما گئے۔ بظاہر اس دُور یتیم کا بجز خداوند تعالیٰ جل شانہ کے کوئی کفیل نہ تھا۔ آپ ﷺ کے چچا ابوطالب کچھ عرصہ آپ ﷺ کے بزرگوں میں زندہ رہے جو سفرِ تجارت میں بھی آپ کو ہمراہ رکھتے تھے۔ آپ ﷺ کی اچھی عادتوں کی بچپن ہی سے شہرت تھی اور اہل عرب نے آپ ﷺ کے بچپن ہی میں آپ کو صادق اور امین کا خطاب دیا۔

عالمِ شباب

اسی نیک نامی اور ذاتی خوبیوں کے سبب حضرت خدیجہ الکبریٰ رضی اللہ عنہا نے آپ ﷺ کو اپنی تجارت کا نگرانِ کار تجویز کیا اور اپنا مال فروخت کے لئے دیا۔ پچیس سال کی عمر میں حضرت خدیجہ الکبریٰ رضی اللہ عنہا سے آپ ﷺ کی شادی ہوئی۔

بعثت

چالیس برس کی عمر تک آنحضرت ﷺ کثر غارِ حرا کی خلوت میں تشریف رکھتے۔

کسی کہنے والے نے کیا خوب کہا ہے کہ.....

وہ شمع اُجالا جس نے کیا، چالیس برس تک عاروں میں
 اک روز جھلکنے والی تھی سب دُنیا کے دَرباروں میں
 مگر ارض و سما کی محفل میں لولاک لما کا شور نہ ہو
 یہ رنگ نہ ہو گلزاروں میں، یہ نور نہ ہو سیاروں میں
 جو فلسفیوں سے کھل نہ سکا اور نکتہ وروں سے حل نہ ہوا
 وہ رازِ اکِ کملی والے نے تلا دیا چند اشاروں میں
 وہ جنس نہیں ایمان جسے، لے آئیں دُکانِ فلسفہ سے
 ڈھونڈے سے ملے گی عاقل کو یہ قرآن کے سیپاروں میں
 ہیں کرنیں ایک ہی مشعل کی، بو بکر و عمر، عثمان و علی
 ہم رتبہ ہیں یارانِ نبی، کچھ فرق نہیں ان چاروں میں
 چالیس سال کی عمر میں اشاعتِ اسلام کے لئے حسب فرمانِ باری تعالیٰ "قَدْ
 فَآتَيْنَاكَ" ﴿سورۃ المدثر: ۲﴾ آپ ﷺ نے تبلیغ و تعلیمِ اسلام کا بیڑا اٹھایا۔ اس خدمت
 کی انجام دہی میں تیراں سال مکہ معظمہ میں صرف کئے۔

ہجرت

اگرچہ اس عرصہ میں حضرت عمر رضی اللہ عنہ جیسے جلیل القدر شجاع بھی دائرہ اسلام میں
 داخل ہو چکے تھے لیکن جب کافروں، مشرکوں نے حد سے زیادہ تکلیفیں پہنچائیں۔ تب
 مجبوراً اللہ تعالیٰ کے حکم کے مطابق مدینہ منورہ کا عزم فرمایا اور آپ ﷺ کے ساتھ اکثر
 صحابہ کرام رضوان اللہ علیہم اجمعین نے بھی ہجرت کی۔ وہاں پہنچ کر اول آپ ﷺ نے
 اخوتِ اسلامی کا سلسلہ جوڑا۔ انصار و مہاجرین کو آپس میں بھائی بھائی بنایا۔ آخر اہل

مکہ کی زیادتیوں سے تنگ آ کر آپ ﷺ نے کھوار اٹھائی اور اکثر معرکوں میں کفار کو سخت شکست دی۔ اپنی مقدس زندگی کا پیارا نمونہ تمام عالم کے سامنے پیش فرمایا اور ان کو دعوت دی کہ.....

”إِن كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ“ ﴿سورۃ آل عمران: ۳۱﴾
اگر تم اللہ کو چاہتے ہو تو میری پیروی کرو اللہ کے پیارے بن جاؤ گے۔

رحلت

آخر دس سال مدینہ منورہ میں قیام فرما کر نور اسلام تمام عالم میں پھیلا کر اسلام اور اہل اسلام کی جڑ دنیا بھر میں جما کر اس جہان سے حجاب فرمایا۔ اِنَّا لِلّٰهِ وَاِنَّا اِلَيْهِ رَاجِعُونَ۔

کاش! مالکِ عالم ہمیں بھی انہی کے نقشِ قدم پر چلائے، انہی کی محبت میں چلائے، اسی میں خاتمہ فرمائے، اور آخری دن انہی کے سایہء عاطفت میں اٹھائے، ان کی شفاعت کا مستحق بنائے، اور ابدی راحت کے لئے جنتِ فردوس میں پہنچائے، اور اپنے عاجز بندہ مولف کتاب عبد العظیم صدیقی کو اپنی محبوبیت کا خلعت پہنائے۔

اٰمِنْ فُوًّا اٰمِنْ

ہجَاہِ طَه وِیْسِن

صَلَّى اللّٰهُ عَلَيْهِ وَعَلَىٰ اٰلِهِ وَاَصْحَابِهِ وَاَتَّبَعِهِ
اِلَىٰ يَوْمِ الدِّينِ، وَالْحَمْدُ لِلّٰهِ رَبِّ الْعَالَمِينَ



دُعا

اب دعا کے لئے اٹھا ڈھاتھ
 صدقہ اس نور مصطفائی کا
 بیچ و خم سے بچائیو ہم کو
 ساتھ ایمان کے اٹھا لیجو
 لب پہ ہو لالہ الا اللہ
 دونوں عالم میں سرخرو کچھ
 سینہ ہو جائے پاک کینہ سے
 دور ہو اختلاف بے جا سب
 ہو طریقہ محمدی صلی اللہ علیہ وسلم کا
 بے مرادوں کو کر مراد نصیب
 ناتوانوں کے تن میں پختی دے
 قید سے قیدیوں کو چھڑا دے
 تنگدستوں سے فاقہ مستی دور
 کر عطا ان کو حسب حاجت مال
 اور کر غمزدوں کے دل کو شاد
 تیرے محتاج کل غریب و امیر
 مشکلیں کھول کم نصیبوں کی
 سب کی پوری مراد ہو آمین
 وَسَلِّمْ عَلَيْكَ يَا حَبِيبَ اللَّهِ

مومنو! عجز و التجا کے ساتھ
 اے خدا! صدقہ کبریائی کا!
 سیدھا رستہ چلائو ہم کو
 مرتے دم غیب سے مدد کچھ
 جب دام واپس ہو یا اللہ
 دین و دنیا کی آبرو دیکھو
 کینہ دھومونوں کے سینہ سے
 سب کو اک راہ حق دکھا یا رب
 دین ہو دین احمدی کل کا
 ہے خدا تو بڑا سمیع و مجیب
 کل مریضوں کو تندرستیدے
 بے وطن کو وطن میں پہنچا دے
 کر غریبوں سے تنگدستی دور
 رکھتے کثرت سے ہیں جواہل و حیا
 جو ہیں مظلوم ان کی سن فریاد
 تیرے بندے ہیں سب تیمم و سیم
 لے خبر بے کسوں غریبوں کی!
 نہ رہے کوئی خستہ دل غمگین
 صَلَّى اللَّهُ عَلَيْكَ يَا رَسُولَ اللَّهِ..... وَسَلِّمْ عَلَيْكَ يَا حَبِيبَ اللَّهِ

صَلَّى اللَّهُ عَلَيْكَ يَا رَسُولَ اللَّهِ وَسَلَّمْ عَلَيْكَ يَا حَبِيبَ اللَّهِ

اللَّهُمَّ

اهْدِنَا لِمَنْ هَدَيْتَ

وَعَالِنَا لِمَنْ عَالَيْتَ ، وَتَوَلَّنَا

لِمَنْ تَوَلَّيْتَ ، وَبَارِكْ لَنَا فِيمَا أَعْطَيْتَ ، وَفِنَا فَرَمَا لَقَضَيْتَ

فِيكَ تَقْضِي وَلَا يُقْضَى عَلَيْكَ وَإِنَّهُ لَا يَدُلُّ مَنْ وَالَيْتَ

وَلَا يَعْزُؤُ مَنْ عَادَيْتَ تَبَارَكْتَ رَبَّنَا وَتَعَالَيْتَ سُبْحَانَكَ رَبَّ

الْبَيْتِ وَصَلَّى اللَّهُ عَلَى النَّبِيِّ الْأَمِيِّ وَالِإِلهِ وَصَحْبِهِ وَسَلَّمَ -

اللَّهُمَّ اغْفِرْ لَنَا وَلِلْمُؤْمِنِينَ وَالْمُؤْمِنَاتِ - وَالْمُسْلِمِينَ

وَالْمُسْلِمَاتِ - وَالْأَيْفُ بَيْنَ قُلُوبِهِمْ وَأَصْلِحْ ذَاتَ بَيْنِهِمْ

وَانصُرْهُمْ عَلَى عَدُوِّكَ وَعَدُوِّهِمْ اللَّهُمَّ ائْتِنِ الْكُفْرَةَ الْبَدِينِ

بِكَلْبِهِمْ وَرُسُلِكَ وَيُقَابِلُونَ أَوْلِيَاءَكَ - اللَّهُمَّ خَالِفْ بَيْنَ

كَلِمَتِهِمْ وَزَلْزِلْ أَلْدَامَهُمْ وَأَنْزِلْ عَلَيْهِمْ بِأَسْكَ الدِّى لَمْ

يُرَدَّعَنِ الْقَوْمِ الْمُجْرِمِينَ آمِينَ بِجَاهِ ظُهُ وَيَسْ

صَلَّى اللَّهُ تَعَالَى وَسَلَّمْ عَلَيْهِ وَعَلَى

إِلهِ وَصَحْبِهِ أَجْمَعِينَ ط

الْفَاتِحَةُ ط

صَلَّى اللَّهُ عَلَيْكَ يَا رَسُولَ اللَّهِ وَسَلَّمْ عَلَيْكَ يَا حَبِيبَ اللَّهِ



صَلَّى اللہُ عَلَیْکَ يَا رَسُولَ اللہِ وَسَلَّمْ عَلَیْکَ يَا حَبِیبَ اللہِ



فریاد بہ بارگاہِ سرکارِ بغداد

یا سیدنا غوث الاعظم شَیْئَالِہِ شَیْئَالِہِ سرکارِ عرب سالارِ عجم شَیْئَالِہِ شَیْئَالِہِ
 اے آلِ نبی اولادِ علی اے محی دینِ مصطفوی اے صاحبِ فضل و جوہرِ کرم شَیْئَالِہِ شَیْئَالِہِ
 عزت والے حرمت والے طاقت والے قوت والے اے صاحبِ دولت و جاہ و حشم شَیْئَالِہِ شَیْئَالِہِ
 یا نورِ امن انوارِ اللہ یا سرِّ امن اسرارِ اللہ یا بحرِ امن البحارِ کرم شَیْئَالِہِ شَیْئَالِہِ
 اے جلوہٴ حسنِ حسین و حسن اے لختِ بتول و شیرِ زمیں اے جانِ جانانِ عالم شَیْئَالِہِ شَیْئَالِہِ
 ہاں اے محبوبِ سبحانی 'قطبِ اقطابِ ربانی اے غوثِ وغیاثِ و مغیثِ امم شَیْئَالِہِ شَیْئَالِہِ
 بیمار ہوں میں ناچار ہوں میں دُنیا سے بہت بیزار ہوں میں مولس ہے کوئی نہ کوئی ہر دم شَیْئَالِہِ شَیْئَالِہِ
 اب حرم و ہوائے گھیر لیا، نفس و شیطان نے زیر کیا دیتا ہوں دُہائی میں ہر دم شَیْئَالِہِ شَیْئَالِہِ
 کشتی ہے مغمور میں آن بھنسی اور کھین ہار نہیں ہے کوئی سب عرض یہ کرتے ہیں ہم شَیْئَالِہِ شَیْئَالِہِ
 میں آپ ہی کا کہلاتا ہوں اس نسبت پر اتراتا ہوں رکھ لیجئے آپ ہی میرا بھرم شَیْئَالِہِ شَیْئَالِہِ
 میلا ہے قادری مستوں کا رہنی ہے چڑھی اور رنگِ رجا برکھا ہو کرم کی اب ہم شَیْئَالِہِ شَیْئَالِہِ
 ہاں ہادہٴ عشقِ پلا دیجئے 'مستِ عرفان بنا دیجئے رنگِ جا میں آپ کے رنگ میں ہم شَیْئَالِہِ شَیْئَالِہِ
 دَر پر یہ بھکاری آیا ہے اور خالی جھولی لایا ہے اے قاسمِ رزق و فضل و نعم شَیْئَالِہِ شَیْئَالِہِ
 ہے وقت مدد یا محی الدین پھر ہوا حیا و دین متین پھر فتحِ میں کا اڑے پر ہم شَیْئَالِہِ شَیْئَالِہِ
 ہے عبدِ علیم صدیقی، وابستہ دامنِ قدری ہاں صدقہٴ اجدادِ کرم شَیْئَالِہِ شَیْئَالِہِ



صَلَّى اللہُ عَلَیْکَ يَا رَسُولَ اللہِ وَسَلَّمْ عَلَیْکَ يَا حَبِیبَ اللہِ

ذَكَرُ فَاكِ الْيَسْرَى تَنْفَعُ الْمُؤْمِنِينَ
(خدا کی یاد دلائیے، کہ یاد دلاتا مومنوں کو نفع پہنچاتا ہے)
ذکر حبیب کم نہیں وصل حبیب سے
المٹے پہ

محافل میلاد مبارک میں پڑھنے کے لیے نہایت مستعد

ذکر حبیب صلی اللہ علیہ وسلم

(حصہ دوم)

تالیف

سیخ اعظم حضرت علامہ شاہ عبدالعلیم الصدیقی القادری الرضوی رحمۃ اللہ علیہ

﴿والد ماجد﴾

قائد اہلسنت حضرت علامہ شاہ احمد نورانی صدر جمعیت علماء پاکستان

ناشر

اویسی بک شال پبلیز کالونی گوجرانوالہ

بِسْمِ اللّٰهِ الرَّحْمٰنِ الرَّحِیْمِ
 نَحْمَدُكَ وَنُصَلِّيْ عَلَى رَسُوْلِكَ الْكَرِیْمِ
 الْحَمْدُ لِلّٰهِ رَبِّ الْعٰلَمِیْنَ وَالصَّلٰوةُ وَالسَّلَامُ عَلَى سَيِّدِ الْمُرْسَلِیْنَ
 اَحْمَدِیْنَ الْمُجْتَبِیْنَ مَوْلَانَا وَشَفِیْعِنَا مُحَمَّدِیْنَ الْمُصْطَفٰی وَعَلٰی اٰلِهِ وَصَحْبِهِ
 الطَّوْبُ مِنَ الطَّاهِرِیْنَ اَجْمَعِیْنَ اِلٰی یَوْمِ الدِّیْنِ

اقابعد

فَاعُوْذُ بِاللّٰهِ مِنَ الشَّیْطٰنِ الرَّجِیْمِ
 بِسْمِ اللّٰهِ الرَّحْمٰنِ الرَّحِیْمِ
 هُوَ الَّذِیْ بَعَثَ فِی الْاٰمِیْنِ رَسُوْلًا مِنْهُمْ یَقْلُوْا عَلَیْهِمْ
 اٰیٰتِیْ وَیُزَكِّیْهِمْ وَیُعَلِّمُهُمُ الْكِتٰبَ وَالْحِكْمَةَ
 وَاَنْ كٰتَبُوْا مِنْ قَبْلِ لَفِیْ ضَلٰلٍ مُّبِیْنٍ

﴿سورہ الجمعة: آیت: ۲﴾

صَدَقَ اللّٰهُ مَوْلَانَا الْعَظِیْمِ وَبَلَغَ رَسُوْلُهُ النَّبِیُّ الْكَرِیْمِ
 وَنَحْنُ عَلٰی ذٰلِكَ مِنَ الشَّاهِدِیْنَ وَالشَّاكِرِیْمِ

نغمہ توحید

اللہ	اللہ	اللہ	اللہ	اللہ	اللہ	اللہ	اللہ
اللہ	اللہ	اللہ	اللہ	اللہ	اللہ	اللہ	اللہ
ڈرہ ڈرہ میں	تو ہی تو	ہر گل میں	شجر میں	تیری بو	کویل کرتی ہے	کو	کو
		بلبل ہے	چپکتی ہو	ہو			

اللہ اللہ اللہ اللہ	اللہ اللہ اللہ اللہ
اللہ اللہ اللہ اللہ	اللہ اللہ اللہ اللہ
جب کچھ نہ رہے تو ہی ہوگا	تو ہی تو تھا جب کچھ بھی نہ تھا
تیرا ہی جلوہ ہے ہر سو	پھر کون ہے کون میں تیرے سوا
اللہ اللہ اللہ اللہ	اللہ اللہ اللہ اللہ
اللہ اللہ اللہ اللہ	اللہ اللہ اللہ اللہ
ہے تیرے سوا سب کچھ خاکِ ک	تو ہی خالق، تو ہی مالک
یا ہو، من ہو، یا ہو، من ہو	ہے دردِ زبانِ ہر سالک
اللہ اللہ اللہ اللہ	اللہ اللہ اللہ اللہ
اللہ اللہ اللہ اللہ	اللہ اللہ اللہ اللہ
اے ذاتِ احد نورِ مطلق	ہے سارے جہان کی تو رونق
نہیں الخاریق الا ہو	آمن الخاریق آمن الخاریق
اللہ اللہ اللہ اللہ	اللہ اللہ اللہ اللہ
اللہ اللہ اللہ اللہ	اللہ اللہ اللہ اللہ
ہر آن ہے اک نئی شان میں تو	ہر شان میں تو، ہر آن میں تو
ہے تو ہی تو، ہر سو، ہر کو	اے جانِ جہاں ہر جان میں تو
اللہ اللہ اللہ اللہ	اللہ اللہ اللہ اللہ
اللہ اللہ اللہ اللہ	اللہ اللہ اللہ اللہ
زاہد مشغولِ ریاضت ہے	عابدِ مصروفِ عبادت ہے
ہے تیری دھن میں ہر سادھو	عالمِ سرگرمِ ہدایت ہے
اللہ اللہ اللہ اللہ	اللہ اللہ اللہ اللہ

اللہ اللہ اللہ اللہ اللہ اللہ اللہ اللہ
 دُنیا چھانی 'عالم میں پھرا
 جب چشم بصیرت سے دیکھا
 پر تیرا سُراغ کہیں نہ ملا
 ہے دل کے اندر تو ہی تو
 اللہ اللہ اللہ اللہ اللہ اللہ اللہ اللہ
 اللہ اللہ اللہ اللہ اللہ اللہ اللہ اللہ
 نَعْنِیْ اَکْرَبُ سُنْتَا ہوں مگر
 اور ایک قرب مجھے ہو اگر
 ظاہر باطن ہو تیری خو
 اللہ اللہ اللہ اللہ اللہ اللہ اللہ اللہ
 اللہ اللہ اللہ اللہ اللہ اللہ اللہ اللہ
 علامِ عیوب و خیر ہے تو
 مشغول ہے ذکر میں ہر بنِ مَو
 اللہ اللہ اللہ اللہ اللہ اللہ اللہ اللہ
 اللہ اللہ اللہ اللہ اللہ اللہ اللہ اللہ
 سب حادث اور قدیم ہے تو
 یا ہو ' یا ہو ' یا ہو ' یا ہو
 اللہ اللہ اللہ اللہ اللہ اللہ اللہ اللہ
 اللہ اللہ اللہ اللہ اللہ اللہ اللہ اللہ



ترانہ نعت

﴿ از حضرت قبلہ مولانا شاہ محمد عبدالکیم جناب جوش و حکیم قدس سرہ ﴾

الہی نعت احمد سے بیاں شیریں زباں تر ہو
 سخن مقبول و تکرار سخن قہر مکرر ہو
 تری بوئے محبت سے دماغ جاں معطر ہو
 تری شمع تحلیلی سے حریم دل منور ہو
 تمہارے نام کے صدقے تمہاری شان کے قریاں
 نبی اللہ احمد ﷺ ہو ' مقدس ہو ' مطہر ہو
 تمہیں پایا ' خدا پایا ' تمہیں دیکھا خدا دیکھا
 جمال حق نما اپنا دکھا دو تم کہ مظہر ہو
 محمد مصطفیٰ ﷺ خیر البریۃ ' رحمت عالم
 امام الانبیاء ' سید شفیع روز محشر ہو
 دکھایا جلوۂ برقی تحلیلی ایک عالم کو
 اگر مومن کے دل میں ہو منافق کی زباں پر ہو
 خدا وندا! بحق شاہ بطحا احمد مرسل ﷺ
 دم آخر زبان جوش ہر اللہ اکبر ہو

صَلَّى اللّٰهُ عَلَيْكَ يَا رَسُولَ اللّٰهِ

وَسَلَّمَ عَلَيْكَ يَا حَبِيبَ اللّٰهِ



مقصد تخلیق انسانی

اللہ تعالیٰ کا کس قدر احسان ہے کہ اُس نے ہمیں انسان بنایا۔ ہماری ہدایت کیلئے اپنے پیارے رسول، ہمارے آقا، سرکار محمد مصطفیٰ صَلَّی اللہُ عَلَیْہِ وَاٰلِہٖ وَسَلَّمَ کو مبعوث فرمایا۔ جنہوں نے ہمیں سیدھا راستہ دکھایا، ہر کام کا بھلا اور بُرا بتایا، ہماری ذمہ داریوں کو بتایا، خدا کے سامنے ہمارا سر جھکایا، دُنیا میں رہتے رہنے کا ڈھنگ سکھایا، دانائی اور حکمت کا سبق پڑھایا، وہ نہ آتے ہم کچھ نہ پاتے، یوں ہی جانوروں کی طرح بھٹکتے بھٹکتے، نہ کچھ سیکھتے نہ سکھاتے، خدا کی تمام نعمتوں کے ہوتے ہوئے بھی کسی نعمت سے صحیح طور پر فائدہ نہ اٹھاتے قرآن کریم میں آیا..... رب تبارک و تعالیٰ نے فرمایا کہ.....

”وہ اللہ ہی تو ہے جس نے اُن پڑھوں میں انہیں میں سے ایک رسول

بھیجا جو ان پر اس اللہ کی آیتیں پیش کرتے، انہیں پاک فرماتے اور کتاب و حکمت

سکھاتے ہیں، ورنہ اس سے پہلے تو وہ سب کھلی گمراہی میں تھے“

انسان کو خبر ہی نہ تھی کہ ہم کیوں بنے؟ کیوں اس دُنیا میں آئے؟ انہوں نے یہ

سمجھ رکھا تھا کہ کھانا، پینا، سونا، مزے اڑانا، بس یہی ہمارا کام اور سارا عالم ہمارا غلام۔

حالانکہ ذرا بھی عقل کو کام میں لاتے تو سمجھ میں آ جاتا کہ اگر اسی قدر ہمارا کام ہے تو ہم

میں اور دوسرے جانوروں میں کیا فرق ہے؟ وہ بھی کھاتے پیتے، سوتے اور مزے

اڑاتے ہیں۔

ہم دُنیا میں دیکھتے ہیں کہ ہر عقل مند کارِ مگر جب کبھی کوئی چیز بنانا ہے، بنانے

سے پہلے یہ سوچ لیتا ہے کہ یہ کس کام کے لئے ہوگی؟

بڑھئی نے میز، کرسی، سار نے زیور، معمار نے مکان کیوں بنایا؟ کرسی اس لئے

کہ اس پر بیٹھو، زیور اس لئے کہ پہنو، مکان اس لئے کہ اُس میں رہو۔ اسی طرح اُس

زبردست حکمت والے کاریگر، تمام عالم کے بنانے والے رب اکبر جل جلالہ نے اس عالم اور اس کی کسی چیز کو بھی بیکار اور نکما نہیں بنایا۔

قرآن کریم میں آیا کہ جو بھدار ہیں وہ خدا کی کاریگری کے بھید پا کر یوں کہتے

ہیں۔

رَبَّنَا مَا خَلَقْتَ هَذَا بَاطِلًا

اے ہمارے رب! تو نے یہ تمام عالم بیکار اور نکما نہیں بنایا

دوسری بات یوں سمجھئے کہ ہم جب کبھی کسی چیز کو کوئی نام دیتے ہیں وہ کسی نہ کسی کام کو ذہن میں لے کر تجویز کرتے ہیں اور جب تک وہ اس کام کو انجام دیتی ہے ہم اس نام سے اُسے یاد کرتے ہیں، جوں ہی وہ اس کام کے قابل نہ رہے وہ کام دینا چھوڑ دے ہم وہ نام بھی اُس سے چھین لیتے ہیں۔ جب تک کرسی بیٹھنے کا کام دے ہم کہتے ہیں کہ یہ کرسی ہے۔ زیور پہننے کے قابل ہو کہتے ہیں کہ یہ زیور ہے۔ مکان میں رہ سکیں کہتے ہیں کہ یہ مکان ہے۔ کرسی ٹوٹ جائے، کیل پرزے الگ الگ ہو جائیں، اس قابل نہ رہے کہ اس پر بیٹھ سکیں، اگرچہ سامان سب کچھ موجود ہے، مگر ہم کہتے ہیں کہ یہ کرسی نہیں کوڑا کرکٹ ہے۔ زیور ٹوٹ پھوٹ جائے، پہننے کے کام میں نہ آسکے، ہم کہتے ہیں یہ زیور نہیں چاندی سونے کے ٹکڑے ہیں۔ مکان گر جائے، کڑیاں، تختے، اینٹ، پتھر، لوہا، چونا سب موجود مگر ہم کہتے ہیں یہ مکان نہیں کھنڈر ہے۔

ذرا سوچئے! یہ نام ہم نے پہلے کیوں رکھے تھے؟ اور پھر کیوں ان چیزوں سے چھین لئے؟ فقط اسی واسطے کہ نام کام کے سبب دیا جاتا ہے۔ جب تک ان چیزوں نے نام کے قابل کام کیا، ہم نے انہیں وہ نام دیا، انہوں نے اپنا کام چھوڑا، ہم نے ان سے وہ نام چھینا۔

جب ہر چیز کسی کام کے لئے بنتی اور اُس کام ہی کے سبب نام پاتی ہے تو ہمیں

غور کرنا چاہیے کہ اللہ تعالیٰ نے بھی جتنی چیزیں بنائیں سب کسی نہ کسی کام ہی کے لئے بنائیں..... اللہ تعالیٰ فرماتا ہے کہ.....

خَلَقَ لَكُمْ مَّا فِي الْأَرْضِ جَمِيعًا۔ ﴿سورة البقرہ: آیت 29﴾

زمین میں جو کچھ ہے (اے انسانو!) ہم نے تمہارے لئے ہی بنایا
زمین ہمارے لئے فرش بنی، اس میں کھیتی کی گئی، درخت اُگے، پھل لگے، پھول
کھلے، سب ہمارے ہی کام آئے، پتھر کھدے، کانیں نکلیں، سونا، چاندی، ہیرے،
جواہرات پائے، زیور بنائے، آویزے لٹکائے، نگینے جڑے، الغرض سب کو ہم ہی کام
میں لائے۔ قسم قسم کے جانور، اونٹ، ہاتھی، گھوڑے، بیل، گائے ہی نہیں وحشی جانوروں
کی کھال، ہڈی، دانت اور بال تک ہمارے کام میں آئے۔

اوپر نظر اٹھاؤ، سورج، ہمیں گرمی اور روشنی پہنچائے، چاند اندھیری راتوں کو روشن
بنائے، ہمارے غلے اور میوے میں اپنی میٹھی میٹھی روشنی کی کرنوں سے مٹھاس ڈالے،
انہیں لذیذ بنائے، ستارے ہمیں روشنی پہنچائیں، رستہ بتائیں اور اپنی خاص قسم کی
کرنوں سے خاص خاص قسم کے فائدے بخشیں۔ غرض ہر طرح ہمارے کام آئیں۔

ذرا سوچئے تو سمجھئے یہ کیسے ہو سکتا ہے کہ خدا نے ان سب چیزوں کو تو ہمارے کام
کے لئے بنایا ہو مگر ہمیں یوں ہی بیکار اور نکما پیدا فرمایا ہو۔

مشین بنانے والے سے پوچھئے کہ تو نے یہ مشین کیوں بنائی؟ اس سے کیا کام لیا
جاسکتا ہے؟ کاریگر سے دریافت کیجئے کہ تیری اس کاریگری کا کیا منشا ہے؟ اسی طرح
انسانوں کے بنانے والے سارے عالم کے سجانے والے، اس زبردست کاریگر، خالق
و مالک جن و بشر سے پوچھو کہ اے اللہ! تو نے ساری دنیا تو ہمارے لئے بنائی، ہمیں
کس کام کے لئے پیدا کیا؟

وہ اللہ تبارک و تعالیٰ اپنے رسول صَلَّيْهِ وَسَلَّمَ کی معرفت ہمیں خود ہی بتاتا ہے کہ تم نے

دیکھ لیا، سمجھ لیا، دیکھ لو، سمجھ لو ہر چیز پر غور کر لو..... ہم نے کسی چیز کو بیکار نہیں بنایا، سب کچھ تمہارے لئے پیدا کیا، پس اب سو کہ.....

”اسرا عالم تمہارے لئے اور تم ہمارے لئے“

وَمَا عَلَّمْتُ الْجِنَّ وَالْإِنْسَ إِلَّا الْعِبَادُونَ ﴿سورة الذرہ: 56﴾

ہم نے جن وانس کو صرف اپنی ہی بندگی کے لئے پیدا فرمایا۔

اس آیت سے صاف طور ثابت ہوا کہ سارے عالم و عالمیان ہماری خدمت کے لئے بنے اور ہم اس لئے پیدا کئے گئے کہ اُس خدا کو جانیں، پہچانیں، سمجھیں اور اپنے عمل سے ثابت کریں کہ ہم بندے ہیں اور وہ اللہ ہمارا رب تبارک و تعالیٰ۔

اس آیت کی تفسیر کرتے ہوئے بڑے بڑے عالموں نے فرمایا کہ ”لَا يَعْبُدُونَ“ کا مطلب ہے ”لَا يَعْرِفُونَ“ یعنی تمام جن وانس اس لئے بنے ہیں کہ خدا کو جانیں اُسے پہچانیں اور یہ سمجھیں کہ ہم عبد ہیں اور وہ معبود۔

پس اگر ہم خدا کی عبادت کریں، بندگی بجلائیں، اُس کا کہنا مانیں، اُس کے حکموں پر سر جھکائیں، اُسے جانیں، اُسے مانیں، اُسے پہچانیں اور حقیقی معنوں میں اُس کے بندے بن جائیں، تب تو ہم انسان کہے جانے کے مستحق اور اگر ہم اس خدمت میں اپنے آپ کو نہ لگائیں، بندگی کے کام سے جان چرائیں، تو جس طرح ہم ان چیزوں سے جو مقررہ کام انجام دینا چھوڑ دیتی ہیں اُن کا نام چھین لیتے ہیں اُسی طرح خدا کی بندگی نہ کرنے، اُس کے حکموں پر نہ چلنے، سر نہ جھکانے اور اُس کی عبادت بجانہ لانے، کے جرم میں ہم سے بھی انسان کا نام چھین لیا جاتا ہے، ایسے ہی لوگوں کے متعلق قرآن کریم میں اللہ تعالیٰ فرماتا ہے.....

أُولَٰئِكَ كَالْأَنْعَامِ بَلَّ هُمْ أَضَلُّ ﴿﴾

یہ لوگ تو چوپائے، بلکہ ان سے بھی زیادہ بھٹکنے والے ہیں۔

چو پایہ راہ پر لگانے ڈانٹنے ڈپٹنے اور زیادہ سے زیادہ مار کھانے سے کسی قدر دُست ہو ہی جاتا ہے، اپنے مالک کو پچھانتا اور اُس کی فرماں برداری کرتا ہے جو انسانی صورت میں ہوتے ہوئے بھی خدا کی بتائی ہوئی راہ پر نہ لگے سزا کی دھمکیاں سُن کر بھی باز نہ آئے، بلکہ تکلیفوں میں مبتلا ہونے پر بھی نہ سنبھلے، وہ حیوینہ جانوروں سے بھی بدتر، اس سے بہتر اےنت اور پتھر، اسی لئے ارشاد ہوا کہ.....

ثُمَّ قَسَتْ قُلُوبُكُمْ مِنْ بَعْدِ ذَلِكَ فَهِيَ كَالْحِجَارِ كَمَا أَشَدُّ قَسْوَةً

تمہارے دل اس کے بعد اور زیادہ سخت ہو گئے پس یہ تو پتھر جیسے ہیں بلکہ اس سے بھی زیادہ سخت۔

صَلَّى اللَّهُ عَلَيْكَ يَا رَسُولَ اللَّهِ وَسَلَّمْ عَلَيْكَ يَا حَبِيبَ اللَّهِ

دُنیا میں سب سے اول درجہ انسان کا قرار دیا گیا۔ خدائے قدوس فرماتا ہے.....

لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ ﴿الان: 4﴾

یقیناً ہم نے انسان کو بہترین بناوٹ پر پیدا فرمایا

دوسرا درجہ حیوان کا، تیسرے درجہ میں گھاس پات اور درخت اور سب سے آخری درجہ میں اےنت، پتھر۔ جو انسان کام کو چھوڑنے ڈھوز ڈنگروں کی طرح رہے، وہ انسانیت کے درجہ سے گر کر بظاہر اگرچہ انسان کی صورت میں ہو مگر حیوینہ جانور کہلائے جانے کا مستحق ہے، جو اس درجہ سے بھی نیچے گرے وہ یقیناً پتھر بلکہ پتھر سے بھی بدتر۔

انسان وہی ہے جو اپنے آپ کو اللہ تعالیٰ کا بندہ سمجھے، اُس کا کہنا مانے

اور اُس کے حکموں پر چلے۔

خدا کے حکموں کے سامنے سر جھکانے ہی کو ہمارے دین کی اصطلاح میں

اِسْلَام اور سر جھکانے والے کو مُسْلِم کہتے ہیں۔

ہمارے رسول مقبول حضرت محمد مصطفیٰ ﷺ خدا کے حکموں کے پانے والے، سارے عالم کے پاس اُس کا پیغام پہنچانے والے، اُس کا مبارک قانون لانے والے، سب سے زیادہ خدا کی عبادات فرمانے والے، اُسی کے سامنے اپنا اور ہم سب کا سر جھکانے والے، اِس لئے وہ انسانیت کے سب سے اچھے نمونے اور وہی سب سے اعلیٰ اور پہلے مسلمان، انہی کی شان میں ارشاد باری کہ.....

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ ﴿الاحزاب: 21﴾

یقیناً تمہارے لئے رسول اللہ ﷺ کی ذات میں بہترین

نمونہ (انسانیت) موجود ہے۔

صَلَّى اللَّهُ عَلَيْكَ يَا رَسُولَ اللَّهِ وَسَلَّمُ عَلَيْكَ يَا حَبِيبَ اللَّهِ

مظہر واحد و احد فرد ہیں سب صفات میں
نہیں غیرت کی شان جلوہ نما ہے ذات میں
سزا حقیقت وجود ، گہنہ معالی شہود
نقطہ اتصال ہیں واجب و ممکنات میں
بزم جہاں میں بے حجاب جب سے ہوا ہے سازِ حق
نعت نبی کی دھوم ہے، ساری ہی کائنات میں
دھوی عشق کی دلیل، وصل حبیب کی سبیل
ملتی ہے بے خودی میں اور ترک تِلْذُّ ذات میں
آپ کی اک نگاہ سے آئینہ ساں چمک اُٹھے
دل جو ہوئے تھے مُہتلا رجس تکذرات میں
آب و ہوا آگ و خاک نہ کیوں ہوں اُنکے تحت حکم
ساری ہی کائنات ہے اُن کے تصرفات میں

غیر نہ تھا نہ غیر ہے، غیر نہ ہو سکے کبھی

کس لئے پھر پھنسے عظیم وہم تعینات میں

صَلَّى اللہُ عَلَیْکَ يَا رَسُولَ اللہِ وَسَلَّمُ عَلَیْکَ يَا حَبِيبَ اللہِ

یہ بات ظاہر ہے کہ ہر سفید چیز چاندی اور ہر سنہری چیز سونا نہیں کہی جاسکتی۔ ہم ان چیزوں کو کسوٹی پر پرکھتے اور جانچتے ہیں کہ یہ سونا ہے اور یہ چاندی، اسی طرح آنکھ، کان، ناک، ہاتھ، پیر کی اس صورت کو آدمی نہیں کہتے بلکہ آدمی وہی ہے جو آدمیت کا کام کرے، انسان وہی ہے جو اس کسوٹی پر پورا اترے، جو انسان کے لئے اُس کے پیدا کرنے والے خدائے تعالیٰ نے بنائی۔

اگر صرف صورت کے سبب کسی آدمی کا نام دیا جاتا تو خدا کی بندگی سے سر پھیرنے والوں کو جانور، چوہا، پایوں بلکہ اینٹ پتھر سے بدتر نہ کہا جاتا۔ ابو جہل کی ظاہری صورت بھی تو آدمیوں ہی کی سی تھی اور آج ہزاروں لاکھوں پتھروں کے پجاری بھی تو بظاہر آدمیوں ہی کی سی شکل رکھتے ہیں مگر حقیقت یہ ہے کہ جب انہوں نے پتھروں کے سامنے سر جھکائے، اُن کو اپنا بڑا بنایا، اُن کے اس عمل نے خود بتایا کہ وہ پتھروں سے برے ہیں۔ اسی لئے اُن کے سامنے سر جھکاتے اور گائے، بیل، لنگور اور بندرتک کو اپنا معبود بناتے ہیں اور اُن کی تعظیم بجالانے کو اپنا مذہبی فرض ٹھہراتے ہیں۔

حضرت مولانا جلال الدین رومی رحمۃ اللہ علیہ اسی مضمون کو عجیب انداز میں بیان فرماتے ہیں کہ.....

گر بصورت آدمی انساں بدے

احمد و ابو جہل خود یکساں بدے

اگر صورت ہی کے سبب آدمی زادہ انسان کا خطاب پاسکتا تو ابو جہل اور آقائے

دو عالم صلَّی اللہُ عَلَیْہِ وَاٰلِہٖ وَسَلَّمَ دونوں برابر کہلاتے لیکن حقیقتہً ان دونوں میں بڑا زبردست فرق ہے۔

احمد و ابو جہل در بتخانہ رفت

در میان رفت شان فرتے است ڈفت

سید عالم احمد مجتبیٰ محمد مصطفیٰ ﷺ اور ابو جہل دونوں اُس بتخانے میں گئے (جو

ابراہیم علیہ السلام نے ایک خدا کی عبادت کے لئے بتایا تھا، مگر اس زمانہ میں وہی مبارک کعبہ بتخانہ بنا ہوا تھا) دونوں کے جانے میں بڑا زبردست فرق ہے..... اس لئے کہ

اُور آید سر نہد چوں آتھاں

ایں در آید سر نہد اُور ایتھاں

ابو جہل آتا ہے تو غلاموں کی طرح بتوں کے سامنے سر جھکاتا ہے اور حضور احمد مرسل ﷺ اسی بت خانے میں تشریف لاتے ہیں تو بت اوندے منہ کے بل گر جاتے ہیں اور خاص انداز میں حضور ﷺ کے سامنے سر جھکاتے ہیں۔ اس سے معلوم ہوا کہ جو انسان ہیں اُن کے سامنے پتھر بھی سر جھکاتے ہیں اور جو پتھروں سے بھی بدتر ہیں وہی پتھروں کو دبوچتا بناتے ہیں۔ انسانِ کامل اور تمام انسانوں کے لئے بہترین انسانیت کا نمونہ یا یوں کہو کہ انسانیت کے لئے کسوٹی ہمارے آقا و مولیٰ حضور نبی اکرم حضرت محمد رسول اللہ ﷺ ہیں

صَلَّى اللّٰهُ عَلَيْكَ يَا رَسُولَ اللّٰهِ وَسَلَّمْ عَلَيْكَ يَا حَبِيبَ اللّٰهِ

محمد ﷺ منظرِ کامل ہے حق کی شان و شوکت کا

نظر آتا ہے اس کثرت میں اک انداز وحدت کا

یہی ہے اصل عالم مادہ ایجادِ خلقت کا

یہاں وحدت میں برپا ہے عجب ہنگامہ کثرت کا

گنہ، مغفور، دل روشن، خشک آنکھیں، جگر ٹھنڈا

تعالیٰ اللہ ماو طیبہ عالم تیری طلعت کا
صف ماتم اٹھے، خالی ہو زنداں، ٹوٹیں زنجیریں
گنہگارو! چلو مولیٰ نے در کھولا ہے جنت کا
رضائے خستہ جوش بحر عصیاں سے نہ گھبرانا
کبھی تو ہاتھ آجائے گا دامن اُن کی رحمت کا

صَلَّى اللّٰهُ عَلَيْكَ يَا رَسُولَ اللّٰهِ وَسَلَّمْ عَلَيْكَ يَا حَبِيبَ اللّٰهِ

پرانے زمانہ میں پھیلی امتوں نے خدا کی نافرمانی کی، اللہ تعالیٰ نے اُن پر عذاب
بھیجا، اُن کی صورتیں بدل کر بندروں جیسی بنا دیں، یہاں تک کہ وہ آپس میں لڑ کر ایک
دوسرے کو پھاڑ کر سب کے سب ہلاک و برباد ہو گئے۔

ہمارے رسول ﷺ کا صدقہ ہے اور آپ ﷺ کی دُعاؤں کی برکت کہ اللہ تعالیٰ
نے حضور ﷺ کی تشریف آوری کے بعد اس قسم کے عذاب سے حضور ﷺ کے سنگدل
دشمنوں، کافروں اور مشرکوں کو بھی محفوظ رکھا۔ سرکارِ کورحمت للعالمین کا خطاب دیا،
سارے جہانوں کے لئے رحمت بنایا۔ آپ کی غیرت نے گوارا نہ فرمایا کہ رحمت
للعالمین کے ہوتے ہوئے لوگ ایسے عذاب میں مبتلا کئے جائیں۔

راتوں کو روتے روتے مبارک آنکھیں سوجھ جاتیں، ادھر کافر دلیری کے ساتھ
کہتے کہ لاؤ دکھاؤ کہاں ہے وہ عذاب جس سے آپ ڈراتے ہیں؟ ادھر سرکار اپنے
رب کے حضور فریاد فرماتے ہیں۔ آخر مولیٰ تبارک و تعالیٰ نے حضور ﷺ کو تسکین دے
کر فرمایا کہ.....

وَمَا كَانَ اللّٰهُ لِيُعَذِّبَهُمْ وَأَنْتَ فِيهِمْ ﴿١٠﴾

(یا رسول اللہ) اللہ تعالیٰ ان پر عذاب نازل نہ فرمائے گا

جب تک کہ آپ ان میں موجود ہیں۔

پھر ارشاد فرمایا کہ.....

وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ ﴿٩٧﴾

اللہ تعالیٰ ان پر عذاب نازل نہ فرمائے گا جب تک یہ اللہ سے مغفرت چاہتے رہیں
الغرض یہ سرکار کا صدقہ ہے کہ تمام عالم کے انسان اس قسم کے عذاب سے اس
دُنیا میں بچ گئے۔ مگر عالم روحانی و برزخ میں اعمال کے اعتبار سے صورتیں پاتے اور
قیامت کے دن ہر ایک کے اعمال اُس کی صورت سے نمایاں کئے جاتے۔ رب
جبارک و تعالیٰ قرآن کریم میں ارشاد فرماتا ہے.....

يَوْمَ تَبْيَضُّ وُجُوهٌ وَتَسْوَدُّ وُجُوهٌ ﴿٩٨﴾

جس دن (اعمال کے اعتبار سے) چہرے نورانی یا کالے کالے (ڈراؤنے)
کر دیئے جائیں گے۔

آج اس دُنیا میں وقت ہے کہ ہر انسانی صورت رکھنے والا خدا کے اس انعام کی
قدر کرے اور اپنی زندگی کا صحیح مقصد معلوم کرتے ہوئے اپنے آپ کو حقیقی انسان
بنائے۔

جب یہ ثابت ہو گیا کہ زندگی کا مقصد خدا کی پہچان ہے تو غور کے قابل یہ بات
ہے کہ اُس ذات کو جانیں تو کیونکر جانیں اُسے پہچانیں تو کس طرح پہچانیں جبکہ نہ
آنکھوں نے اُسے دیکھا نہ ہاتھ سے اُس کو ٹٹول سکیں نہ کان سے اُس کی آواز سن سکیں
'اگر عقلی گھوڑے دوڑائیں ذہن و فکر سے کام لیں اور اُس کے متعلق اپنی طرف سے
کوئی خیال قائم کریں تو وہ خیال ہمارا پیدا کیا ہوا خیال ہوگا اور وہ رب العزت خالق
ہے نہ کہ مخلوق ہمارا عقل اور ذہن اُس کو گھیرے یہ ناممکن جو گھر جائے اور ہمارے وہم و
خیال میں آئے وہ خدا ہو ہی نہیں سکتا۔ پس وہ اللہ اپنے جاننے پہچاننے کی ترکیب خود
ہی بناتا اور قرآن کریم میں اس طرح ارشاد فرماتا ہے کہ.....

هُوَ الَّذِي بَعَثَ فِي الْأُمَمِينَ رَسُولًا مِنْهُمْ - ﴿سُورَةُ الْجُمُعَةِ: ٢٠﴾

اللہ وہی ہے جس نے امتوں (ان پڑھوں) میں ایک ایسے رسول کو بھیجا جو انہی میں سے ہے۔

یعنی اُس اللہ نے اپنی شان جتانے اور اپنے عرفان کی منزل طے کرنے کے لئے ایک ایسے فرد کو اس عالم میں بھیجا جس کی ذات و صفات میں اپنی ذات و صفات کا جلوہ دکھایا، انہیں خود پڑھایا، خود سکھایا، خود سمجھایا اور وہی باتیں دُنیا والوں کو سکھانے، پڑھانے اور سمجھانے کے لئے خدمت رسالت پر مقرر فرمایا کہ ایک طرف اللہ کی باتیں زبان سے بتائیں، دوسری طرف اپنے آئینہ میں اُس کی صفات کا جلوہ دکھائیں۔

صَلَّى اللَّهُ عَلَيْكَ يَا رَسُولَ اللَّهِ وَسَلَّمْ عَلَيْكَ يَا حَبِيبَ اللَّهِ

اللہ اللہ جمالِ حقِّ بظہا دیکھو
 نورِ حقِّ جلوہ نما ہے رُخِ زیا دیکھو
 اسم اللہ کا مظہر ہے جمالِ احمد صَلَّى اللَّهُ عَلَيْهِ وَسَلَّمَ
 قابلِ دید ہوں آنکھیں تو یہ جلوہ دیکھو
 حق نما آئینہ ہے شانِ محمد صَلَّى اللَّهُ عَلَيْهِ وَسَلَّمَ لاریب
 ہے اگر دیدۂ بیبا دلِ دانا دیکھو
 کنزِ مخفی کا ہے وہ نور و ظہورِ اوّل
 چشمِ حق میں سے جمالِ حقِّ بظہا دیکھو
 اللہ اللہ زہے شانِ رسولِ عربی صَلَّى اللَّهُ عَلَيْهِ وَسَلَّمَ
 نہیں مخلوقِ خدا میں کوئی ایسا دیکھو
 رُخِ روشن سے اٹھا دیجئے رُقعِ شاہا
 کتنے مشتاقِ زیارت ہیں خدا را دیکھو

ایک مدت سے تڑپتا ہوں زیارت کے لئے
ظہر مہر سے اس ذرہ کو شاہا دیکھو
نرمہ چشم اگر خاکِ در احمد ﷺ ہو
نور توحید کا ہر رنگ میں جلوا دیکھو
جن کو فردوسِ بریں کی ہو تمنا مختار
اُن سے کہہ دو کہ چلو پہلے مدینہ دیکھو

صَلَّى اللّٰهُ عَلَيْكَ يَا رَسُولَ اللّٰهِ وَسَلَّمْ عَلَيْكَ يَا حَبِيبَ اللّٰهِ

رسولِ ہدیۃ خالق و مخلوق اور عابد و معبود کے درمیان ایک واسطہ ہیں کہ خدا سے
اُس کی باتیں سیکھتے اور اس عالم والوں کو سکھاتے ہیں۔ وہ اپنی طرف سے کوئی بات
نہیں فرماتے بلکہ وہی بتاتے ہیں جو اللہ سے تعلیم پاتے ہیں۔ قرآن میں ارشاد ہوتا
ہے کہ.....

وَمَا يَنْطَلِقُ عَنِ الْهَوَىٰ ۗ اِنْ هُوَ اِلَّا وَّحْيٌ يُوحَىٰ ﴿النجم: 3-4﴾

یہ رسول ﷺ اپنی خواہش سے کوئی بات نہیں فرماتے

بلکہ وہی فرماتے ہیں جو خدا سے وحی پاتے ہیں۔

وحی؟ خدا کی تعلیم کا وہ طریقہ ہے جو اللہ تعالیٰ اپنے رسولوں اور نبیوں کے لئے
اختیار فرماتا ہے۔ عالم والے دیکھیں اور خود ہی سمجھیں کہ جب یہ بھی اُمّی، وہ بھی اُمّی۔
نہ اُن کو کوئی ظاہری اُستاد ملتا نہ ان کو پھر انہوں نے یہ باتیں اور یہ علم و حکمت کا سبق
کہاں سے سیکھا؟ یقیناً جب ظاہری کوئی اُستاد نہیں تو باطنی سکھانے والا وہ رب ہی ہو
سکتا ہے جس کی طرف یہ نکلا رہے ہیں۔ وہ رب خود ہی جانتا ہے کہ اُس کی کیا شان
ہے اور کیا صفات وہ خود بتاتا ہے خود تعلیم فرماتا ہے ارشاد ہوتا ہے کہ.....

اِنَّهَا مِنْ لَدُنَّا عَلَّمَا ﴿﴾

ترجمہ:- ہم نے اس رسول کو اپنی طرف سے علم سکھایا۔

اسی لئے ان رسول کی شان بتائی جاتی ہے ”يَتْلُو عَلَيْهِمْ آيَاتِهِ“ یہ رسول ان کے سامنے اللہ کی نشانیاں پیش فرماتے ہیں، اُس کے وجود پر عقلی دلیلیں سناتے ہیں اور علامتیں دکھاتے ہیں۔ ہم کسی ناپینا کے سامنے ہزاروں طریقوں پر بیان کریں کہ نارنگی کا رنگ ایسا ہوتا ہے کسی بہرے کو مختلف طریقوں سے سمجھائیں گے کہ گانے باجے میں راگنیاں ایسی دلکش ہوتی ہیں، لیکن وہ ہرگز نہیں سمجھ سکتا، جب تک کہ آنکھوں سے پردہ نہ ہٹے اور کان میل کچیل سے صاف نہ ہوں۔

اسی لئے ان رسول کو طریقہ بھی سکھا دیا گیا کہ ان دل کے اندھوں کی قلبی آنکھوں، دل کے کانوں اور بیہود خیالات سے بھرے ہوئے دماغوں کو صاف کر کے ان کی باطنی صلاحیتوں کو کس طرح کارآمد بنائیں اور بروئے کار لائیں کہ یہ اللہ کی نشانیاں دیکھ کر سمجھ سکیں۔ اسی لئے ان کی شان اس طرح ظاہر فرمائی کہ.....

وَيُذَكِّرُهُمْ وَيُعَلِّمُهُمُ الْكِتَابَ وَالْحِكْمَةَ۔ ﴿الجمعة: ۲﴾

(وہ رسول) ان کو (ہر قسم کی آلودگی سے) پاک فرماتے ہیں (اور دل کو آئینہ کی طرح شفاف بنا کر) ان کو کتاب و حکمت (یعنی عقلی و نقلی علوم) سکھاتے ہیں۔
قرآن کریم کی تلاوت فرما کر دلوں کو لٹھا کر ان کے رنگ اور میل کچیل کو ہٹا کر معافی و مطالب قرآنی سمجھا کر اسرارِ ذات و صفاتِ الہی تعلیم فرماتے ہیں۔

صَلَّى اللَّهُ عَلَيْكَ يَا رَسُولَ اللَّهِ وَسَلَّمْ عَلَيْكَ يَا حَبِيبَ اللَّهِ

چھٹی صدی عیسوی یا آج سے ساڑھے تیرہ سو برس پہلے کی تاریخ پر نظر ڈالئے کہ اُس وقت زمانہ کا کیا حال تھا؟ آدمی کہلانے والے بشری صورت آدمی کی سی صورت ضرور رکھتے تھے مگر عادت، خصلت اور طبیعت کے اعتبار سے جانور ہی نہیں جانوروں سے بھی بدتر، گھاس پات بلکہ اُن سے بھی ذلیل تر، یقیناً ایسے پتھر کو بھی اُن سے بہتر کہا

جائے تو بجا پھر یہی نہیں کہ کسی ایک ملک کے رہنے والوں کی یہ حالت ہو۔ قرآن حکیم بتاتا ہے کہ.....

وَإِنْ مَكَانُوا مِنْ قَبْلُ لَفِي ضَلَالٍ مُّبِينٍ ﴿الجمعه: ۲﴾

(حضور انور صلی اللہ علیہ وسلم کی تشریف آوری سے پہلے) وہ سب (کے سب)

کھلی ہوئی گمراہی میں (پڑے) تھے۔

یعنی انہیں یہ بھی خبر نہ تھی کہ انسان کسے کہتے ہیں؟ اور اُس کی کیا ذمہ داریاں

ہیں؟ اُسے کس رستہ پر چلنا چاہئے؟ کیا کرنا اور کیا نہ کرنا چاہئے؟

باہل کی تہذیب بُری ہو یا بھلی ختم ہو چکی۔ مصر کی ترقی کی روایتیں افسانہ اور

کہانی بن کر رہ گئیں یونان کے فلسفہ و حکمت کے سبق دفن ہو چکے ہندوستان اور ایران

کس گنتی میں ہیں وہ یورپ والے جو آج تہذیب کے علمبردار ہونے کا دعویٰ کر رہے

ہیں اُنہوں کی طرح بھٹک رہے تھے۔ چوتھی صدی کے اس واقعہ ہی سے ان کے بھٹکنے

کا اندازہ لگائیے.....

ایک مسیحی بادشاہ کی صدارت میں مقام ”انیس“ پر ایک بڑی زبردست کانفرنس

ہوتی ہے اُس میں سب سے اہم بحث یہ رکھی گئی کہ ”عورتیں آدمی ہیں یا جانور“ بہت

زور دار بحث کے بعد آخر بادشاہی بیگمات کی خاطر محض کثرت رائے سے یہ قرار دیا

گیا کہ ”عورتیں ہیں تو آدمی مگر مرد کی خدمتگار“۔ اس سے یہ اندازہ کیجئے کہ تہذیب و

تمدن اور اصول معاشرت و معیشت کے اعتبار سے اُس دور میں اُن مدعیان تہذیب کی

حالت کیا تھی؟ بھلی عادتیں کیسی اور پسندیدہ چال چلن کا کیا ذکر؟ یوں کہئے کہ دُنیا بھر

کی کوئی برائی ایسی نہ تھی جو اُن کی گھٹی میں نہ پڑی ہو۔ اُن کی بے حیائی اور بے غیرتی کا

نقشہ پیش کرتے ہوئے آج ہمیں شرم آتی ہے لیکن اُس زمانہ میں وہ بے شرمی کی باتیں

ہی بھلی سمجھی جاتی تھیں۔ قرآن نے بتایا تاریخ نے دکھایا کہ جا بجا ہادی اور رہبر آئے

اور ضرور آئے اور ہر ایک نے یہی سکھایا اور ضرور سکھایا کہ

”اس عالم کو ایک پیدا کرنے والے نے بنایا اور انسان وہی ہے جو اُس مالکِ عالم کے حکموں کے سامنے سر جھکائے اور زندگی گزارنے کا جو طریقہ وہ پر ڈر دگار بتائے اُس پر چل کر آدمی بن جائے۔“

حضرت آدم علیہ السلام، حضرت نوح علیہ السلام، حضرت ابراہیم علیہ السلام، حضرت موسیٰ علیہ السلام، حضرت عیسیٰ علیہ السلام سب نے یہی بتایا، خود مصیبتیں اٹھائیں، تکلیفیں کھیں، خدا کے عذاب سے ڈرایا، دھمکایا اور اُس کے انعام کا وعدہ یاد دلایا مگر آخر وہ وقت آیا کہ شام و عراق، فلسطین و حجاز کہیں بھی کسی کی تعلیم کا کوئی اثر باقی نہ رہا، اگر نام نہاد کچھ افراد اُس خدا کی یاد میں لگے بھی تو اس طرح کہ بستیوں کو چھوڑ چھاڑ جھگل اور پہاڑ کے کونوں میں جا چھپے، بنی اسرائیل و بنی اسمعیل دونوں کے بڑے دادا حضرت ابراہیم علیہ السلام نے نبینا الصلوٰۃ والسلام نے ایک خدا کی عبادت کے لیے مکہ معظمہ میں کعبہ مکرمہ بنایا۔ مگر وہ وقت آیا کہ کعبہ کے چاروں طرف تین سو ساٹھ بتوں کی مورتیاں نصب ہیں اور کھلے بندوں اُن کی پوجا ہو رہی ہے، مرد و عورت بالکل ننگے ہو کر اُس کعبہ کے چاروں طرف چکر لگاتے اور بتوں کی عبادت کی رسم بجالاتے۔ جب توحید کے اُس گہوارے میں شرک اور بت پرستی کا یہ حال تھا تو دور دراز مقامات پر کیا نوبت ہوگی؟

اخلاق کی پستی، دل کی سختی، اس درجہ پر پہنچی ہوئی کہ دُنیا بھر کے عیب اُن میں موجود اور طرہ یہ کہ اُن پر فخر و ناز، قتل و غارت و ن رات کا پیشہ، بات بات پر لڑنا، خوزیری کرنا، چھوٹے بڑے سب کا و طیرہ، اسی کا نام اُن کے نزدیک بہادری اور یہی بات دوسرے ملک والوں کے مقابلہ میں اُن کو ممتاز بنانے والی دوسروں کے قتل کا انہیں کیا اندیشہ جبکہ اُن کے بڑے بڑے خود اپنی بیٹیوں کو پیدا ہوتے ہی زندہ دفن کرنے، گلا گھونٹنے اور ذبح کرنے میں اپنی شان سمجھتے ہوں، اس شرمناک داستان کو

کہاں تک دہرائیں اس مختصر وقت میں کیونکر سنائیں.....

عرب جس کا چرچا ہے یہ کچھ وہ کیا تھا..... جہاں سے الگ اک جزیرہ نما تھا
قبیلہ قبیلہ کا اک بت جدا تھا..... کسی کا ٹہل اور کسی کا صفا تھا
وہ تیرتھ تھا اک بت پرستوں کا گویا
جہاں نام حق کا نہ تھا کوئی جو یا

چلن اُن کے جتنے تھے سب وحشیانہ..... ہر ایک لوٹ اور مار میں تھا یگانہ
فسادوں میں کٹتا تھا ان کا زمانہ..... نہ تھا کوئی قانون کا تازیانہ
وہ تھے قتل و غارت میں چالاک ایسے
درندے ہوں جنگل میں بیباک جیسے

نہ ٹلتے تھے ہرگز جواڑ بیٹھے تھے..... سلجھتے نہ تھے جب جھگڑ بیٹھے تھے
جو دو شخص آپس میں لڑ بیٹھے تھے..... تو صدہا قبیلے بگڑ بیٹھے تھے
بلند ایک ہوتا تھا گرواں شرارا
تو اس سے بھڑک اٹھتا تھا ملک سارا

کہیں تھا مویشی چرانے پہ جھگڑا..... کہیں آگے گھوڑا بڑھانے پہ جھگڑا
لب ہو کہیں آنے جانے پہ جھگڑا..... کہیں پانی پینے پلانے پہ جھگڑا
یونہی روز ہوتی تھی تکرار اُن میں
یونہی چلتی رہتی تھی تلوار اُن میں

جو ہوتی تھی پیدا کسی گھر میں دختر..... تو خوفِ شہادت سے بے رحم مادر
پھر لے لے دیکھتی جبکہ شوہر کے تیور..... کہیں زندہ گاڑ آتی تھی اس کو جا کر
نہ شفقت تھی دل میں نہ رافت تھی دل میں
نہ لڑکی کے مرنے پہ حسرت تھی دل میں

ہوا اُن کی دن رات کی دل لگی تھی..... شراب اُن کی گھٹی میں گویا پڑی تھی
تعیش تھا، غفلت تھی، دیوانگی تھی..... غرض ہر طرح اُن کی حالت بری تھی

بہت اس طرح اُن کی گزری تھیں صدیاں

کہ چھائی ہوئی نیکیوں پر تھیں بدیاں

صَلَّی اللہُ عَلَیْکَ یَا رَسُوْلَ اللہِ وَسَلَّمْ عَلَیْکَ یَا حَبِیبَ اللہِ

دلوں کی سختی کا یہ عالم نہ بڑوں کی عزت نہ چھوٹوں کے ساتھ محبت نہ کسی کے دکھ
سے تکلیف نہ کسی کی بے بسی اور بے کسی پر ترس و حسرت اُن کے دل پتھر کی طرح سخت
بلکہ سختی میں پتھر سے بھی بڑھ کر۔

اسلام لانے سے پہلے حضرت عمر بن خطاب رضی اللہ عنہ ہی کا حال دیکھئے۔ آپ کے
خاندان کی ایک باندی لہبئہ نامی کے کانوں میں اسلام کی آواز پہنچی، اگرچہ کافروں کے
ہاتھوں بچی ہوئی تھی مگر فطری آزادی رنگ لائی، اسلام کی سچائی دل میں اُتری اور وہ
سچے دل سے مسلمان ہو گئی۔ حضرت عمر رضی اللہ عنہ کو جو نبی خبر ملی، غصہ میں لال پیلے ہو گئے،
اُسے مارنا پیشنا شروع کیا، بے تحاشا مارتے مارتے تھک جاتے تو فرماتے ”ذرا دم لے
لوں پھر ماروں گا“ تو اسلام کیوں لائی؟ مسلمان کیوں بنی؟ بتوں کی پوجا کیوں
چھوڑی؟“

اسلام کے خلاف دل میں وہ سختی کہ لہبئہ کے سوا جس مسلمان پر قابو پاتے مار
پیٹ میں کمی نہ فرماتے۔ پہلوان تھے، بہادر تھے، گشتی لڑنے میں بھی کمال رکھتے تھے، ہر
ایک اُن کے رُعب سے تھرتھراتا تھا۔ مگر اللہ اکبر اسلام کا نشہ جس کو مست بناتا، ایک عمر
کیا ہزاروں ایسے مخالفین کے بس میں نہ آتا، مکہ کے بڑے بڑے سوار ماسب اسی قسم
کی سختیوں پر اترے ہوئے تھے۔ ایک دن قریش کے بڑے بڑے سرداروں نے مل
جل کر یہ فیصلہ کیا کہ کسی طرح حضور نبی کریم صلی اللہ علیہ وسلم ہی کا خاتمہ کر دیا جائے۔ حضرت عمر

ﷺ جو اپنی بہادری میں مشہور و یکتا اور اسلام کے مقابلہ کے لیے اُن سب میں بے ہمت تھے۔ تلواریں سے نکالتے لات و عڑی اور بڑے بڑے بتوں کی قسم کھاتے اور فرماتے ہیں کہ آج تلواریں ہمیں نہ ڈالیں گے جب تک کہ (معاذ اللہ) محمد عربی (ﷺ) کا سر بدن سے جدا نہ کر دیں۔ یہ کہہ کر اٹھے اور سرکارِ رومی فدائے قیام گاہ کی طرف بڑھے راستہ میں اتفاقاً حضرت نعیم بن عبداللہ مل گئے اُن کے تیور دیکھ کر پوچھا۔ ”خیر تو ہے انگلی تلواریں آج کہاں چلے؟“ بولے ”آج محمد عربی (ﷺ) کا فیصلہ کرنے جاتا ہوں۔“ انہوں نے کہا: پہلے اپنے گھر کی تو خبر لو خود تمہارے بہنوئی سعید اور بہن فاطمہ بھی اسلام لا چکے ہیں اور دامِ محبت محمدی (ﷺ) میں گرفتار ہو چکے ہیں۔ یہ سنتے ہی حضرت عمر جوش میں آئے اور پہلے بہن عی کے گھر کا راستہ لیا۔ جوں ہی دروازے پر پہنچے اندر سے کچھ پڑھنے کی آواز کان میں آئی۔ آپ ﷺ کی بہن حضرت فاطمہ (رضی اللہ عنہا) اُس وقت تلاوتِ قرآن میں مشغول تھیں۔ یہی آواز تھی جو حضرت عمر (رضی اللہ عنہ) نے سنی دروازہ کھٹکھٹایا، بہنوئی آئے دروازہ کھولا اُن سے پہلا سوال یہی کیا کہ ”کیا تم مسلمان ہو گئے ہو؟“ وہ بے چارے چپ رہ گئے۔ تیور بدلے ہوئے ہیں، انگلی تلواریں ہاتھ میں ہے غضب میں آ کر باہر یہی سوال، آخر انہیں مارنا شروع کیا۔ بہن آئیں اُن کی بھی خبر لی۔ یہاں تک کہ اُن کا بدن بھی لہو لہان ہو گیا۔ پٹ رہی ہیں، خون بہہ رہا ہے، تلواریں سر پر ہے۔ مگر اللہ رہے استقامت و ہمت جوش میں آ کر فرماتی ہیں۔

”اے عمر! چاہے مارو، چاہے چھوڑو، قتل کرنا ہے کر ڈالو، ہم تو ایک اللہ کے بندے اور رسولِ عربی (ﷺ) کے فرمانبردار بن چکے، اسلام اب دل سے نہیں نکل سکتا۔“

سر کٹے، کنبہ چھٹے یا گھر لٹے
دامنِ احمد (ﷺ) نہ ہاتھوں سے چھٹے

اس استقلال و استقامت کا اثر حضرت عمر رضی اللہ عنہ کے قلب پر ایسا پڑا کہ دل بھر آیا اور بے اختیار فرمایا۔ ”آخر مجھے بھی تو بتاؤ کہ اسلام میں کیا ہے؟ میں نے دروازے پر سنا کہ تم کچھ پڑھ رہی تھیں، مجھے بھی سناؤ، مجھے بھی دکھاؤ۔“ بہن یہ سن کر قرآن کریم کے وہ اجزاء جو حضرت عمر رضی اللہ عنہ کے ڈر سے چھپا دیئے تھے پھر نکال کر لائیں اور آ کے سامنے رکھ دیئے۔ اٹھا کر دیکھا تو یہ سورۃ تھی۔

سَبَّحَ لِلَّهِ مَا فِي السَّمَاوَاتِ وَمَا فِي الْأَرْضِ وَهُوَ الْعَزِيزُ الْحَكِيمُ ﴿العشر: ۱﴾
آسمان و زمین میں جو کچھ ہے اللہ کی پاکی بیان کرتا ہے وہی عزت و حکمت والا ہے
پڑھتے پڑھتے جب اس آیت پر پہنچے کہ.....

أَمِنُوا بِاللَّهِ وَرَسُولِهِ ﴿﴾

اللہ اور اس کے رسول پر ایمان لاؤ

بے ساختہ بول اُٹھے کہ.....

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

میں گواہی دیتا ہوں کہ اللہ کے سوا کوئی معبود نہیں اور میں گواہی دیتا ہوں کہ

حضرت محمد صلی اللہ علیہ وسلم اللہ کے بندے اور رسول ہیں۔

کلمہ پڑھ کر اُٹھے اور سرکار کے دربار کی طرف بڑھے۔ حضور اکرم صلی اللہ علیہ وسلم ان دنوں آرم کے مکان میں چھپے ہوئے تھے، دشمن چاروں طرف تاک میں لگے ہوئے، اس لئے دروازہ بند تھا۔ حضرت عمر رضی اللہ عنہ دروازہ پر پہنچے دستک دی۔ یہ خبر آستانِ نبوت پر پہنچ چکی تھی کہ آج عمر رضی اللہ عنہ اس ارادہ سے نکلے ہیں۔ اس لئے جو صحابہ گھر میں حضور اکرم صلی اللہ علیہ وسلم کے پاس تھے گھبرا گئے، لیکن حضرت امیر حمزہ رضی اللہ عنہ نے ہمت کی اور فرمایا: ”کچھ پروا نہیں، دروازہ کھول دو، اگر سر جھکانے کے لئے آئے ہیں، رحمت کا دامن کھلا ہے اور اگر سرکشی مقصود ہے تو انہی کی تلوار ہوگی اور انہیں کا سر“۔ دروازہ کھلا حضرت

عمر بن الخطابؓ زبان حال سے گویا یوں کہتے ہوئے آگے بڑھے.....

نگاہ لطف کے اُمیدوار ہم بھی ہیں
 لئے ہوئے یہ دل بے قرار ہم بھی ہیں
 کھلا دو غنچہ دل صدقہ باو دامن کا
 اُمیدوار نسیم بہار ہم بھی ہیں
 تمہاری ایک نگاہ کرم میں سب کچھ ہے
 پڑے ہوئے تو سرِ راہ گزار ہم بھی ہیں
 ہمارے دسبِ تمنا کی لاج بھی رکھنا
 ترے فقیروں میں اے شہرِ یار ہم بھی ہیں
 جو سر پہ رکھنے کو مل جائے نعلِ پاک حضور ﷺ
 تو پھر کہیں گے کہ ہاں! تاجدار ہم بھی ہیں
 ہماری بگڑی بنی 'اُن کے اختیار میں ہے
 سُرِ دُنیا کے ہیں سب کاروبار ہم بھی ہیں
 حسن ہے جن کی سخاوت کی دھوم عالم میں
 اُنہی کے تم بھی ہواک ریزہ خوار ہم بھی ہیں

جوں ہی سرکارِ دو عالم ﷺ کے سامنے پہنچے۔ حضور ﷺ نے ارشاد فرمایا.....
 ”اے عمر! ہم سے کب تک جُدا رہو گے؟“

محبت بھرے انداز میں اس جملہ کا ادا ہونا تھا کہ حضرت عمرؓ کا نپ گئے اور
 پکار اُٹھے۔

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَسُولُ اللَّهِ
 حضور انور ﷺ نے بے ساختہ بلند آواز میں فرمایا: ”اللَّهُ أَكْبَرُ“

ساتھ ہی سب صحابہ رضی اللہ عنہم نے اس زور سے نعرہ بکبیر بلند کیا کہ مکہ معظمہ کی پہاڑیاں گونج اٹھیں۔

وہ دل جس میں کفر تھا، شرک تھا، اسلام سے دشمنی تھی، عناد تھا، آئینہ کی طرح چمک اٹھا، جلوہ توحید سے دمک اٹھا، آن کی آن اور لحظہ کے لحظہ میں کایا پلٹ گئی۔ یہ ہے اُن رسول امّی صَلَّی اللہُ عَلَیْہِ وَاٰلِہٖ وَسَلَّمَ کے تزکیہ فرمانے اور دلوں کو پاک بنانے کی شان۔ کاش! ہم پر بھی وہی نظرِ کرم پڑ جائے جو ہمارے دلوں کو بھی آئینہ کی طرح چمکا دے۔

صَلَّى اللّٰهُ عَلَيْكَ يَا رَسُولَ اللّٰهِ وَسَلَّمْ عَلَيْكَ يَا حَبِيبَ اللّٰهِ

وہی حضرت عمر رضی اللہ عنہ ایمان لانے اور اسلام کا اقرار فرمانے کے بعد کفر، شرک، تکبر، ظلم، فسق، فجور اور ہر اُس رُوحانی بیماری سے جو اُن کو خدا سے دور کئے ہوئے تھی۔ نجات پاتے اور آدمیت و عرفان الہی کے اُس بلند مقام پر پہنچ جاتے ہیں کہ خود حضور اکرم صَلَّی اللہُ عَلَیْہِ وَاٰلِہٖ وَسَلَّمَ اُن کی شان میں فرماتے ہیں۔

بُعْدِي نَبِيٌّ بَعْدِي لَكَانَ عُمَرُ بْنُ الْخَطَّابِ ﴿ترمذی شریف﴾
اگر میرے بعد کوئی نبی ہوتا تو عمر رضی اللہ عنہ ہوتے۔

اللہ کی پہچان کے اُس بلند مقام پر پہنچ کر خدا کی صفوں کا ظہور اُن کی صفات میں اور خدا کی قدرت کا جلوہ اُن کی ذات میں، حق اُن کی زبان پر جاری اور کمال مقامِ عبدیت میں خوف و خشیت الہی ہر وقت اُن پر طاری، خدا کے ساتھ جو راز و نیاز ہیں اور اُس کے تقرب میں جو درجہ حاصل اُس کو تو خدا ہی جانے، بحیثیت اشرف المخلوقات تمام کائنات پر جو برتری حاصل ہے، اُس کا نمونہ دیکھئے کہ جاندارِ درخت اور پتھر ہی نہیں، اگر یوں کہئے کہ پانی، ہوا، مٹی اور آگ سب پر اُن کی حکومت، تو بے جا نہ ہو۔ مثال کے لیے ملاحظہ ہو.....

ایک مرتبہ مدینہ منورہ کے جنگل میں آگ لگی، جنگل جلاتے جلاتے آگ مدینہ کی

بستی کے قریب آگئی، شہر والے امیر المؤمنین حضرت عمر رضی اللہ عنہ کے دربار میں فریاد لائے۔ حضرت نے فرمایا۔ ”جاؤ آگ کے سامنے جا کر کہہ دو کہ یہ رسول اللہ ﷺ کی بستی ہے۔ اے آگ خبردار آگے نہ بڑھ لوٹ جا۔ اس حکم کا پانا تھا کہ آگ بجھ گئی اور بستی بچ گئی۔“

آپ نے سنا ہوگا ملک مصر میں اسلام سے پہلے کفر کی حکومت تھی۔ حضرت عمر رضی اللہ عنہ کے زمانہ میں فتوحات کا سلسلہ بڑھا۔ ملک مصر بھی فتح ہوا۔ کفر کی جگہ اسلام کا علم لہلہایا۔ شرک کی جگہ توحید کا چاند جگمگایا۔ مصر میں ”نیل“ ایک بڑا دریا ہے، جیسے ہندوستان میں گنگا، اسی پر وہاں کھیتی باڑی کا دار و مدار۔ اگر اُس میں زوردار پانی آجائے تو ملک میں پیداوار ہو جائے، پانی کم آئے تو قحط پڑ جائے۔

مصر کے رہنے والے اُس دریا کی عزت ہی نہیں پوجا کرتے اور ہر سال اس خاص انداز سے بھیٹ چڑھاتے کہ ایک سب سے زیادہ خوبصورت کنواری لڑکی کو سجاتے، زیور پہناتے، ڈولی میں بٹھاتے، برأت بنا کر ڈھول باجے بجا کر دریا ئے نیل کے کنارے لاتے، چند روز خوب جشن مناتے اور آخر اُس لڑکی کو سب ساز و سامان کے ساتھ بیچ دھار میں ڈال کر دریا ئے نیل میں بہاتے۔

اُن کا عقیدہ یہ تھا کہ اگر دریا ئے نیل کو یہ بھیٹ نہ دی جائے تو دریا میں طغیوں نہ آئے گی، کھیتی کو پانی نہ ملے گا، قحط پڑے گا اور مخلوق تباہ ہو جائے گی۔

اسلام نے شرک مٹایا، کفر کی رسموں کو چھڑایا۔ مسلمان والی مصر نے حکم دیا کہ ”اب مصر پر خدا کی حکومت قائم ہو چکی ہے، نہ بتوں کی پوجا ہوگی، نہ دریا پر بھیٹ چڑھائی جائے گی۔“ ادھر اُس بیہودہ رسم کو روکا، ادھر امیر المؤمنین حضرت عمر رضی اللہ عنہ کو سارا حال لکھا۔ حضرت امیر المؤمنین رضی اللہ عنہ نے والی مصر کے اس حکم کی تعریف کی اور دریا ئے نیل کے نام ایک تحریری فرمان بھیجا کہ.....

”اے نیل کے دریا! اگر تو اپنی قوت، اپنی طاقت سے بہتا اور زکات ہے تو زک جا
ہمیں تیرے پانی کی ضرورت نہیں اور اگر تو اللہ کے حکم سے بہتا ہے تو میں اسی اللہ
تعالیٰ سے جو واحد و قہار ہے، سوال کرتا ہوں کہ وہ تجھے جاری کر دے۔“

ڈولے کی بجائے اس فرمان کو دریا میں ڈالا گیا، وہ دن ہے اور آج کا دن
دریائے نیل اسی شان کے ساتھ بہ رہا ہے اور فارق اعظم ﷺ کے حکم کی تعمیل کر رہا
ہے۔

آج ہم تم ریڈیو کے ذریعے دُور دُور کی آوازیں سنتے اور بڑی بڑی دُور بینوں
کے ذریعے فاصلہ کی چیزوں کو دیکھتے ہیں، اس لئے کہ دُنیا والوں نے اس زمین کے کڑھ
اور اس فضاے آسمانی کے بعض بھید معلوم کر لئے ہیں۔ انسانیت کا وہ مقام جس
پر حضور انور ﷺ کے سچے غلام پہنچتے اور اپنے قلب کو گناہوں کے میل کچیل سے پاک
کرتے ہوئے آئینہ کی طرح شفاف بناتے ہیں نہ ریڈیو کی مشین کے محتاج رہتے ہیں،
نہ دُور بینوں کے، اُن کا قلب ہی بجلی کی مشین اور اُن کے دل کی آنکھیں ہی سب سے
بڑی دُور بین۔

ایک دن کا ذکر ہے کہ امیر المؤمنین حضرت عمر ؓ مدینہ کی مسجد میں ممبر رسول
ﷺ پر خطبہ جمعہ فرماتے ہوئے ایک دم لٹکار کر پکارتے ہیں۔

يَا سَارِيَةَ الْجَبَلِ (الحديث)

اے ساریہ! پہاڑ

حاضرین حیران ہیں کہ وعظ کے درمیان ساریہ کو کیوں پکارا؟ یہاں پہاڑ کا کیا

ذکر؟

ساریہ ؓ فوج کے سردار ہیں، سینکڑوں میل کے فاصلہ پر کافروں کے مقابلہ
میں فوجوں کو لڑا رہے ہیں۔ کچھ عرصہ کے بعد قاصد مدینہ منورہ میں یہ خبر لاتے ہیں اور

یہ قصہ سناتے ہیں کہ.....

”جمعہ کا دن ہے، خطبہ کا وقت ہے، ہم ایک پہاڑی پر مورچہ جمائے دشمن سے مقابلہ کر رہے ہیں، آخر دشمن میدان چھوڑ کر بھاگے۔ ہم پہاڑی سے اترے اور جو سامان وہ چھوڑ کر بھاگے تھے اُس پر قبضہ کرنے میں مشغول ہوئے، اتنے میں نہایت زور شور کے ساتھ حضرت عمر رضی اللہ عنہ کی آواز ہم نے سنی کہ ”اے ساریہ! پہاڑ“ ہم سب حیران رہ گئے کہ حضرت عمر رضی اللہ عنہ یہاں کہاں؟ آخر پہاڑ کی طرف دیکھا تو دشمن کی فوج کا علمبردار میدان سے پہاڑ پر پہنچ چکا تھا جس پر ہم نے پہلے مورچہ جمایا تھا۔ دشمن کی فوج میدان سے بھاگی، ہم جب میدان میں اتر آئے وہ دوسرے راستے سے اُسی پہاڑی پر قبضہ جمانے کے لیے بڑھی۔ اس آواز کو سن کر ہم سب پھر اس طرف متوجہ ہوئے اور اس سے پہلے کہ دشمن کی فوج پہاڑ پر چڑھے۔ ہم نے پتھروں اور تیروں سے اُس کا سٹھراؤ کر دیا اور اُن پر فتح پائی۔

دل کی صفائی کی یہ شان کہ میدان جنگ آنکھوں کے سامنے ہے اور ہوا و فضا پر یہ حکومت کہ مسجد نبوی سے میدان جنگ تک بغیر کسی ظاہری آلہ کے آواز پہنچاتے ہیں۔ یہ ہیں حضور اکرم صلی اللہ علیہ وسلم کے تزکیہ یعنی دل کی صفائی فرمانے کے نمونے۔ مولیٰ تعالیٰ ہم سب کو ان ہی نمونوں پر چلائے اور اپنے محبوبین میں داخل فرمائے۔

صَلَّى اللّٰهُ عَلَيْكَ يَا رَسُولَ اللّٰهِ

وَسَلَّمَ عَلَيْكَ يَا حَبِيبَ اللّٰهِ



تزکیہ و باطن

حضور اکرم ﷺ ارشاد فرماتے ہیں کہ بنی آدم کے وجود میں ایک چھوٹا سا گوشت کا ٹکڑا ہے، اگر اس میں کوئی خرابی آجائے سارا جسم خراب ہو جائے، وہ درست رہے سارا جسم دُڑست ہو جائے۔ خبردار رہو! وہ گوشت کا ٹکڑا تمہارا قلب ہے، جس طرح اس گوشت کے ٹکڑے میں جسے ہم دل کہتے ہیں، خراب مادہ جمع ہو جانے سے جسم بہت سی بیماریوں میں مبتلا ہو جاتا ہے اور انسان کسی جسمانی کام کا نہیں رہتا، اسی طرح اس ”قلب حقیقت“ یعنی ”روحانی دل“ کو جب کفر و شرک اور گناہوں کے ناپاک اثرات گندہ کر دیتے ہیں، انسان کی حقیقی روحانی صورت بگڑ جاتی ہے اور وہ کسی روحانی ترقی کے قابل نہیں رہتا۔ بلکہ یوں کہتے کہ انسانیت کے سب سے زیادہ عزت والے مقام سے گرنا اور حیوانات، نباتات، جمادات سب سے نیچے درجہ میں پہنچ جاتا ہے۔ قرآن کریم فرماتا ہے۔

لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ ثُمَّ رَدَدْنَاهُ أَسْفَلَ سَافِلِينَ

إِلَّا الَّذِينَ آمَنُوا وَعَمِلُوا الصَّالِحَاتِ فَلَهُمْ أَجْرٌ غَيْرُ مَمْنُونٍ (التین: ۴-۶)

ترجمہ:- یقیناً ہم نے انسان کو بہترین بناوٹ پر پیدا فرمایا پھر (اس کی بد اعمالیوں کے سبب) ہم نے اسے سب سے نیچے درجہ (اسفل سافلین) کی طرف لوٹا دیا۔ مگر جو ایمان لائے اور جنہوں نے نیک کام کئے اُن کے لیے بے اندازہ اجر ہے حضور اکرم ﷺ فرماتے ہیں کہ.....

كُلُّ مَوْلُودٍ تَوَلَدُ عَلَى الْفِطْرَةِ۔ (ہر بچہ فطرت پر پیدا ہوتا ہے)

اور فطرت ہی کا نام اسلام ہے یعنی خداوند قدوس کے سامنے سر جھکانا اور اپنے آپ کو اپنی فطرت کے مطابق بنانا۔ دوسری حدیث میں آیا حضور ﷺ نے فرمایا کہ جب بچہ پیدا ہوتا ہے اُس کا حقیقی دل آئینہ کی طرح صاف ہوتا ہے۔ جب جوانی کو

پہنچتا، بیہودہ صحبتوں میں رہ کر بری باتیں سیکھتا اور خدا کی نافرمانی کرتا ہے۔ ایک گناہ کرنے سے ایک کا لائنہ قلب پر لگتا ہے دوسرے گناہ سے دوسرا اسی طرح گناہ کرتے کرتے کالے کالے نقطے قلب پر لگتے جاتے اور اُسے کالا بناتے اور انسان کی اخلاقی و روحانی صورت کو مسخ کر دیتے ہیں۔ اس قلب کو ان کالے نقطوں سے صاف کرنے ہی کا نام ہے تزکیہ۔ جب تک یہ صاف نہ ہو اللہ کے معرفت کے علم کی تصویر اس میں کیونکر کھنچے اور حکمت و دانائی کے بھید کس طرح کھلیں، قلب کی صفائی کی پہلی تدبیر یہ ہے کہ اس کو شرمندگی کے ساتھ آنسو بہا کر سچی توبہ کے پانی سے منہ دھوئیں، لا الہ کی دھو نکھنی سے اللہ کی محبت کی آگ کو دھو ٹکین، لا اللہ کی ضربیں لگا کر اس کا لے لو ہے جیسے دل کو کوئیں، محمد رسول اللہ ﷺ کی اُلفت کے دریا میں غوطہ دیں، اللہ اللہ کرتے ہوئے اسے رگڑیں اور صیقل کریں، اس عمل سے رفتہ رفتہ وہ کالا دل صاف و شفاف آئینہ بن جائے گا جس میں اللہ کا نور نظر آئے گا۔ یہی نور کائنات کے ذرہ ذرہ کو چمکائے گا، اُن کے اسرار پر آگاہ بنائے گا۔ رب العالمین نے فرمایا: حدیث قدسی میں آیا: میری سمائی نہ زمین میں ہو سکتی ہے نہ آسمان میں، میں تو مومن کے صاف دل میں جلوہ دکھاتا ہوں۔ جلال الدین رومی قدس سرہ السامی اسی دل کے متعلق فرماتے ہیں۔

دل چہ باشد منبع اسرار حق دل چہ باشد مطلع انوار حق

دل بود مرآة وجه ذوالجلال در دل صافی نماید حق تعالیٰ

رد تو زنگار از زرخ او پاک کن بعد از اں آن نور را ادراک کن

دل اللہ کے نور کے طلوع کی جگہ ہے، دل اللہ کے بھیدوں کا مخزن ہے، دل اللہ کا جمال دیکھنے کا آئینہ ہے، صاف دل ہی میں خدا کا جلوہ نظر آتا ہے۔ آپ بھی اپنے دل سے گناہوں کے زنگ کو دور کیجئے پھر اس نور کا مطالعہ فرمائیے۔

صَلَّى اللّٰهُ عَلَيْكَ يَا رَسُولَ اللّٰهِ وَسَلَّمْ عَلَيْكَ يَا حَبِيبَ اللّٰهِ

گناہ اور اُس کی حقیقت

قرآن کریم نے گناہ اور معصیت کو ظلم کے نام سے یاد کیا۔ دُنیا کے ماہرین اخلاق کے نزدیک ظلم کے معنی ہیں ”کسی چیز کا بے موقعہ استعمال“۔ ہر چیز کے استعمال کا موقعہ محل بنانے والا ہی جانے پس کائنات کی تمام چیزوں کے استعمال کا طریقہ وہی ہے جو کائنات کا خالق مالکِ مطلق بتائے۔ اُس کے بتائے ہوئے طریق کے خلاف جو استعمال بھی ہو وہ غلط اسی کو ظلم اور اسی کو گناہ کہتے ہیں۔

شُرک و کفر

ابھی آپ نے سنا کہ انسان خدا کو جاننے اُس کو پہچاننے اُس کی اطاعت اور اُس کی بندگی کے لیے بنا۔ یہ آپ نے سمجھ لیا کہ ساری دُنیا انسان کے لیے اور انسان خدا کے لیے پیدا کیا گیا۔ پس اگر کسی نے مالکِ حقیقی ربِّ العالمین جل جلالہ سے سر پھیرا اُس کا انکار کیا یا اُس کی ذات و صفات میں کسی اور کو شریک ٹھہرایا۔ اپنا رشتہ خدا سے توڑا غیر خدا سے ناتا جوڑا اُس نے انسانیت کی جڑ ہی کاٹ دی۔ درخت جب تک اپنی اصل زمین میں جما ہوا کھڑا ہے درخت کہا جاتا ہے۔ جب جڑ کو چھوڑ دیا زمین سے علیحدہ ہوا اب درخت نہیں کہا جاسکتا، لکڑی کا ڈھیر ہے۔ کچھ دنوں اگر بڑھیوں کی کارگیری سے بن سنور کر خوبصورت شکلیں اختیار کرتے ہوئے ظاہرہ عزت کی جگہ حاصل کر بھی لے مگر آخر چولہے میں جلایا جائے۔ اس طرح بلا تمثیل جس نے اصل کائنات مالکِ عالم سے رشتہ توڑا کافر و مشرک بنا۔ آج دُنیا میں چند روز بن سنور کر رہے لیکن آخر یقیناً جہنم کی آگ کا ایندھن بنے گا۔ قرآن کریم نے صاف بتایا کہ

فَاتَّكُوا النَّارَ الَّتِي وَقُودُهَا النَّاسُ وَالْحِجَارَةُ أُعِدَّتْ

الْمُطَّغِينِ ﴿البقرہ: ۲۴﴾

اُس آگ سے ڈرو جس کے ایندھن آدمی اور پتھر ہیں
اور وہ کافروں کے لئے رکھی گئی ہے۔

دوسری جگہ ارشاد باری ہے کہ.....

إِنَّا أَعَدُّنَا لِلْمُكَفِّرِينَ سَلَاسِلًا وَأَغْلَالًا وَسَعِيرًا ﴿الدھر: 4﴾

ہم نے کافروں کے لئے زنجیریں، طوق اور جہنم بنا رکھا ہے۔

شُرک وہ سب سے بڑا ظلم، وہ سب سے بڑا گناہ ہے کہ خدائے قدوس فرماتا ہے کہ

إِنَّ الشِّرْكَ لَظُلْمٌ عَظِيمٌ ﴿سورہ لقمن: ۱۳﴾

شُرک تو بہت ہی بڑا ظلم ہے

یہ بھی جتا دیا گیا.....

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ ﴿﴾

یقیناً اللہ تعالیٰ اس بات کو نہیں بخشنے گا کہ اُس کے ساتھ شُرک کیا جائے

اس کے سوا جس گناہ کو چاہے بخش دے۔

خدا بچائے شُرک و کفر وہ زبردست ناقابل علاج مرض ہیں کہ ان کے ہوتے

ہوئے اور عمال خواہ کتنے ہی اچھے کیوں نہ ہوں سب بیکار۔

أُولَئِكَ الَّذِينَ حَبِطَتْ أَعْمَالُهُمْ ﴿﴾

یہ کافر و مشرک وہ لوگ ہیں جن کے نیک اعمال بھی اکارت گئے۔

حکومت کا باغی خواہ کتنے ہی اچھے کام کیوں نہ کرے بغاوت کا جرم ہوتے

ہوئے کسی بھلی بات کو دیکھا ہی نہ جائے گا، نظر ہی نہ ڈالی جائے گی، کافر و مشرک خدا

کے باغی، ان سے بچو، ان سے دُور رہو، یہ دُنیا کی بدترین مخلوق ہیں، ان کے ساتھ ہمارا

میل جول بھی ہو ہی نہیں سکتا۔

سچے دل سے توبہ کرتے ہوئے، توحید الہی کا اقرار دل اور زبان سے لا الہ الا اللہ کی شہادت، محمد رسول اللہ ﷺ کے سکھائے ہوئے اصولوں کے مطابق ایک اللہ کی ذات پر ایمان اور اس کے رسولوں کی تصدیق، کفر و شرک کی جڑ اکھاڑنے والی ہے۔ شرک و کفر کے داغ لا الہ الا اللہ کی آگ میں جلتے اور محمد رسول اللہ ﷺ کی محبت کے پانی سے دُھلتے ہیں۔ ضرورت ہے کہ آئینہء دل سب سے پہلے اس غلٹ سے پاک کیا جائے۔ پھر سر سے پیر تک ایک ایک عضو پر غور کیجئے، ایک طرف خدا کے کلام میں ہر چیز کا طریق استعمال مطالعہ فرمائیے، دوسری جانب انسانِ کامل حضرت محمد رسول اللہ ﷺ کی عملی تصویر معائنہ فرمائیے۔

تکبر

مانا کہ غیر خدا کو سجدہ نہ کیا، مانا کہ خدا کے وجود کا انکار بھی نہ کیا، لیکن اگر دل و دماغ میں اپنی بڑائی کا خیال سمایا ہوا ہے، اپنے آپ کو دوسروں سے بڑا اور برتر سمجھا جا رہا ہے، مالدار کو مال کی زیادتی پر تکبر، حسر و جمال والے کو اپنے جمال کا غرور، علم والا علم کے نشہ میں چور، دُنیا کے کسی بڑے منصب پر پہنچ جانے والا اپنے عہدہ پر مست، شراب سے زیادہ مخمور، اس مرض کو تکبر و غرور کے نام سے یاد کیا جاتا ہے اور قرآن کریم اس گروہ کے متعلق فرماتا ہے.....

فَبِئْسَ مَثْوًى الْمُتَكَبِّرِينَ سَأُصْرَفُ عَنْ آيَاتِي الَّذِينَ

يَتَكَبَّرُونَ فِي الْأَرْضِ بِغَيْرِ الْحَقِّ ط

اللہ کی نشانیاں دیکھنے اور اسے پہچاننے کے لیے پردہ بن جاتی ہے

تکبر کے معنی ہیں اپنے آپ کو دوسروں سے بڑا جاننا، اس بڑا جاننے سے ایک

قسم کا سرور انسان کے دل میں پیدا ہوتا ہے۔ یہی وہ چیز ہے جس کو ”تکبر کی ہوا“ کہتے ہیں اور اسی سے سرکارِ دو عالم ﷺ نے ”اعُوذُ بِكَ مِنْ نَفْعَةِ الْجِبْرِ“ (اے اللہ! میں تکبر کی ہوا سے تیری پناہ میں آتا ہوں) کہہ کر پناہ مانگی ہے۔
تکبر کی تین قسمیں ہیں۔

اول یہ کہ خدا کے مقابلہ میں (معاذ اللہ) اپنے آپ کو بڑا سمجھے یا اُس کی برابری کا دعویٰ کرے۔ جیسے نمرود اور فرعون نے خدائی کا دعویٰ کیا ”اَنَا رَبُّكُمْ الْعَالِي“ (میں تمہارا سب سے بڑا رب) کہا

دوسرے یہ کہ رسول کے مقابلہ میں اپنے آپ کو بڑا اور اُن کو (نَعُوذُ بِاللّٰهِ مِنْ ذٰلِكَ) حقیر سمجھے جیسے کفار مکہ نے کیا اور رسول کریم ﷺ کو جھٹلاتے ہوئے یہ کہا کہ
لَوْ لَا نَزَّلَ هٰذَا الْقُرْآنُ عَلٰی رَجُلٍ مِّنَ الْقُرَيْشِ لَكُنَّا بِكَ سَاقِطَةً
یہ قرآن مکہ اور طائف کی بڑی بستیوں کے کسی آدمی پر کیوں نہ اترتا؟
یعنی اترتا تو قریش کے کسی بڑے مالدار سردار پر اترتا۔

تیسرے یہ کہ اپنے آپ کو اور مخلوق کے مقابلہ میں بڑا جانے جیسے ابلیس نے آدم علیہ السلام کے مقابلہ میں اپنی بڑائی کا دعویٰ یہ کہہ کر کیا کہ

اَنَا خَيْرٌ مِّنْهُ خَلَقْتَنِيْ مِنْ نَّارٍ وَخَلَقْتَهُ مِنْ طِيْنٍ ﴿۳۶﴾

میں آدم سے اچھا ہوں انھیں تو نے مٹی سے بنایا اور مجھے آگ سے پیدا کیا۔

تکبر کا خیال انسان کے دماغ میں اس لیے اور اُس وقت پیدا ہوتا ہے جبکہ وہ اپنے وجود میں کسی ایسے کمال کا یقین کرتا ہے جو اُس کے نزدیک دوسرے میں نہیں پایا جاتا۔ مثلاً ایک عالم اپنے اندر علم کا کمال پاتا ہے اور دوسرے کو اس کمال سے خالی دیکھتا ہے اس لیے اپنے آپ کو بڑا جان کر اڑتا ہے اور توقع رکھتا ہے کہ دوسرے اُس کی عزت کریں اور اُسے بڑا سمجھیں۔

علم پر اکر نے والے نام نہاد مولوی اور کالجوی یونیورسٹیوں کے سند یافتہ گریجویٹ پیرسٹر اور ڈاکٹر صاحبان غور کریں کہ علم کا کمال سرکارِ دو عالم صَلَّی اللہُ عَلَیْہِ وَاٰلِہٖ وَسَلَّمَ سے زیادہ تو کجا اُن کے برابر بھی نہ کسی کو حاصل ہوا نہ ہو وہ ربِ علیم جس کا علم قدیم اور تمام عالموں کو گھیرے ہوئے اُن کو اپنے علم کا مظہر اور آئینہ بناتا اور اُن کے علم کی شان یوں بیان فرماتا ہے کہ۔

عَلِمَكَ مَا لَمْ تَكُنْ تَعْلَمُ ﴿۱﴾

یا رسول اللہ! آپ کے رب نے آپ کو وہ سب کچھ سکھا دیا جو آپ نہ جانتے تھے۔

حضور انور صَلَّی اللہُ عَلَیْہِ وَاٰلِہٖ وَسَلَّمَ نے اپنے رب سے علم پا کر یوں فرمایا کہ.....

اَوْ تَمَّتْ عِلْمَ الْاَوَّلِيْنَ وَالْاٰخِرِيْنَ ﴿الحدیث﴾

مجھے اگلوں اور پچھلوں سب کا علم دیا گیا

علم کی اس شان کے باوجود انھیں مالکِ عالم اس طرح ہدایت فرماتا ہے کہ.....

وَاصْبِرْ جَمًا حَتَّٰ لِمَنْ اَتْبَعَكَ مِنَ الْمُؤْمِنِيْنَ ﴿۱﴾

یا رسول اللہ صَلَّی اللہُ عَلَیْہِ وَاٰلِہٖ وَسَلَّمَ ان مومنوں کے لیے جو آپ صَلَّی اللہُ عَلَیْہِ وَاٰلِہٖ وَسَلَّمَ کا اتباع کریں۔ آپ صَلَّی اللہُ عَلَیْہِ وَاٰلِہٖ وَسَلَّمَ تواضع کے ساتھ اپنے بازو جھکا دیجئے۔

حضور اکرم صَلَّی اللہُ عَلَیْہِ وَاٰلِہٖ وَسَلَّمَ کی تواضع کا یہ حال کہ کبھی اپنے صحابہ رضوان اللہ علیہم اجمعین کے سامنے پیر پھیلا کر نہ بیٹھتے، کبھی اکڑ کر آگے نہ چلتے، دوسروں کو اپنے سے آگے چلنے کا موقعہ دیتے، ہمیشہ سلام کرنے میں پہل کرتے، یہ نہیں کہ دوسرے کے سلام کے منتظر رہیں کہ ہمیں بڑا سمجھ کر یہ سلام کرے

صَلَّى اللہُ عَلَیْكَ يَا رَسُوْلَ اللہِ

وَسَلَّمَ عَلَیْكَ يَا حَبِیْبَ اللہِ

اسی طرح ایک عابد و زاہد اپنی عبادت اور نیک اعمال پر ناز کرتے ہوئے اگر دوسرے ایسے آدمیوں کو جو اُس کی برابر عبادت اور نیک کام نہیں کرتے حقیر و ذلیل جانتا اور اپنے آپ کو اُن سے بہتر سمجھتا ہے، تکبر کے مرض میں مبتلا ہے۔ یہ نہیں سوچتا کہ اس اکڑ کے سبب ابلیس کو لعنت کا طوق پہنایا اور ذلت کے گڑھے میں گرایا گیا۔ کیا خبر ہے؟ کہ اُس دن جب عبادت اور ان اعمال کی جانچ پڑتال ہوگی، تکبر اور ریا دکھاوے کے سبب یہ سب نیک کام بے کار ہو جائیں اور گناہوں پر شرمندہ ہو کر سچے دل سے توبہ کرنے والا گنہگار نجات پا جائے۔ بعض روایتوں میں آیا کہ ایک بار ایک گنہگار بدکار ایک عابد و زاہد کے پاس اس نیت سے آیا کہ اُس کی صحبت کی برکت سے یہ بھی نجات پا جائے۔ عابد و زاہد صاحب نے اُس کو اپنی مجلس سے یہ کہہ کر نکلوا دیا، تجھ گندے ناپاک کو یہ حوصلہ ہو گیا کہ پارساؤں کے برابر بیٹھے۔ وہ بے چارہ شرمندہ ہو کر چلا گیا اُس زمانہ کے پیغمبر علیہ السلام کے پاس وحی آئی کہ ہم نے اُس بدکار گنہگار کو اُس کے نیک خیال کے سبب بخش دیا اور عابد و زاہد کے تمام نیک اعمال اُس کے تکبر کے سبب ضبط کر لیے۔

حضرت سلمان فارسی رضی اللہ عنہ فرماتے ہیں کہ ایسا گناہ جس کے ہوتے ہوئے کوئی نیکی فائدہ نہیں دیتی وہ تکبر ہے۔

اسی طرح جو صاحب جمال اپنی خوبصورتی پر ناز کرے، دوسرے کو اپنے سے بد صورت اور کمتر سمجھے، ذرا سوچے کہ اس حسن و جمال کا دینے والا خدا اُس نے جس کو جتنا چاہا دیا، کسی کی صورت کو حقیر جانتا، اُس کے ناک، نقشہ، رنگ و روغن کا مذاق اُڑاتا، اپنے آپ کو اُس سے بہتر سمجھتا، خدا کی کارگیری پر انگلی اٹھاتا ہے۔ جس حسن پر ناز ہے کچھ خبر ہے؟ کہ یہ کتنے دن کا مہمان ہے، ذرا کسی بیماری کا حملہ ہو احسن رخصت ورنہ جوانی کے چند روز اس حسن کی بہار دیکھ لیجئے، بڑھا پا آیا، جھریاں پڑیں، کھال لکٹی، کمر

جھکی دانت ٹوٹے رخساروں میں گڑھے پڑے آج آئینہ میں اپنی صورت دیکھ کر
اکڑتے وقت ذرا بڑھاپے کی اُس صورت کا تصور جمایئے اور وہ شکل خیال میں
لائیے۔

کبیر نامی ایک مشہور سادھو ہندی زبان میں فرماتے ہیں۔

جُوہِنُ ذَمِنَ ہَاؤِنَا دِنَ چَاڈَا
جَاہِگِی گَرَبَ گِرے سُو گِنُوَاڈَا
ہَسُو کِی کھَال کِی ہِنے ہِنہِہَا
نَوَبَتُ مَنڈُ مے نَگَاڈَا
نَر تہِری چَا مَر کَا م نہِسِ اُوِی
جَل ہَل فُو گِی سَاڈَا

حسن و دولت چند روزہ مہمان
فکر میں رہتے ہیں اس کی دہقان
جانور کی کھال کی مشکیں بنیں
نوبت اور نقارے سب اُس سے منڑھیں
تیرا چڑا ہے بھلا کس کام کا
بعد مردن جل گیا یا گل گیا

اسی طرح جو صاحب مال آج دولت پر مغرور ہے، زریں لباس، بہترین پوشاک،
نغیس زیور، پہن کر اکڑے، بڑے بڑے مکانوں، کشادہ بنگلوں میں رہ کر تاز کرے، نرم
نرم گدیوں اور زرق برق مسہریوں پر پیر پھیلاتے ہوئے، معمولی کھٹیا یا زمین پر سونے
والوں، ٹوٹے پھوٹے، جھونپڑوں میں رہنے والوں، پھٹے پرانے پیوند لگے کپڑے پہننے
والے، کمزوروں، محتاجوں، غریبوں اور مفلسوں کو حقارت کی نظر سے دیکھے، ذرا سوچے اور

خور کرے کر یہ مال یہ مکان یہ سامان چند روز کا مہمان۔

کیا لے گیا سکندر دُنیا سے وقت رخصت
تھے دونوں ہاتھ خالی باہر کفن سے نکلے

آج بڑھیا کپڑے پہن کر چاندی سونے اور جواہرات کے زیور سے سج کر کسی
تقریب میں شرکت کے وقت معمولی لباس پہننے والی غریب بہنوں کو اپنے سے کمتر
سمجھیں رئیس و مالدار مرد اپنے دو شالے بہترین عبا و قبایا سوٹ بوٹ ٹائی کالر پرناز
کرتے ہوئے خستہ حال غریبوں کے پاس بیٹھنا اپنی عزت کے خلاف جانیں لیکن
کل وہ دن آنے والا ہے جب رئیس و گدا..... غنی و بے نوا سب کفن کے تین کپڑوں
میں منوں مٹی کے اندر دبا دیئے جائیں گے۔ اگر اُس وقت قبرستان کی قبروں میں
آرام فرمانے والے وہ غریب و مسکین جن کو آج دُنیا میں یہ مغرور اپنی مجلس سے دُور
رکھے ہیں وہاں کھڑے ہو جائیں اور دھکے دینے لگیں تو کیا حال ہو؟

حضرت امام اعظم ابو حنیفہ رحمۃ اللہ علیہ شریعت اسلام کے زبردست عالم اور ہمارے
مذہب کے برگزیدہ امام بڑے مالدار تاجرتھے معمولاً اچھا لباس پہنتے مگر جب علماء
و فقراء اور طلباء کی مجلس میں درس دینے کے لئے جاتے معمولی درجہ کا عبا زیب تن
فرماتے۔ کسی نے پوچھا کہ حضرت ایسا کیوں کرتے ہیں؟ فرمایا: میں ڈرتا ہوں کہ
کہیں ان مساکین کے پاس بیٹھتے وقت مجھے اپنے اچھے لباس کے سبب تکبر کی ہوا نہ
لگ جائے۔

تکبر وہ گناہ ہے جسے مالکِ عالم کی غیرت کسی طرح گوارا نہیں فرماتی۔ آج
ہمارے سماج میں اکثر خرابیوں کا اصل سبب تکبر کا مرض ہے۔ اگر یہ دُور ہو جائے دُنیا
بھی سدھر جائے اور آخرت بھی بن جائے۔ رب العالمین فرماتا ہے.....

حدیث قدسی میں آتا ہے.....

الْكِبْرِيَاءُ رِدَائِي وَالْعُظْمَةُ اِزَارِي فَمَنْ فَازَعَنِي فِيْ اَحَدٍ مِنْهُمَا
الْقَيْتَهُ جَهَنَّمَ وَلَا اَبَالِي (اَوْ كَمَا قَالَ)

تکبر میری چادر ہے بڑائی میرا ازار ہے جس نے ان میں میرے ساتھ جھگڑا
کیا میں اُسے جہنم میں ڈالتا ہوں اور مجھے اس کی کچھ پروا نہیں ہوتی۔
قرآن کریم میں آیا..... مولیٰ تعالیٰ نے فرمایا۔

وَعَنَابٌ كُلُّ جَبَّارٍ عَنِيدٍ
ہر سرکش، لڑاکو برباد ہی ہوا۔

حضور انور صلی اللہ علیہ وسلم نے فرمایا: جس دل میں رائی کے دانے کے برابر بھی تکبر ہوگا،
وہ جنت میں نہ جائے گا۔

ایک حدیث میں یہ بھی آیا کہ قیامت کے دن تکبر کرنے والوں کو چوٹیوں کے
رُوپ میں اٹھایا جائے گا، تاکہ وہ پیروں میں روندے جائیں۔
حضور انور صلی اللہ علیہ وسلم کو مالکِ عالم قبل مجدد نے ہر قسم کا کمال اور ہر اعتبار سے جمال
اس درجہ کا عطا فرمایا کہ قرآن کریم میں آیا.....

وَيُعْمِدُ نِعْمَتَهُ عَلَيْكَ

اور آپ پر اپنی سب نعمتیں پوری کر دیں۔

شیخ عبدالحق محدث دہلوی رحمۃ اللہ علیہ فرماتے ہیں.....

ہر رتبہ کہ بود در امکاں بر دست ختم

ہر نعمتے کہ داشت خدا شد برو تمام

ایک عارف فرماتے ہیں.....

حسنِ یوسف دمِ عیسیٰ پدِ بیضا داری

آں چہ خواباں ہمہ وارند تو تنہا داری

اس کمال کے باوجود سرکارِ دو عالم ﷺ کی تواضع کا یہ حال کہ ایک مرتبہ ایک ضعیف بیمار مسکین وناچار حضور ﷺ کے حجرہ کے دروازہ پر آیا۔ حضور ﷺ اُس وقت کھانا تناول فرما رہے تھے جو لوگ خدمت میں حاضر تھے اُس کے پھٹے پرانے کپڑے اور خستہ حالت کو دیکھ کر اُس سے دور ہٹنے لگے۔ حضور انور ﷺ نے اُسے بلایا، اپنے پہلو میں بٹھایا اور اپنے ساتھ کھانا کھلایا، قریش کے کافروں میں سے ایک شخص نے حقارت کے ساتھ اُس کی طرف دیکھا، خدا کی شان وہ شخص اُسی بیماری اور اُسی تباہ حالی میں گرفتار ہو کر مر گیا۔

مدینہ کی بڑھیوں میں سے ایک بڑھیا سے کسی نے کہا کہ مکہ معظمہ سے محمد (ﷺ) نامی ایک بزرگ یہاں آئے ہیں جو نبوت کا دعویٰ فرماتے ہیں، ایک نئے دین کو سکھاتے، اُسی کو سچا بتاتے اور بت پرستی کو مٹاتے ہیں، اُن کی آواز میں وہ اثر ہے کہ جو اُن کی آواز سن لیتا ہے اُنہی کا کلمہ پڑھتا اور اُنہی کا ہو جاتا ہے۔ یہ سن کر بڑھیا ڈری کہ کہیں میرے کانوں میں اُن کی آواز نہ پڑ جاوے، گٹھری، پوٹلی سنبھالی کہ مدینہ سے باہر کہیں چلی جائے۔ کمزوری کے سبب اُٹھ نہ سکتی تھی۔ سامان کی گٹھری راہ پر رکھ کر بیٹھی کہ کوئی راہ گیر آئے، گٹھری اُٹھائے اور منزل پر پہنچائے۔ اتفاقاً حضور اکرم ﷺ کا گزرا اُسی راہ سے ہوا، بوڑھی کو پریشان دیکھ کر حال پوچھا، گٹھری سر پر رکھی، بوڑھی کا ہاتھ پکڑا اور جس طرف اُس نے کہا چل دیئے۔ جب اُس کی منزل پر پہنچے، گٹھری رکھ دی۔ بڑھیا نے تہ دل سے شکر یہ ادا کیا اور کہنے لگی کہ آپ نے میرے ساتھ بڑا احسان کیا، آپ پر میری جان قربان، ایک نصیحت کرتی ہوں کہ ”خبردار! محمد عربی (ﷺ) کے پاس نہ جانا، اُن سے نہ ملنا، میں اُنہی کے ڈر سے بھاگ کر یہاں آئی ہوں کہ کہیں اُن کی آواز میں نہ سن لوں، جو اُن کی آواز سنتا ہے بے دین ہو جاتا ہے۔“

چلتے چلتے حضرت سے اقرار لینے لگی کہ اُن سے نہ ملتا۔ تب حضور صَلَّی اللہُ عَلَیْہِ وَاٰلِہٖ وَسَلَّمَ نے فرمایا: کہ ”بڑی بی! وہ محمد عربی (صلی اللہ علیہ وسلم) میں ہی ہوں، میں ایک خدا پر ایمان لانا سکھاتا، توحید کا سبق پڑھاتا، بتوں کی پوجا چھڑاتا اور اللہ سے ملنے کا رستہ بتاتا ہوں۔“ اتنا سنتے ہی بڑی بی بے قرار ہو گئیں اور عرض کرنے لگیں ”میری جان! آپ صَلَّی اللہُ عَلَیْہِ وَاٰلِہٖ وَسَلَّمَ پر قربان۔ آپ صَلَّی اللہُ عَلَیْہِ وَاٰلِہٖ وَسَلَّمَ جیسے اخلاق کا انسان دُنیا میں نہ کوئی ہوا، نہ ہو۔ آپ غلط رستہ نہیں بتا سکتے۔ میں گواہی دیتی ہوں کہ آپ صَلَّی اللہُ عَلَیْہِ وَاٰلِہٖ وَسَلَّمَ اللہ کے رسول ہیں۔ اب ان قدموں کو چھوڑ کر کہاں جاؤں؟ تکلیف فرمائیے مجھے پھر مدینہ لے جائیے کہ اب مرتے دم تک ان قدموں سے رخصت نہ ہوں گی۔

صَلَّى اللّٰهُ عَلَيْكَ يَا رَسُولَ اللّٰهِ
وَسَلَّمَ عَلَيْكَ يَا حَبِيبَ اللّٰهِ

الغرض تکبر بہت سی بیماریوں کی جڑ بہت سی مصیبتوں کا سبب اور بندہ و مولیٰ کے درمیان بڑا زبردست حجاب و پردہ ہے۔ جب تک تکبر کا ذرا شائبہ بھی نفس میں ہے اللہ کی پہچان، اللہ کے عرفان کی پہچان کا دروازہ نہیں کھلتا۔ غیبت، جھوٹ، حسد اور کینہ بہت سے ایسے گناہ جو دل کالا کرتے اور خدا کے جلوہ کے قابل نہیں رکھتے، ذرا غور کیجئے تو تکبر ہی سے پیدا ہوتے ہیں۔ غیبت کے معنی ہیں ”کسی کو پیٹھ پیچھے برا کہنا“ قرآن کریم میں اس کو ایسا گھناؤنا گناہ بتایا گیا ہے کہ ارشاد ہوتا ہے۔

وَلَا يَغْتَبِ بَعْضُكُم بَعْضًا اِيْحَبُّ اَحَدُكُمْ اَنْ يَّاْكُلَ
لَحْمَ اَخِيْهِ مَيِّتًا فَكَرِهْتُمُوْا

ایک دوسرے کی غیبت نہ کرنا، تم میں سے کوئی اُسے پسند کرتا ہے کہ وہ اپنے مردہ بھائی کا گوشت کھائے۔

یعنی غیبت کرنا ایسا ہے جیسے مرے ہوئے بھائی کا گوشت کھانا۔ کسی کی برائی انسان اسی شان سے کرتا ہے کہ اپنے کو بے عیب اور اُس کو بھی جانتا ہے۔ اس لیے ہیچ یہ بھی تکبر ہی کی ایک شاخ ہے۔ غیبت ہی کے سلسلہ میں انسان کتنی تہمتیں لگا بیٹھے ہیں۔ کسی نے کسی کے متعلق کوئی بات کہی سننے والے نے بغیر تحقیق کئے کے اُسے دوسروں سے نقل کیا۔ حکم تو یہ تھا کہ تحقیق کرتے قرآن کریم میں آیا۔

إِنَّمَا جَاءَهُمْ فَاسِقٌ يُدْعِيهِمْ فَيَقُولُ

جب کوئی گنہگار تمہارے پاس کوئی خبر لائے پہلے اُس کی تحقیق کرو۔

یہاں بے سوچے سمجھے بغیر چھان بین کئے پہلے اسے تسلیم کر لیا پھر خود دوسروں کو سنایا۔ اسی طرح ایک بے ہودہ بات کا چار طرف چرچا ہوا۔ سب غیبت میں گرفتار اور بعض اوقات تہمت کے گنہگار بنے جس کی سزا شریعت میں اسی دُڑہ ہے۔

حضور انور ﷺ کو غیبت سے اس قدر نفرت تھی کہ ایک بار ایک صحابی حضور نبی کریم ﷺ کے سامنے کسی شخص کی غیبت کرنے لگے آپ ﷺ نے فوراً کانوں پر ہاتھ رکھے انہیں بند کیا اور فرمایا میں نہیں سنتا چاہتا صحابی نے عرض کیا کہ ”حضور! یہ بات تو میں اُس کے سامنے بھی کہہ دوں“۔ حضور ﷺ نے فرمایا اگر ایسا کرو گے دگنا گناہ ہوگا۔ ایک برا کہنے کا دوسرا مسلمان کا دل دکھانے کا۔ زبان سے برا کہنا تو بڑی بات ہے۔ کسی کے متعلق حقارت و ذلت اور برائی کا خیال دل میں لانا بھی مسلمان کی شان کے خلاف ہے۔ قرآن میں آیا۔

إِنَّ بَعْضَ الظَّنِّ إِثْمٌ

بعض گمان بھی گناہ ہوتے ہیں

حضرت جنید بغدادی رضی اللہ عنہ نے اپنی جوانی کے زمانہ میں ایک بار مسجد میں نماز کے بعد ایک شخص کو دیکھا کہ بھوک بھوک کہہ رہا ہے۔ دل میں یہ خیال آیا کہ ہٹا کٹا

مستعد لوگوں کے سامنے سوال کرتا ہے۔ حالانکہ سوال کو اللہ ورسول ﷺ نے حرام فرمایا۔ جب تک کہ تین دن کا مسلسل فاقہ اور مرنے کا اندیشہ نہ ہو جائے۔

حضرت جنید بغدادی رضی اللہ عنہ نے زبان سے کچھ نہ کہا۔ محض ایک خیال تھا جو دل میں آیا رات کو پچھلے وقت جب یادِ خدا میں محو ہوئے، مراقبہ کی حالت میں دیکھتے کیا ہیں کہ ایک انسان کی نعش اُن کے سامنے ہے اور کوئی کہنے والا کہتا ہے کہ اس کا گوشت کھاؤ۔ حضرت جنید رضی اللہ عنہ پریشان ہو کر فرماتے ہیں کہ آدمی کا گوشت کیسے کھائیں؟ جواب ملا کہ آج دن میں مسجد کے اندر اپنے بھائی کا گوشت خوب کھایا، اب کیوں ہچکچاتے ہو؟ اُس وقت متنبہ ہوئے کہ اللہ اکبر! اس بھوک بھوک کہنے والے کے متعلق برا خیال کرنا بھی غیبت اور مردہ بھائی کا گوشت کھانے کے برابر تھا۔

ایک زمانہ کے بعد ایک دن حضرت جنید رضی اللہ عنہ اُس واقعہ کو یاد فرما کر رونے لگے اور فرمایا کہ چالیس برس گزر گئے ایک شخص کی تلاش میں ہوں کہ اُس سے اپنی خطا معاف کراؤں۔ مگر افسوس کہ وہ نہیں ملتا ایک دن دجلہ کے کنارے کھڑے تھے۔ دوسرے کنارے پر اُس شخص کو دیکھا جو مسجد میں ایک دن بھوک بھوک کہہ رہا تھا۔ دل میں ارادہ کیا کہ اُس کنارے پر پہنچ کر اُس سے معافی طلب کریں۔ اُس نے نظر اٹھائی اور کہا کہ جنید رضی اللہ عنہ! جب مراقبہ میں نعش سامنے لائی گئی اور مردار کھانے کو کہا گیا، تب ہوش آیا؟ یہ خبر نہ لی کہ ہم نے اُس وقت سات دن سے کچھ نہ کھایا تھا۔

صَلَّى اللَّهُ عَلَيْكَ يَا رَسُولَ اللَّهِ

وَسَلَّمَ عَلَيْكَ يَا حَبِيبَ اللَّهِ



جھوٹ

جھوٹ بولنے کی عادت آج اس قدر عام ہو گئی ہے کہ بہت سے آدمی تو اس کو عیب ہی نہیں سمجھتے بلکہ ہنر خیال کرتے ہیں بازاروں میں دلال اور تاجر وہی سب سے زیادہ کامیاب اور ماہر سمجھا جاتا ہے جو جھوٹ بولنے میں زیادہ معاق ہو۔ کچھریوں میں سب سے بڑھیا وکیل، بیر شروہی خیال کیا جاتا ہے جو جھوٹی باتیں بنانے کی سب سے زیادہ مشق رکھتا ہو۔ جھوٹی قسمیں کھانے، جھوٹے حلف اٹھانے اور جھوٹی گواہیاں دینے والے پیشہ ور چند گلوں کے بدلے اپنے ایمان کو بیچنے کے لیے دن رات تیار وہ سمجھتے ہی نہیں کہ جھوٹ بولنے والے پر خدا کی کتنی مار پڑتی ہے۔

ایک مرتبہ ایک صحابی نے حضور انور ﷺ سے عرض کیا کہ ”یا رسول اللہ ﷺ اگر کوئی شخص فلاں گناہ کر لے پھر بھی مسلمان رہ سکتا ہے؟ آپ ﷺ نے فرمایا کہ ہاں! گنہگار ہوگا، مگر ایمان نہ جائے گا۔ اسی طرح متعدد گناہوں کے متعلق پوچھتے رہے اور حضور ﷺ یہی جواب دیتے رہے۔ آخر میں پوچھا کہ یا رسول اللہ ﷺ اگر کوئی جھوٹ بولے۔ حضور ﷺ نے فرمایا: اب ایمان جاتا رہے گا۔ اور اگر تم اس کے لیے قرآن سے دلیل چاہتے ہو تو پڑھو قرآن کریم میں رَبُّ الْعَالَمِينَ فرماتا ہے کہ

إِنَّمَا يَفْتَرِي الْكٰذِبَ الَّذِيْنَ لَا يُؤْمِنُوْنَ ط

یقیناً جھوٹ تو وہی بولتے ہیں جو بے ایمان ہوتے ہیں

دُنیا والے آج اس مغالطہ میں مبتلا ہیں کہ بغیر جھوٹ بولے تجارت و وکالت چلتی ہی نہیں، دُنیا کی کوئی نعمت ملتی ہی نہیں۔ اور نعمتوں کا دینے والا رَبُّ الْعَالَمِينَ فرماتا ہے کہ نعمت و رحمت کیسی؟

فَنَجْعَلُ لِّلْعٰثِلِیْنَ عَلٰی الْكٰفِرِیْنَ ط

جھوٹوں پر تو ہم اللہ کی لعنت (پھٹکار) بھیجتے ہیں۔

مسلمان یعنی صحیح معنی میں انسان کی پہچان حضور انور صلی اللہ علیہ وسلم پیارے پیارے دو بول کے موہنے جملے میں کس خوبی کے ساتھ بیان فرماتے ہیں اسے دل سے یاد رکھئے۔

الْمُسْلِمُ مَنْ سَلِمَ الْمُسْلِمُونَ مِنْ لِسَانِهِ وَوَدَّهِمْ ط (بخاری شریف)

مسلمان تو وہی ہے کہ اُس کی زبان اور ہاتھ سے مسلمان محفوظ رہیں

یعنی نہ وہ اپنی زبان سے کسی مسلمان کو ستائے نہ ہاتھ سے دکھ پہنچائے، غیبت کرنا، جھوٹ بولنا، تہمت لگانا، کسی کو دھوکا میں ڈالنا، کسی کو گالی دینا، کوسنا، یہ ہے زبان سے ستانا، آج سوچئے کہ اگر کوئی دوسرا شخص آپ کی غیبت کرے، آپ پر تہمت لگائے، گالیاں سنائے، دھوکا دے، جھوٹ بولے، دل دکھائے اور آپ کو ستائے، اپنے ہاتھوں سے مارے پیٹے یا آپ کا مال چرائے تو آپ کا کیا حال ہوگا؟ کتنا غصہ آئے گا؟ کتنی تکلیف ہوگی؟ سمجھ لیجئے کہ آج جس طرح آپ کسی کے ساتھ پیش آرہے ہیں، کل کوئی دوسرا بھی آپ کے ساتھ اسی طرح پیش آئے گا۔ دُنیا میں اگر بیچ بھی گئے تو آخرت میں جو کیا ہے سامنے آجائے گا۔

بہتر یہ ہے کہ جنہیں دھوکہ دیا ہے، جن پر تہمت لگائی ہے، جن کی غیبت کی ہے، جن کو ستایا ہے، آج اُن سے معافی مانگ لیجئے، اُن کے حقوق ادا کیجئے، ورنہ کل قیامت کے دن سب بھید کھل جائیں گے۔ اُس وقت سخت رسوائی ہوگی۔ ابھی وقت ہے، موت قریب ہے، اس سے پہلے کہ ملک الموت جان لکانے کے لیے تشریف لائیں۔ موت کو یاد کیجئے۔

اس سے پہلے کہ خدا کے سامنے اُگلوں پھیلوں کے مجمع میں شرمندہ ہونے کا موقع آئے۔ آج شرمندہ ہو کر آنسو بہا کر، تڑپ کر، بلبلا کر، اُس رب کے دربار میں

توبہ کیجئے۔

توبۃ الصوح

آپ کا بچہ قصور کرتا ہے، اگر اس پر اکڑتا اور بے پروائی کرتا ہے، آپ کا غصہ بڑھتا ہے، لیکن اگر ڈر کے مارے ہانپتا، کانپتا، روتا، آنسو بہاتا، تمللاتا، آپ کے سامنے آتا اور معافی طلب کرتا ہے، آپ کا دل خود بخود بھر آتا ہے، معاف فرماتے، چمکارتے اور کلیجہ سے لگاتے ہیں۔ وہ مالک تو ہزاروں ماؤں سے زیادہ مہربان، ہمیں پہلے ہی بتا رہا ہے، فرما رہا ہے کہ.....

أَمِنُ حَيْبُ الْمُضْطَرِّ الْفَادِعَا

(ہمارے سوا) کون ہے جو بے محنت کی پکار پر اُسے (محبت بھرا) جواب دیتا ہے

وہ رب ہمیں خود دعوت دیتا، بلاتا اور فرماتا ہے۔

تَوْبُوا إِلَى اللَّهِ

خدا کے دربار میں توبہ کرو

پھر وعدہ دیتا ہے کہ.....

قُلْ يُعْبَادِي الَّذِينَ أُسْرِفُوا عَلَىٰ أَنفُسِهِمْ لَآتَنظُرُوا مِن رَّحْمَةِ اللَّهِ ط

إِنَّ اللَّهَ يُغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ ط

(سورۃ الزمر: آیت: 53)

(یا رسول اللہ!) آپ ان سے فرما دیجئے کہ اے میرے بندو! تم نے اپنی

جانوں پر کتنے ہی ظلم کئے ہوں اللہ کی رحمت سے مایوس نہ ہو جانا، یقیناً اللہ تعالیٰ

سارے گناہ بخش دے گا، وہ تو غفور رحیم ہے۔

پھر یقین دلاتا اور فرماتا ہے کہ.....

مَا كَانَ اللَّهُ مَعَدًّا لَهُمْ وَهُمْ يَسْتَفِرُّونَ

اللہ تعالیٰ اُن پر عذاب نہ کرے گا جبکہ وہ استغفار کرتے،

گناہوں پر مغفرت چاہتے رہیں۔

پھر ہمیں توبہ کا طریقہ بتاتا ہے.....

وَكُؤَا نَهُمْ اِذْ ظَلَمُوْا اَنْفُسَهُمْ جَاءُ وَاُكٌ فَا سَتَفَرُّوْا وَاللّٰهُ وَاسْتَفَرُّوْا

لَهُمُ الرَّسُوْلُ لَوْ جَدُّ وَاللّٰهُ تَوَّابًا رَّحِيْمًا (سورۃ النساء: آیت: 64)

یا رسول اللہ! وہ لوگ اپنی جانوں پر کتنے ہی ظلم کیوں نہ کر لیں، آپ کی خدمت میں حاضر ہو جائیں، اللہ سے بخشش طلب کریں اور رسول اللہ صَلَّی اللہُ عَلَیْہِ وَاٰلِہٖ وَسَلَّمَ بھی اُن کے لئے مغفرت کی دعا فرمائیں، یقیناً اللہ کو توبہ قبول کرنے والا اور رحم کرنے والا پائیں گے۔

حدیث میں آیا کہ.....

التَّوْبَةُ النَّدَمُ

توبہ حقیقت میں شرمندگی کا نام ہے۔

زبان سے لاکھ بار توبہ توبہ کہیں، بے کار۔ سچی شرمندگی کے ساتھ ایک بار دل سے توبہ کی جائے اور یہ عہد ہو کہ آئندہ اس گناہ کے قریب نہ جائے، یقیناً اللہ کی بارگاہ میں قبول کی امید۔ ظلم کیسے ہی ہوں، گناہ کتنے ہی ہوں، یہاں تک کہ شرک و کفر ہی کیوں نہ ہو، طبیبِ قلوب، شفیعِ ذنوب، رحمتِ عالم، فضلِ مجسم، نبی اکرم صَلَّی اللہُ عَلَیْہِ وَاٰلِہٖ وَسَلَّمَ کے دربار میں سر جھکائیں، شرمندگی کے ساتھ حاضر ہوں، تلملا کر فریادی بنیں اور عرض کریں کہ

اے شافعِ اُمم! ہر ذی جاہ! لے خبر

لہ لے خبر مری اللہ لے خبر

دریا کا جوش ناؤ کا بیڑا نہ ناخدا

میں ڈوبا تو کہاں ہے مرے شاہ لے خبر

منزل کڑی ہے رات اندھیری میں تابند
 اے خضر لے خبر مری اے ماہ لے خبر
 پتھے پتھے والے تو منزل ، مگر شہا
 اُن کی جو تھک کے بیٹھے سر راہ لے خبر
 مجرم کو بارگاہ عدالت میں لائے ہیں
 تکتا ہے بے کسی میں تری راہ لے خبر
 اہل عمل کو ان کے عمل کام آئیں گے
 میرا ہے کون تیرے سوا آہ لے خبر
 مانا کہ سخت مجرم و نا کارہ ہے رضا
 تیرا ہی تو ہے بندۂ درگاہ لے خبر
 صَلَّى اللهُ عَلَيْكَ يَا رَسُولَ اللهِ
 وَسَلَّمَ عَلَيْكَ يَا حَبِيبَ اللهِ

ایک وہ خوش نصیب تھے جنہوں نے سرکاری ظاہری زندگی کا مبارک زمانہ پایا
 بے پردہ و بے حجاب دربار میں حاضری کا بارگاہ ظاہرہ آنکھوں سے جمال رعنا و رخ زیا
 دیکھنا نصیب ہوا اُن آنکھوں پر ہماری آنکھیں قربان جو.....

از حضرت کافیؒ

دیکھتے جلوۂ دیدار کو آتے جاتے
 گل نظارہ کو آنکھوں سے اٹھاتے جاتے
 ہر سحر زوئے مبارک کی زیارت کرتے
 داغ حرماں دل محروں سے مٹاتے جاتے
 سر شوریدہ کو گیسو پہ ، تصدق کرتے

دل دیوانہ کو ، زنجیر پنھاتے جاتے
 پائے اقدس سے اٹھاتے نہ کبھی آنکھوں کو
 روکنے والے اگر لاکھ ہٹاتے جاتے
 قدمِ پاک کی گر خاک ہی ہاتھ آ جاتی
 چشمِ مشتاق میں بھر بھر کے لگاتے جاتے
 دشتِ طیبہ میں ترے ناکہ کے پیچھے پیچھے
 دھجیاں جیب و گریباں کی اڑاتے جاتے
 کافی کشتہ دیدار کو زندہ کرتے
 لبِ اعجاز اگر آپ ہلاتے جاتے

آج ہماری آنکھیں اس نعمت سے محروم..... ہم دن رات اسی رنج میں مغموم
 وہ مدینہ میں ہماری ظاہری آنکھوں سے مستور..... ہم ہند میں اُس سر زمین سے ہزاروں میل دور
 مولا تعالیٰ نے گناہ بخشوانے کے لیے اُن کا در بتایا..... خود حضور ﷺ نے وعدہ فرمایا... کہ

مَنْ ذَكَرَ قَبْرِي وَجَبَتْ لَهُ شَفَاعَتِي

جس نے میری قبر انور کی زیارت کی اُس کا بخشوانا میرے ذمہ کرم پر واجب ہو

گیا۔

پھر یہ بھی بتایا کہ.....

مَنْ ذَكَرَنِي بَعْدَ مَمَاتِي فَكَأَنَّمَا ذَكَرَنِي فِي حَيَاتِي

جس نے میرے اس عالم سے پردہ کرنے کے بعد میری زیارت کی اُس نے

گو یا میری ظاہر زندگی میں اپنی ظاہری آنکھوں سے میری زیارت کی۔

بلکہ انتہائی شفقت و محبت کے ساتھ اپنے دربار میں حاضر ہونے پر تاکید و تہنیت

کرتے ہوئے فرمایا کہ.....

مَنْ حَمَدًا وَكَلَّمَ بِذُنُوبِي فَقَدْ جَفَانِي

جس نے حج کیا اور میری زیارت کو نہ آیا اس نے مجھ پر ظلم کیا

اس لئے گنہگار حاضری مدینہ طیبہ کے لئے تڑپتے اور دن رات درو بھرے دل

سے تمنائیں کرتے ہوئے کہتے ہیں کہ.....

مرے دل میں ہے آرزوئے مدینہ..... چلوں ہند سے کاش سوئے مدینہ

مری جاں ہو قلم مبارک پہ قرباں..... مری خاک ہو خاک کوئے مدینہ

نہ ہے جان تن میں نہ پہلو میں دل ہے..... سدھارے وہ پہلے ہی سوئے مدینہ

الہی اسحق نبی ﷺ اب دکھا دے..... ہے کب سے مجھے جستجوئے مدینہ

نہ ہے زور و قوت نہ ہے مال و دولت..... مگر شوق رہبر ہے سوئے مدینہ

یہ مختار عاصی بھی پیچھے خدایا

طفیل محمد ﷺ بہ کوئے مدینہ

اس دربار پر الوار کا دروازہ بھیجئے آج بھی کھلا ہوا ہے قسمت والے ہیں جو وہاں

حاضری کا شرف پاتے اپنا ڈکڑا سنا تے ان مبارک جالیوں کو آنکھوں سے لگاتے اور

اپنی عرض ان الفاظ میں پیش فرماتے ہیں کہ.....

يا شفيع المذنبين! بار گناہ آورده ام

برودت این بار با پشيع دوتاہ آورده ام

يا رسول اللہ ﷺ! بدرگاہت پناہ آورده ام

بھو کاو عاجزم، کوہ گناہ آورده ام

چشم رحمت بر کشا، موئے سپید من مگر

گرچہ از شرمندگی روئے سیاہ آورده ام

غير تو طبا و ماوی نیست در ہر دوسرا

رحم کن یا سیدی حالِ تباہ آورده ام
عجز و بے خوئی و دل ریشی و درد
ایں ہمہ بر دعویٰ عشقت گواہ آورده ام
گرچہ عصیاں بے حد و اما نظر بر رحمت
آیتِ لَا تَلْمِظُوا بِرِخُودِ گواہ آورده ام

متعدد آثار اس امر پر گواہ کہ بعد وصال سرکارِ صَلَّی اللہُ عَلَیْہِ وَاٰلِہٖ وَسَلَّمَ، بعض گنہگار حاضر دربار ہوئے فریادی بنے اور عرض کیا کہ.....

یا رسول اللہ صَلَّی اللہُ عَلَیْہِ وَاٰلِہٖ وَسَلَّمَ! ہم خدا کے بھیجے ہوئے اپنے گناہوں کو بخشوانے
سرکار کے آستانے پر حاضر ہیں توبہ کرتے ہیں گناہوں سے باز آتے ہیں آپ بھی
استغفار فرمائیں اور ہمیں عذابِ الہی سے بچائیں
سننے والوں نے سنا دیکھنے والوں نے دیکھا تیرا نور سے آواز آئی کہ.....

”مبارک ہو تیرا گناہ بخشا گیا“

مبارک ہیں وہ جو سعادت حاصل کریں خوش نصیب ہیں وہ جو یہ معرودہ سنیں دور
افتادہ گنہگار خواب ہی میں دیدار کی تمنا کرتے اور درد بھرے دل سے یوں کہتے ہیں کہ
خوش نصیب ایسی عطا ہوں مرے مولیٰ آنکھیں
دیکھیں جی بھر کے جمالِ حیرت بظاہر آنکھیں
جلوہ فرما ہوں کبھی عالمِ رویا میں حضورِ صَلَّی اللہُ عَلَیْہِ وَاٰلِہٖ وَسَلَّمَ
ہم بھد شوق رکھیں زیرِ کفِ پا آنکھیں
ہوں مشرف جو زیارت سے زرخِ انور کی
ایسی دے اپنی عنایت سے خدایا آنکھیں
حیف محروم ہیں حضرت کے در دولت سے

ورنہ انوارِ صفا دیکھتیں کیا کیا آنکھیں
 اے خدا! تیری عنایت ہو تو پھر بھی دیکھیں
 فلکِ باندہ کے وہ گنبدِ خضریٰ آنکھیں
 آپ کا نورِ بصیرت ہے جن آنکھوں میں ہنوز
 اہل بینش کی اُن آنکھوں پہ ہیں شیدا آنکھیں
 آرزوئے در احمد صَلَّى اللَّهُ عَلَيْهِ وَسَلَّمَ میں جو بیتاب ہے جوشِ
 شوق سے دیکھتی ہیں، سوئے مدینہ آنکھیں

صَلَّى اللَّهُ عَلَيْكَ يَا رَسُولَ اللَّهِ

وَسَلَّمَ عَلَيْكَ يَا حَبِيبَ اللَّهِ

لیکن خواب میں زیارت پر نہ ہمیں اختیار نہ اس حالت کی توبہ کا ظاہر میں اعتبار
 حکم کردگار ہر زمانہ ہر وقت ہر ملک اور ہر مقام کے واسطے اپنی اصل پر برقرار کہ حاضر
 و بار سید ابرار و اختیار احمد صَلَّى اللَّهُ عَلَيْهِ وَسَلَّمَ ہو جائیں۔ اس لئے حاضری کی آسان صورت
 مولیٰ تعالیٰ ہی نے بتائی اور سکھائی.....

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ
 يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا

(سورۃ الاحزاب: آیت: 56)

یقیناً اللہ تعالیٰ اپنے نبی پر رحمت بھیجتا اور اُس کے فرشتے ان پر رحمت لے کر آتے ہیں
 اے ایمان والو! تم بھی اُن کے لیے دعائے رحمت کرو (درود بھیجو)
 اور اُدب کے ساتھ اُن کے دربار میں سلام بجالاؤ۔
 حضور صَلَّى اللَّهُ عَلَيْهِ وَسَلَّمَ نے فرمایا کہ.....

إِنَّ أَوْلَى النَّاسِ بِئِيْ أَكْثَرِهِمْ عَلَى صَلَوةٍ

آدمیوں میں مجھ سے سب سے زیادہ قریب وہ ہے

جو مجھ پر سب سے زیادہ درود پڑھتا ہے۔

صحابہ نے حضور صلی اللہ علیہ وسلم سے دریافت کیا کہ

”یا رسول اللہ صلی اللہ علیہ وسلم جو لوگ آپ سے دُور ہیں اور جو لوگ آپ کے بعد آئیں

میں کیا حضور صلی اللہ علیہ وسلم کو اُن کے دُرو کی خبر ہوتی ہے؟“

حضور صلی اللہ علیہ وسلم نے فرمایا کہ.....

اسْمَعُ صَلَوةَ اَهْلِ مَحَبَّتِي وَاَعْرِفُهُمْ وَتَعْرِضُنَّ عَلَيَّ صَلَوةَ غَيْرِهِمْ ط

اپنے محبت والوں کے دُرو کو خود اللہ کے سنوانے سے سنتا ہوں اور میں انہیں

پہچانتا ہوں اور دوسروں کے دُرو میرے سامنے فرشتوں کے ذریعہ پیش کئے جاتے

ہیں۔

پس دربار سرکار میں حاضری کا بہترین ذریعہ کثرتِ دُرو۔ حقیقت یہ ہے کہ ہم

نے انہیں دور سمجھا ہے ورنہ وہ آقا و مولیٰ (روحی فداہ) تو ایمان والوں سے اُن کی جان

سے بھی زیادہ قریب ہیں قرآن کریم میں ارشاد ہے کہ.....

الَّذِي اَوْلَىٰ بِالْمُؤْمِنِينَ مِنْ نَفْسِهِمْ (سورة الاحزاب آیت: 6)

نہی مکرم صلی اللہ علیہ وسلم تو ایمان والوں سے اُن کی جان سے بھی زیادہ قریب (یا اُن کی

جان سے بھی زیادہ پیارے) ہیں۔

لغت میں ولاء کے معنی ہیں قرب و نزدیکی اُولیٰ کے معنی ہوئے سب سے زیادہ

قریب مومن کی تعریف حضور اکرم صلی اللہ علیہ وسلم نے یہ بتائی کہ.....

لَا يَوْمٍ مِنْ اَحَدِكُمْ حَتَّىٰ اَكُوْنَ اَحَبَّ اِلَيْهِ مِنْ نَفْسِهِ وَمَالِهِ

وَوَالِدِهِ وَالنَّاسِ اَجْمَعِينَ ط

تم میں سے کوئی مومن نہ ہوگا جب تک کہ میری ذات اُس کو اپنی جان، مال، اولاد

اپنے والدین اور تمام آدمیوں سے زیادہ پیاری نہ ہو جائے۔

پس ایمانِ کامل اسی وقت حاصل ہوگا جب دل میں سرکارِ دو عالم ﷺ کی محبت اس درجہ پر پہنچے یقیناً وہ مقام نصیب ہو کہ سرکارِ دو عالم ﷺ اپنے رب کے سنوانے سے بے پردہ و بے حجاب اس مومنِ کامل کے درود و سلام کو سنیں اور جواب دیں۔ یہی ہے حضور کی ترکیبِ مومن جب اس مقامِ محبت میں کامل ہو جاتا ہے نہ صرف یہ کہ حضور ﷺ اس کے کلام و سلام کو سنتے بلکہ یہ خود بھی حضور کی کالطف پاتا ہے۔

صاحبِ حال حضرت جابی رضی اللہ عنہ اسی مقام پر فرماتے ہیں

لَيْسَ حَبِيبٌ عَرَبِيٌّ مَدَنِيٌّ قَرَشِيٌّ

کہ بود درو غمش مایہ شادی و خوشی

فہم رازش چہ غنم او عربی من مجھی

لاف مہرش چہ زخم او قرشی من حبشی

گرچہ صد مرحلہ دوراست ز پیش نظرم

وَجِبَّةٌ فِیْ نَظَرِي كُلُّ غَدَاةٍ وَعَشِيٌّ

جابی اربابِ وفا تجو رو عشقش زوند

سر مبادت کہ ازیں راو قدم باکشی

مشہور حدیث ہے کہ.....

مَنْ أَحَبَّ شَيْئًا أَكْثَرَ مِنْ ذِكْرِهِ

جو شخص کسی سے محبت رکھتا ہے اسی کا ذکر کرتا ہے۔

حضرت جوش رضی اللہ عنہ فرماتے ہیں کہ.....

محبت جس کی ہوتی ہے اسی کا ذکر کرتے ہیں

زباں پر میری تجو نام محمد ﷺ اور کیا آئے

پس اگر سرکار سے محبت ہے دُرود کی کثرت ہے کہ یہی ”یاد“ کی بہترین صورت ہے۔ اسی میں عاشق کو لذت اور اسی میں اُس کے دل کا چمن اور جان کی راحت۔

نہ تنہا عشق از دیدار خیزد

بسا کیں دولت از گفتار خیزد

عشق و محبت صرف محبوب کی صورت دیکھ کر ہی نہیں پیدا ہوتی بلکہ اُس کی باتیں سنتے سنتے بھی پیدا ہو جاتی ہے۔ مثلاً اگر کوئی شخص ہمارے سامنے کسی حسین و جمیل کے حسن و جمال کا ذکر بار بار کرے، یا ہم خود بار بار اُس کی یادوں و زبان پر لائیں، نفسیاتی اصول پر یقیناً جیسے جیسے یہ سلسلہ بڑھے گا، محبت بھی بڑھتی جائے گی، یقیناً محبوب کی ہر ادا بھائیگی، اُس کی صورت، اُس کی سیرت و دل میں جگہ پائے گی، بلکہ رفتہ رفتہ وہی صورت، وہی صورت اس پیکر میں اُتر آئے گی۔

اب اس یاد کی کیفیت پر غور کیجئے ذکر... ذاکر... مذاکر... یاد... یاد کرنے والا... جس کی یاد کی جائے یہ تین چیزیں ہیں۔ ابتدائی دور میں ہم کسی کو یاد کرنا چاہتے ہیں مگر غیر کی یاد درمیان میں آتی ہے، دل کو اپنی طرف لگاتی ہے اور اُس یاد کو بھلاتی ہے۔ یہ ہے درجہ کہ ذاکر (یاد کرنے والا) ذکر (یاد) پر غالب آنا چاہتا ہے۔ ضرورت یہ ہے کہ یہ کوشش جارہی رہے، آرام طلب نفس ہزار روکے، لاکھ منع کرے، وسوسے اور خطرے کتنے ہی کیوں نہ آئیں، دُنیا کی دلچسپیاں کتنا ہی کیوں نہ بھجائیں اور اپنے اندر پھنسانیں، ہم باز نہ آئیں، یادِ محبوب کئے جائیں کہ.....

من لگت لگت لگت لگت ہے..... بھوں بھاگت بھاگت بھاگت ہے

دل لگتے لگتے لگتا ہے..... غفلت جاتے ہی جاتے جاتی ہے

جب نفس پر غلبہ پائیں اسی یاد میں ڈوب جائیں، کچھ مدت میں اپنے آپ یہ

حالت پیدا ہوگی کہ ذکر (یاد) ذاکر (یاد کرنے والے) پر غالب آجائے۔ اس درجہ کہ

اب اس یاد کو روکے بھی تو نڈکے غافل ہونا چاہئے بھی تو نہ ہو سکے۔

۔ نے زتا رو نے زچوب و نے زپوست

خود بخودی آید ایں آواز دوست

اس مقام پر ذکر محبوب ذاکر و طالب پر اس درجہ غالب اور وہ ذکر سے اس قدر مغلوب کہ گویا خود درمیان سے قائم غلبہ ذکر اس وقت وہ کیفیت طاری کرتا ہے کہ جس طرح ذکر کر ڈا کر پر غالب آیا رفتہ رفتہ مذکور جس کی یاد کی گئی ذکر پر غالب آجاتا ہے اب نڈا کر ہے نہ ذکر مذکور ہی مذکور ہے اور ہر اعتبار سے اس کا ظہور۔

(مشوی معنوی)

نور او در بین و نیر و تحت و فوق

یہ سرد در گردنم مانند طوق

محبت رسول اللہ ﷺ جب اس ذکر مقبول محبوب الہی ﷺ میں محو مستغرق ہو کر اس مقام پر فائز ہوتا ہے فنا کی الرسول کہلاتا ہے۔ اقوال اعمال افعال ہر حال میں سراپائے رسول جلوہ نما ہے یہی مقام محبوبیت اور اسی کی طرح اس مبارک آیت میں اشارہ کہ.....

قُلْ اِنْ كُنْتُمْ تُحِبُّونَ اللّٰهَ فَاتَّبِعُونِيْ يُحْبِبْكُمُ اللّٰهُ (سورہ آل عمران: 31)

یا رسول اللہ ﷺ! آپ ان سے فرما دیجئے کہ اگر تم اللہ کو چاہتے ہو میرا اتباع کرو۔ میرے سانچے میں ڈھلو میرے وجود میں اپنے آپ کو گم کرو۔ اللہ (جل جلالہ) تم کو اپنا محبوب بنالے گا۔

اور اللہ کا محبوب بننے والوں کی شان کا حدیث قدسی میں اس طرح بیان اللہ تعالیٰ خود فرماتا ہے کہ میرا محبوب بندہ مقام محبوبیت پر پہنچ کر میری ہستی میں ایسا گم ہو جاتا ہے کہ.....

بِي يَسْمَعُ بِي يَبْصُرُ بِي يَبْطِشُ بِي يَمِشِي

مجھی سے سنتا ہے، مجھی سے دیکھتا ہے، مجھی سے پکڑتا ہے، مجھی سے چلتا ہے یعنی

صفاتِ ربانی اس آئینہ میں جلوہ دکھاتی ہیں اور ۔

گفتہ او گفتہ اللہ بود

گرچہ از حلقوم عبداللہ بود

یعنی اس کیفیت کا ظہور ہوتا ہے کہ اگرچہ آواز بندۂ خدا کے گلے سے نکلتی ہے مگر

اُس کا حکم خدا کا حکم، اُس کا فرمان خدا کا فرمان، یہی وہ مقامِ محبوبیت ہے جس کو ایک

اعتبار سے ”مقامِ خَلِيفَةُ اللّٰهِ فِي الْاَرْضِ“ یا مقامِ اِنْسَانِ كَامِلٍ سے تعبیر کیا جاتا

ہے اور دوسرے اعتبار سے فَنَانِي اللّٰهِ وَبَعَابِ اللّٰهِ کا درجہ دیا جاتا ہے اسی کیفیت کی تمنا

ایک طالبِ زار اس انداز پر کرتا ہے ۔ (از عظیم)

اے جانِ جہاں اے روحِ رواں، بس تو ہی رہے اور میں نہ رہوں

میں تجھ میں ہوں گم، تو مجھ میں عیاں، بس تو ہی رہے اور میں نہ رہوں

اول بھی تو ہی، آخر بھی تو ہی، باطن بھی تو ہی، ظاہر بھی تو ہی

میں جو کچھ ہوں، ہوں تجھ میں نہاں، بس تو ہی رہے اور میں نہ رہوں

فِي اَنْفُسِكُمْ كَا بَهِيْدٍ طَلِيٍّ ، وَ هُوَ مَعْلَمٌ كَا زَحْرٍ كَهْلِيٍّ

ہو سچ بھی تو، اور تو ہی زباں، بس تو ہی رہے اور میں نہ رہوں

یہ میں اور تو کا فرق مٹے مگر فضل سے تیرے پردہ اٹھے

پھر تو ہی عیاں ہو، تو ہی نہاں، بس تو ہی رہے اور میں نہ رہوں

کہتا ہے عظیم خستہ جگر، دن رات یہی با دیدۂ تر

اے جلوہ نمائے کون و مکاں بس تو ہی رہے اور میں نہ رہوں

اسی مقام کی دعوت دینے، زبانی پیغام پہنچانے اور اپنا نمونہ دکھانے کے لیے

حضور نبی امی فدک ابی و امی صلَّی اللہُ عَلَیْہِ وَاٰلِہٖ وَسَلَّمَ کی بعثت ہوئی۔ حضور صلَّی اللہُ عَلَیْہِ وَاٰلِہٖ وَسَلَّمَ نے دلوں کی صفائی کا وہ طریقہ سکھایا کہ نہ صرف ہزلیات و میراث اور خرافات و توہمات کے داغ قلب سے دور ہوں بلکہ تمام حجابات اٹھ جائیں اور پردہ علم سے تجلیات حکمت جلوہ دکھائیں، آئینہ قلب میں نور حقیقت پر توکلن ہوں، اسرار معرفت و دیعت کئے جائیں اور تخلیق انسانی کا نقش پورا ہو جائے **رَزَقْنَا اللّٰہُ وَاٰتَاکُمْ** مولیٰ تعالیٰ ہمیں تمہیں سب کو یہ سعادت اور یہ حالت نصیب فرمائے.....


امین اٰمین

بجاء طہ ویس

صَلِّی اللّٰہُ تَعَالٰی عَلَیْہِ وَاٰلِہٖ وَسَلَّمَ وَصَحْبِہٖ اٰجْمَعِیْن۔

صَلِّی اللّٰہُ عَلَیْکَ یَا رَسُوْلَ اللّٰہِ

وَسَلِّمْ عَلَیْکَ یَا حَبِیْبَ اللّٰہِ



محفل میلادِ مبارک

محفل میلادِ مبارک کیا ہے؟ یا محبوب رب العالمین ﷺ کی ایک صورت۔ اس میں کیا ہوتا ہے؟ اور کیا ہونا چاہئے؟ ذکر پاک سرکارِ رسالت ﷺ اُن کا حلیہ اُن کی شکل اُن کے حسب اُن کے نسب اُن کے اخلاق اُن کے عادات کا بیان اور کھڑے بیٹھے ہر حالت میں اُن پر صلوٰۃ و سلام، محفل میلاد کیوں منعقد کی جاتی ہے؟ محض اسی لیے کہ جن کی محبت عین ایمان ہے اُن کی محبت صحیح معنی میں پیدا ہو اُن کے اتباع و پیروی کا سودا ہو ویل زنگارِ معاصی سے پاک ہو اور محبوب کا جلوہ اُس میں ہو پیدا ہو یا جس قدر محبت ہے اُس میں اضافہ ہو وہ ترقی پائے اور آخر اس درجہ عشق تک پہنچائے جہاں ماسوائے محبوب نیست و نابود ہو جائے کہ.....

العشيقُ نَارٌ يَحْرِقُ مَا سِوَى الْمَعشُوقِ

عشق وہ آگ ہے جو معشوق و محبوب کے سوا سب کچھ جلا دیتی ہے۔

اسی غرض سے محمود و مسعود کو حاصل کرنے کے لیے محفل میلاد شریف ایک بہت بھرب اور سب سے زیادہ مستحسن عمل ہے۔ اکابر سلف صالحین اور اولیائے کاملین کا معمول اور ساری دُنیا کے سچے مسلمانوں میں مقبول۔ اس عمل کی اصل قرآن کریم میں اس طرح موجود ہے کہ مولیٰ تعالیٰ فرماتا ہے۔

فَاذْكُرُونِي اَذْكُرْكُمْ

میں تو تمہیں یاد رکھتا ہی ہوں تم بھی تو ہمیں یاد کیا کرو۔

پھر حدیث قدسی میں اسی مولائے کریم جل مجدہ کا ارشادہ کہ

جَعَلْتُ بِعُكْرِكَ بِعُكْرِي

یا رسول اللہ ﷺ میں نے آپ کے ذکر کو اپنا ذکر قرار دیا ہے۔

نیز ارشاد خداوندی کہ.....

أَمَّا بِعِصْمَةِ رَبِّكَ فَحَدِّثْ۔ ﴿سورۃ النجم: ۱۱﴾

البتہ آپ اپنے رب کی نعمت کا بیان فرمائیے۔

اب سوچئے کہ وجود باوجود سرکارِ دو عالم، خلقت و پیدائش محبوب رب اکرم، ولادت باسعادت، سید بنی آدم، بعثت حبیب معظم، روحی فداہ ﷺ ہی وہ زبردست نعمت ہے جس کا صدقہ اور طفیل تمام نعمتیں بلکہ تمام عالم و آدم۔ اسی لیے مولیٰ تعالیٰ نے کسی نعمت کا احسان اس طرح نہ جتایا کہ جس طرح پورے زور و قوت کے ساتھ اس نعمت کے متعلق فرمایا کہ.....

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ
يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ

﴿پارہ نمبر ۱۲، سورۃ آل عمران آیت نمبر ۱۶۴﴾

یقیناً اللہ تعالیٰ نے مومنین پر بڑا ہی احسان فرمایا کہ ان کے لیے ان ہی میں سے ایک ایسے رسول عظیم الشان کو مبعوث فرمایا جو انہیں اللہ تعالیٰ کی نشانیاں دکھاتے، ان کے دلوں کو صاف اور پاک بناتے اور کتاب و حکمت سکھاتے ہیں۔

اس نعمت کے تذکرہ اور اسی احسان کے مظاہرے کے لیے عالم ارواح میں محفل سجائی جاتی ہے۔ بہترین و پاکیزہ ترین مخلوق یعنی نبیوں اور رسولوں کی جماعت بلائی جاتی ہے اور سب سے پہلی ”عِيدِ مِيلَادِ النَّبِيِّ ﷺ“ عالم ارواح میں جس شان سے منائی جاتی ہے اس کی اجمالی کیفیت تاریخی واقعہ کی حیثیت میں اس طرح سنائی

جائی ہے کہ.....

وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْتُكُمْ مِنْ كِتَابٍ وَحِكْمَةٍ ثُمَّ
جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ قَالَ
أَقْرَرْتُمْ وَأَخَذْتُمْ عَلَىٰ فَلْيَكْفُرُوا أَقْرَرْنَا قَالَ فَأَشْهَدُ وَآتَا
مَعَكُمْ مِنَ الشَّهَادَاتِ ﴿٨١﴾

یا رسول اللہ ﷺ! اُس زمانہ کو یاد فرمائیں جب اللہ تعالیٰ نے نبیوں سے عہد لیا
کہ ہم تمہیں کتاب و حکمت عطا فرمائیں گئے پھر تمہارے پاس ایک ایسے عظیم الشان
رسول تشریف لائیں جو اُس کی تصدیق فرمائیں جو تمہارے ساتھ ہو اَلْبَتَّ ضرورتاً پر
لازم ہے کہ اُن پر ایمان لاؤ اور اُن کی مدد کرو پھر اللہ نے فرمایا: بولو! تم سب نے اقرار
کیا میں اس پر تم سے عہد لے رہا ہوں۔ سب نبیوں کی روحوں نے جواب دیا کہ ہم
نے اقرار کیا۔ اللہ نے فرمایا کہ تم سب اُن کی نبوت و رسالت کی گواہی دو اور میں یعنی
اللہ بھی تمہارے ساتھ اُن کے گواہوں میں سے ہوں۔

انتقاد محفل میلاد میں اسی سنت الہی پر عمل ہے یہی عمل بے عملوں کو باعمل عالموں
کو کامل، کاملوں کو اکمل بنانے اور حاضری دربار پر انوار کی کیفیت قلب پر طاری کرنے
میں بے حد نافع و مجرب اور احسن و اجمل ہے، اَحْبَاب کو دعوت دی جاتی ہے، خلقت
بلائی جاتی، محبوب کی محبوب سیرت بیان کی جاتی ہے اور اس سے سبق لینے کے لیے یہ
نوید پہنچائی جاتی ہے کہ پوری طہارت، کامل نظافت، صفائی اور صحیح نیت کے ساتھ
با ادب اس محفل پاک میں آئیں، ذکر مبارک سنیں اور انبیاء و مرسلین علیہم وعلیٰ وعلیہم
الصلوات و التسلیم کے میثاق کی طرح اُن پر ایمان، اُن کی تصدیق اور اُن کی پیروی کا
عہد کریں۔

صَلَّى اللَّهُ عَلَيْكَ يَا رَسُولَ اللَّهِ وَسَلَّمْ عَلَيْكَ يَا حَبِيبَ اللَّهِ

تعیین وقت

وقت معین و مقرر کرنے کا اصول ہر سمجھدار انسان کا معمول قرآن کریم نے یہی بتایا، شریعت نے یہی طریقہ سکھایا، فریضہ نماز کے لیے بھی اوقات کو معین فرمایا۔
قرآن پاک میں آیا.....

إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَّوَدُّعًا

﴿النساء: ۱۰۳﴾

نماز مومنوں پر اوقات کی پابندی کے ساتھ فرض کی گئی ہے۔

روزوں کے لیے رمضان المبارک کو خاص کیا گیا۔ قرآن کریم میں ارشاد ہوا...

فَمَنْ شَهِدَ مِنْكُمُ الشَّهْرَ فَلْيَصُمْهُ

﴿سورۃ البقرہ: ۱۸۵﴾

تم میں سے جو کوئی بھی رمضان کے مہینہ کو پائے اُس میں روزے رکھے۔

حج کے لئے بتایا گیا کہ.....

الْحَجُّ أَشْهُرٌ مَّعْلُومَاتٍ ﴿سورۃ البقرہ﴾

حج کے مہینے تو مقررہ ہیں

یہ تعین اوقات کیوں ہے؟ اس لیے کہ اوقات کی پابندی کے بغیر زندگی کا نظام ترتیب ہی نہیں پاسکتا۔ کھانے، پینے، سونے، جاگنے، نہانے، دوستوں سے ملنے، ملانے، مدرسوں میں اسباق پڑھنے، پڑھانے، سارے دینی و دنیوی کاموں کے لئے وقت معین کرنے کی ضرورت..... کہ اسی میں سہولت۔



محفل کی زینت

کسی نیک محفل کے لیے صاف پاک فرش بچھانا، چراغ سلکانا، قہقہے جلانا، حاضرین کو عطریات میں بسانا، مقام کو مہکانا، تہذیب و تمدن کے نوازمات میں سے ہیں، قرآن کریم میں ایسے ہی امور کے متعلق، کوتاہ بینیوں کے لئے تشبیہات اور ایمان والے مہذب و متمدن انسانوں کے لئے ہدایات کہ.....

قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِمُ وَالطَّيِّبَاتِ ط

(یا رسول اللہ ﷺ) آپ فرما دیجئے کہ اللہ کی حلال کی ہوئی زینت اور

پاکیزگیوں کو جو اس نے اپنے بندوں کے لئے بنائی ہیں، کس نے حرام کیا؟

مسند و منبر و نعت خوانی

عالم دین، یہ اتباع سنت سید المرسلین ﷺ مسند و منبر پر جلوہ افروز کہ خطیب کے شایان شان یہی صورت، اگر کہیں عالم فاضل میسر نہیں، علماء کی تحریریں سنانے اور ان کی تقریریں پہنچانے کے لئے دین دار ذکر میلاد پڑھنے والے اس مسند پر بیٹھیں، کبھی کبھی ذوق و شوق بڑھانے، آتشِ محبت کو بھڑکانے، طبیعتوں کو گرم کرنے اور روح کو وجد میں لانے کے لیے خوش آواز نعت خواں، حضرت حسان رضی اللہ عنہ کے طریق پر عمل کریں کہ وہ بہ تعمیل ارشاد نبوی ﷺ منبر پر چڑھتے اور نعت رسول ﷺ کے قصیدے پڑھتے، کفار اس عمل سے جلتے اور عشاق کے دل بہلتے، حضور اکرم ﷺ ہمت بڑھاتے اور فرط مسرت میں اپنی چادر مبارک کا خلعت مرحمت فرماتے۔ اسی مبارک سنت پر عمل ہے، اور اس قسم کی مبارک محفل کے لیے اذن عام.....

از حضرت مولانا عبدالمسیح صاحب بیدل قدس سرہ

آؤ مشتاقانِ محفل ، محفلِ میلاد میں
 رحمتیں بیکد ہیں نازل محفلِ میلاد میں
 عطرِ ملنا ، بانٹنا شیرینی ، سلگانا بخور
 ہیں یہ اُمت کے مشاغلِ محفلِ میلاد میں
 ذکرِ حق ، نعتِ حبیب ، اجتماعِ مومنین
 جمع ہیں یہ سب فضائلِ محفلِ میلاد میں
 گھر میں جب دھوپ آگئی گویا کہ سورج آگیا
 خود بدولتِ خود ہیں شاملِ محفلِ میلاد میں
 قاریِ میلاد جب اُٹھ کر لگے پڑھنے سلام
 سب اُٹھے محفل کی محفلِ محفلِ میلاد میں
 حیف اس پر جب کھڑے سب ہو جائیں وہ بیٹھا رہے
 ہو کے پابندِ سلاسلِ محفلِ میلاد میں
 کچھ تو اس محفل میں پایا ہے جو یوں آداب سے
 سر کے بل آتا ہے بیدلِ محفلِ میلاد میں

علمِ نفسیات کے ماہرین جانتے ہیں، بلکہ معمولی علم و عقل رکھنے والے بھی مانتے
 ہیں کہ انسان کے خیال اور تصور کی طاقت اُس کے وجود میں زبردست انقلاب پیدا
 کرنے والی ہوتی ہے۔ اگر ادھر ادھر کے خیالات کو دل سے ہٹائیں، ایک نقطہ پر
 دھیان جمائیں، محبوب و مطلوب کے تصور میں ڈوب جائیں، یہ کامل توجہ ایسا بے خود
 بناتی ہے کہ مطلوب و محبوب کی مکمل صورت سامنے آجاتی ہے۔

مومن و مسلم دیدار پر انور سید ابرار و اخیر احمد مختار رضی اللہ عنہم کا طالب دیدار ہے اور حضوری کا طلبگار چونکہ یہ مشاہدہ محبت میں اضافہ، اتباع سنت میں ترقی اور بالآخر جیسا کہ ابھی بتایا گیا مقام محبوبیت و انسان کامل تک رسائی کا ذریعہ پس اسی غرض و غایت کے لیے محفل سجائی جاتی ہے، خلقت بلائی جاتی ہے، قلبی آنکھوں سے دیدار پر انور کا متمنی محبوب صلی اللہ علیہ وسلم کی آمد آمد کے لیے صرف چاندنی و قالین کا فرش ہی نہیں بچھاتا بلکہ اپنی آنکھوں کو فرش راہ بناتا ہے، خس و خاشاک ظاہری سے زمین محفل ہی کو صاف نہیں کرتا بلکہ ماسوائے محبوب بیہودہ خیالات کو بھی دل سے ہٹاتا ہے، جھاڑ اور فانوس اور بہترین روشنی کے ققموں ہی سے مجلس کو نہیں سجاتا بلکہ آیات قرآنی و احادیث نبوی و بیان سیرت طیبہ سن کر شمع ایمانی کو روشن کرتا اور مردہ دل کو جلاتا ہے۔

ذکر محبوب شروع ہوا آنکھوں میں ایک سماں بندھا، اللہ اللہ! کیا وقت تھا جب

کچھ بھی نہ تھا.....

كَانَ اللَّهُ وَكَمْ يَكُنْ مَعَهُ شَيْءٌ غَيْرُهُ (الحدیث)

اللہ ہی اللہ تھا اور اُس کے غیر کا پتہ نہ تھا۔

مولیٰ تعالیٰ خود فرماتا ہے.....

كُنْتُ كَنْزًا مَخْفِيًّا فَأَحْبَبْتُ أَنْ أَعْرَفَ فَخَلَقْتُ الْخَلْقَ (حدیث قدسی)

میں (اللہ تعالیٰ) ایک چھپا ہوا خزانہ تھا، مجھے یہ بات بھائی کہ میں پہچانا جاؤں،

پس میں نے خلقت کو پیدا کیا۔

وہ اللہ اپنے آپ کو پہنچوانے، اپنے کمالات کی نمائش فرمانے کے لئے ایک

لورانی، روحانی آئینہ بنا تا ہے، اُس میں اپنا جلوہ دیکھتا اور دوسروں کو دکھاتا ہے۔ اُس

آئینہ کا نام محمد مصطفیٰ (رُوحِی لَہُ الْفِیْءِ صلی اللہ علیہ وسلم) رکھا جاتا ہے۔ حدیث میں آیا۔

حضور ﷺ نے فرمایا.....

يَا جَاهِرُ إِنَّ اللَّهَ خَلَقَ قَبْلَ الْأَشْيَاءِ نُورَ نَبِيِّكَ ط

اے جاہر ﷺ یقیناً اللہ تعالیٰ نے سب چیزوں کے بنانے سے پہلے تمہارے نبی (ﷺ) کے نور کو پیدا فرمایا۔

شیخ فرید الدین عطار رحمۃ اللہ علیہ فرماتے ہیں.....

اُنچہ اول شد پدید از حبیب غیب
بود نور پاک او بے یق و تریب
چوں شد آں نور معظم آشکار
در سجود افتاد پیش کردگار
قرنہا اندر سجود افتادہ بود
عمر ہا اندر رکوع استادہ بود
سالہا ہم بود مشغول قیام
در تشہد ماند ہم عمرے تمام
از نماز نور آں دریائے راز
فرض شد بر جملہ ' اُمت نماز

سب سے پہلے سرکارِ دو عالم نورِ مجسم احمد مجتبیٰ محمد مصطفیٰ ﷺ کے نورِ پاک کا ظہور ہوتا ہے۔ وہ نور مبارک حجابِ عظمت تک بلند ہوتا ہے اور بارگاہِ الہی میں سجدہ بجالاتا ہے، کبھی رکوع کی کیفیت اُس پر وارد کبھی قیام کی حالت اُس پر نمودار اُس نورِ پاک کی یہ نورانی آدائیں ذاتِ باری کو ایسی بھاتی اور اتنی پسند آتی ہیں کہ آئندہ اُن کے اُمتوں کے لئے عالمِ اجسام میں یہی آدائیں نماز کی صورت میں فرض کی جاتی ہیں۔
یہی نور ہے اور تمام کائنات اسی نور سے ظہور..... سرکارِ فرماتے ہیں۔

أَنَا مِنْ نُورِ اللَّهِ وَالْخَلْقُ كُلُّهُمْ مِنْ نُورِي ط

میں اللہ کے نور کا ظہور ہوں اور ساری مخلوقات میرے نور کا ظہور

ادھر اللہ سے واصل ادھر مخلوق میں شامل

خواص اس برزخ کبریٰ میں ہے حرفِ معنی کا

عالمِ اجسام میں بصورتِ بشریٰ اس نورِ معظم کی پہلی تجلی پیکر مبارک حضرت آدم

علیہ السلام ہوئی اور انہیں خَلِيفَةُ اللَّهِ فِي الْأَرْضِ کا نام دیا جاتا ہے۔ حضور اکرم صلی اللہ علیہ وسلم اپنا

نسب نامہ اس طرح بتاتے اور اپنے ذکر و ولادت کو خود ہی بیان فرماتے ہیں.....

أَهْبَطَنِي اللَّهُ إِلَى الْأَرْضِ فِي صُلْبِ أُمِّ وَحَمَلَنِي فِي السُّبِينَةِ مَعَ

نُوحٍ وَكَذَّبَنِي فِي النَّارِ فِي صُلْبِ إِبْرَاهِيمَ ط

زمین پر اللہ تعالیٰ نے میرا ظہور پشتِ آدم (علیہ السلام) میں فرمایا جب حضرت نوح

علیہ السلام کشتی میں سوار ہیں میرے نور کا اس وجود میں ظہور حضرت ابراہیم علیہ السلام جب

آتشِ نمرود میں ڈالے جاتے ہیں میرا نور اس وقت اُن کی پشت میں مستور اسی نور

سے جمال حضرت اسمعیل علیہ السلام پر نور اسی نور کا جبین حضرت خواجہ عبداللہ میں ظہور

یہی نور ہے جو اپنے کمالِ ظہور کے لئے حضرت آمنہ خاتون رضی اللہ عنہا کو ودیعت (سپرد) کیا

جاتا ہے جہاں صورتِ جسمانی اختیار فرما کر

محمد..... و..... احمد

روحی قداہ..... صلی اللہ علیہ وسلم..... نام پاتا ہے



حلیہ مبارکہ

نورانی صورت، جسمانی صورت، موہنی طلعت، کیسی دلربا، میانہ قد، موزوں اندام، سرخ و سپید رنگ، پیشانی کشادہ، ابرو و پوستہ بلند بینی، سبک چہرہ، دہانہ کشادہ، دندان مبارک سچے موتیوں سے زیادہ چمکدار نہ بالکل طے چلے نہ درمیان میں زیادہ فاصل، گردن اونچی، سر بڑا، سینہ کشادہ، ریش مبارک گھنی، آنکھیں سیاہ و سرگیں، پلکیں بڑی بڑی، شانے گوشت سے بھرے ہوئے، موٹھوں کی ہڈیاں چوڑی چکلی، سینہ مبارک میں ناف تک بالوں کی ہلکی تحریر، شانوں اور کلائیوں پر باریک روئیں، ہتھیلیاں گوشت سے بھری ہوئی، کلائیوں لانی، پاؤں کی ایڑیاں نازک اور ہلکی، پاؤں کے تلوے بیچ سے ذرا خالی رُوہی و کٹھنی فِداک یا رسول اللہ۔

اللَّهُمَّ صَلِّ وَسَلِّمْ عَلَيْهِ وَعَلَىٰ آلِهِ بِقَدْرِ حُسْبِهِ وَجَمَالِهِ
وَكَمَالِهِ وَعَلَىٰ وَارِثِ حَالِهِ

بصورتِ آدم، ظہورِ اول کے وقت ملائکہ حکمِ سجدہ پاتے ہیں۔ قرآن کریم میں

ارشاد خداوندی کہ.....

وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا ﴿سورة البقرہ: ۳۳﴾

جب ہم نے فرشتوں کو حکم دیا کہ آدم علیہ السلام کو سجدہ کرو تو انہوں نے سجدہ کیا۔

اب ظہورِ آخر کا وقت آتا ہے..... مولانا تعالیٰ فرماتا ہے

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ ﴿سورة الاحزاب: ۵۶﴾

یقیناً اللہ تعالیٰ اور اس کے فرشتے نبی کریم ﷺ پر درود بھیجتے ہیں۔

اسی ارشاد کا ایک مظاہرہ ہے رحمت کر دگار دولت کدہ آمنہ خاتون پر شمار ہے

تمام مکانِ بقیع انوار ہے ملائکہ میں باندھے مولد شریف میں حاضر ہیں حورانِ بہشتی

استقبال سرکار کی منتظر ارواح انبیاء و مرسلین صلوٰۃ اللہ علیہم اجمعین خراج تصدیق و تائید و نصرت پیش کرنے کے لئے حسب وعدہ سراپا انتظار ہمیں اسی آئیہ مبارکہ میں حکم دیا جاتا ہے۔

يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا ط ﴿سورة الاحزاب: ۵۶﴾

اے ایمان والو! تم بھی اسی پر درود بھیجو (اور جس طرح آداب بجالاتے ہوئے سلام کرنا چاہیے) (اسی انداز پر) سلام عرض کرو۔

اسی حکم کی تعمیل ہے کہ ہم محفل ذکر میلاد مصطفوی میں حاضر اور بیٹھے بیٹھے صلوٰۃ و سلام میں مشغول کہ حالت نماز صورت قعود میں بھی ”السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ ط“ (اے نبی کریم صَلَّی اللہُ عَلَیْہِ وَاٰلِہٖ وَسَلَّمَ آپ پر سلام ہو اور اللہ کی رحمت اور اُس کی برکتیں) کہنا شریعت میں منقول اور مسلمانوں کا معمول۔

ابھی ابھی بتایا گیا کہ ذکر سید المرسلین عین ذکر رب العالمین۔ ذکر الہی کے لئے قرآن کریم میں فرمایا گیا..... سمجھداروں کو بتایا گیا کہ

الَّذِينَ يَذْكُرُونَ اللَّهَ تَعَالَى وَقَعُودًا وَعَلَىٰ جُنُوبِهِمْ ط

سمجھ دار وہ ہے جو اللہ کا ذکر کرتے ہیں (کبھی) کھڑے ہو کر (کبھی) بیٹھ کر اور کبھی اپنی کروٹوں پر۔

ہمیں سمجھایا گیا کہ ذکر کھڑے ہو کر ہو یا بیٹھ کر حالت رکوع میں ہو یا سجود میں ہر طرح مستحسن و محمود اس کی اصل قرآن کریم میں موجود پس جو شخص حالت قیام میں اللہ کے محبوب پر صلوٰۃ و سلام کو ناجائز ٹھہرائے بدعت بتائے..... اُس کا فرض ہے کہ قرآن و حدیث سے اس پر دلیل لائے۔

انداز سجود خاتم النبیین صَلَّی اللہُ عَلَیْہِ وَاٰلِہٖ وَسَلَّمَ میں غیر خدا کے لئے حرام اور ذات واجب الوجود کے لئے مخصوص جس کے لئے احادیث میں بہت سے نصوص قیام کی حرمت پر یا کراہت

پر نہ کوئی دلیل نہ کوئی برہان۔ اس لئے مباح اپنی اصل پر قائم اور اچھے نتیجے کے سبب اپنے مقام پر مستحسن و مستحب۔

ابھی ابھی فلسفہ نفسیات کا یہ نکتہ سمجھایا گیا کہ تصور و خیال کو ہماری زندگی کے کارناموں میں بڑا دخل ہے۔ جب یہ تصور بندھا کہ ہم دربارِ سرکار میں حاضر ہیں اور عالم خیال ہی میں سمی 'دیدار کے اُمیدوار' مشتاقانہ و والہانہ انداز میں مستانہ وار بھکاری بنیں 'جھولیاں پھیلائیں' سچ منگنا کی طرح آداب بجالائیں 'مالک و قاسم علیہ السلام کی بارگاہ میں قصیدہ خوانی کریں' اُن کی شانِ عطا کو وسیلہ بنائیں کہ.....

ڈوبی ناویں تراتے یہ ہیں..... ہلتی نحویں جھاتے یہ ہیں
 ٹوٹی آسٹیں بندھاتے یہ ہیں..... چھوٹی نبضیں چلاتے یہ ہیں
 اُن کے ہاتھ میں ہر کنجی ہے..... مالک کل کہلاتے یہ ہیں
 رب ہے معطی 'قاسم یہ ہیں..... رزق اُس کا ہے' کھلاتے یہ ہیں
 اپنی بنی ہم آپ بگاڑیں..... کون بتائے 'بناتے یہ ہیں
 کہد و رضا سے خوش ہو خوش رہ..... معرودہ رضا کا سُناتے یہ ہیں
 ہاں! ہاں! تصور جمائے 'خیالاتِ این و آن کو بھلائیے' جہین نیاز کو جھکائیے اور
 اپنی فریاد انھیں اس طرح سُنائیے.....

قلمت عالم پر چھائی ہے 'اے نور ہدایت جلوہ دکھا
 آفت دُنیا پر آئی ہے 'اے آیہ رحمت جلوہ دکھا
 عصیاں کے شعلے بھڑکتے ہیں 'الحاد کی بجلی گرتی ہے
 اے ابر کرم رحمت برسا 'اے نجم سعادت جلوہ دکھا
 دجال فریب میں لاتے ہیں 'بہلاتے ہیں پھسلاتے ہیں
 دین حق سے بھٹکاتے ہیں 'اے ختم رسالت جلوہ دکھا

اے حسن ازل کے ظہور تم ' اے مظہر خاص نور قدم
 اے جانِ صباحت جلوہ دکھا ' اے کانِ ملاحت جلوہ دکھا
 اے دعوتِ ابراہیم ذرا ' چہرے سے نقاب کو اپنے اٹھا
 موسیٰ علیہ السلام کی اشارت! جلوہ دکھا عیسیٰ علیہ السلام کی بشارت جلوہ دکھا
 قدسی دربار میں حاضر ہیں ' حوریں سرکار میں حاضر ہیں
 سب استقبال میں حاضر ہیں ' ہے وقت ولادت جلوہ دکھا
 مشتاقِ جمالِ عظیمِ حزیں ' بکمالِ خشوع جھکا کے جبیں
 کرتا ہے عرض کہ اے شہِ دین ' اے صاحبِ قدرت جلوہ دکھا

صَلَّى اللَّهُ عَلَيْكَ يَا رَسُولَ اللَّهِ

وَسَلَّمَ عَلَيْكَ يَا حَبِيبَ اللَّهِ

سبحان اللہ! کیا نورانی سماں ہے گویا چاند تارے بھی استقبالِ سرکار میں زمین کی
 طرف جھک آئے ہیں۔ حضرت آمنہ خاتون رضی اللہ عنہا فرماتی ہیں کہ قبل ولادت باسعادت
 ایک نور مجھ سے بلند ہوتا ہے جس سے تمام پردے اٹھ جاتے ہیں شام کے محلات
 تک آنکھوں کے سامنے آتے ہیں۔

شیخ عبدالحق محدث دہلوی رحمۃ اللہ علیہ ارشاد فرماتے ہیں.....

شب میلادِ محمد چہ شبِ روشن بود
 کز حرم تا بہ حدِ شامِ منور گردید
 حرم و شام چہ؟ کز مشرق و مغرب نورش
 ہمہ را گشت محیط و ہمہ جا در گردید

بہار کا وقت ہے بہار کا سماں اور ربیع الاول یعنی بہار کا پہلا مہینہ شبِ دوہینہ
 (پیر کی رات) ہے اور صبح کو باختلاف روایات ۸-۹-۱۰ یا ۱۲ تاریخِ جبریل امین بہ

عائیت ذوق و شوق تمام عالم کے وکیل بن کر تمنائے دیدار میں اس طرح عرض گزار کہ

إِظْهَرُ يَا سَيِّدَ الْمُرْسَلِينَ إِظْهَرُ يَا خَاتَمَ النَّبِيِّينَ

إِظْهَرُ يَا رَحْمَةَ الْعَالَمِينَ إِظْهَرُ يَا نُورَ رَبِّ الْعَالَمِينَ

ادھر افق شرق سے صبح کی پسیدی ظاہر ہوئی ادھر

(از حضرت محسن کا کوروی)

اُس وقت دیار عرب کے مطلع سے تجلیات رب کے

برج شرف قریشیاں میں اور ہاشموں کے خاندان میں

کعبہ کی زمین نامور سے اور عبدالمطلب کے گھر سے

اسلام کا آفتاب چمکا بے پردہ و بے حجاب چمکا

وَكَيْدَ الْحَبِيبِ وَبَعْلَهُ لَا يُؤَلِّدُ وَكَيْدَ الْحَبِيبِ وَخَدُّهُ يَتَوَدَّدُ

وَكَيْدَ الْحَبِيبِ مُكْحَلًا وَمُطَهَّبًا وَالنُّورُ مِنْ وَجَنَاتِهِ يَتَوَقَّدُ

جِبْرِيلُ نَادَى فِي مَنْصَةِ حُسَيْبٍ هَذَا مَدِينَةُ الْكُوفِ، هَذَا أَحْمَدُ

يَا عَرَابِيَّيْنَ تَوَلَّهْنَا فِي حَبِّهِ هَذَا عِتَمَامُ الْمُرْسَلِينَ مُحَمَّدُ

صَلُّوا عَلَيْهِ بِكُورَةٍ وَعَشِيَّةٍ أَلْفَ الصَّلَاةِ مَعَ السَّلَامِ وَنَيْدُ وَ



عرض سلام بحالت قیام

يَا رَسُولَ سَلَامٍ عَلَيْكَ	يَا نَبِيَّ سَلَامٍ عَلَيْكَ
صَلَوَاتُ اللَّهِ عَلَيْكَ	يَا حَبِيبَ سَلَامٍ عَلَيْكَ
رَحْمَتِ عَالَمٍ ، نُورِ مَجْتَمِعِ	سَيِّدِ أَوْلَادِ آدَمَ عَلَيْهِ السَّلَامُ
عَرَضُ يَه كَرْتِي هِي هِي هِي	حَاضِرِ دَرِبَارِ هِي هِي هِي
يَا رَسُولَ سَلَامٍ عَلَيْكَ	يَا نَبِيَّ سَلَامٍ عَلَيْكَ
صَلَوَاتُ اللَّهِ عَلَيْكَ	يَا حَبِيبَ سَلَامٍ عَلَيْكَ
سَيِّدِ وَ شَاوِ شِهَابِ هُو	تَمَّ قَفْصِجِ عَاصِيَا هُو
دَرِ مَنِدِ بِي كَسَا هُو	چَارَةِ بِي چَارگَا هُو
يَا رَسُولَ سَلَامٍ عَلَيْكَ	يَا نَبِيَّ سَلَامٍ عَلَيْكَ
صَلَوَاتُ اللَّهِ عَلَيْكَ	يَا حَبِيبَ سَلَامٍ عَلَيْكَ
اَوْرِ ضَعِيفِ وَ زَارِ هُو هِي	سَيِّدِي! بِيَارِ هُو هِي
اِپْنِي اَوْرِ بَارِ هُو هِي	سَخْتِ عَاصِيَا كَارِ هُو هِي
يَا رَسُولَ سَلَامٍ عَلَيْكَ	يَا نَبِيَّ سَلَامٍ عَلَيْكَ
صَلَوَاتُ اللَّهِ عَلَيْكَ	يَا حَبِيبَ سَلَامٍ عَلَيْكَ
اِجْمِي كَامُوں كُو بھَلَايَا	نَفْسِ وَ شَيْطَانِ نِي سَتَايَا
دَرِ پِي هُوں فَرِيَادِ لَايَا	سَبِ گَنَاهُوں هِي پھَنسَايَا

يَا رَسُولَ سَلَامٍ عَلَيْكَ	يَا نَبِيَّ سَلَامٍ عَلَيْكَ
صَلَوَاتُ اللَّهِ عَلَيْكَ	يَا حَبِيبَ سَلَامٍ عَلَيْكَ
اور گنتہ سب بخشوا دو	ہاں! مری بگڑی بنا دو
اور دل کو جگمگا دو	زنگ سینہ سے مٹا دو
يَا رَسُولَ سَلَامٍ عَلَيْكَ	يَا نَبِيَّ سَلَامٍ عَلَيْكَ
صَلَوَاتُ اللَّهِ عَلَيْكَ	يَا حَبِيبَ سَلَامٍ عَلَيْكَ
جلوۂ زیبا دکھا دو	رُخ سے پردہ کو ہٹا دو
مجھ کو موٹی سے مٹا دو	قید غم سے اب چھڑا دو
يَا رَسُولَ سَلَامٍ عَلَيْكَ	يَا نَبِيَّ سَلَامٍ عَلَيْكَ
صَلَوَاتُ اللَّهِ عَلَيْكَ	يَا حَبِيبَ سَلَامٍ عَلَيْكَ
تمام کر دامانِ رحمت	یہ عظیم خفتہ قسمت
باز ہو باپِ اجابت	مانگتا ہے اپنی حاجت
يَا رَسُولَ سَلَامٍ عَلَيْكَ	يَا نَبِيَّ سَلَامٍ عَلَيْكَ
صَلَوَاتُ اللَّهِ عَلَيْكَ	يَا حَبِيبَ سَلَامٍ عَلَيْكَ



دُعاء

اے بے چینوں کی فریاد سننے والے مولیٰ! اے بے کسوں کی پکار کا جواب دینے والے آقا: اے ماں باپ سے زیادہ مہربان داتا! تیرے گنہگار بندے اور بندیاں، سخت بے تابی و بے چینی کے ساتھ تلملا کر تجھے پکارتے اور فریاد کرتے ہیں، ہماری پھتا سن لے۔

ہم اقرار کرتے ہیں اور گواہی دیتے ہیں کہ تو یکتا و بے ہمتا ہے اور حضرت سرکار محمد مصطفیٰ ﷺ تیرے محبوب بندے اور آخری نبی ﷺ ہیں۔

تو نے ہمیں انسان بنایا، عزت و خلافت کا خلعت پہنایا، ہمیں دولت دی، سلطنت بخشی، زمین میں وراثت عطا کی۔ مگر آہ، آہ، آہ ہم نے تیری نعمتوں کی قدر نہ جانی، تو نے ہمیں سنوارا، ہم نے اپنی صورتوں کو بگاڑا، تیری راہ کو چھوڑا، تیرے حکموں سے منہ موڑا، تجھ سے اپنا رشتہ توڑا، نفس و شیطان کے جال میں پھنسے، گناہ کئے اور وہ بھی ایسے سخت کہ جانور بھی اُن سے پناہ مانگیں، نافرمانیاں کیں اور ایسی شدید کہ اُن سے پتھر بھی لرز جائیں۔

اے مولیٰ! اقراری مجرم، روسیاء، گنہگار، بدکار، عصیاں، شعار، شرمساز، تیری رحمت و مغفرت کے امیدوار، آنکھوں سے آنسو بہاتے، بے قراری سے تلملاتے، تیرے عذاب سے ڈرتے، تیری ناراضی سے گھبراتے، ہاتھ پھیلائے، شرم سے سر جھکائے، گڑگڑاتے تیرے دربار میں حاضر ہیں۔ اگر تو عذاب دے، ہم اُس کے سزاوار، بخشش دے تو عزیز و غفار، تو نے فرمایا، تو نے یقین دلایا کہ سَبَقْتُ رَحْمَتِي عَلَىٰ غَضَبِي اور لَا تَقْنَطُوا مِن رَّحْمَةِ اللَّهِ اِس لئے رحمت کے طلبگار ہیں، غنوکے امیدوار ہیں۔ ہمارے پاس کوئی نیک عمل نہیں جسے وسیلہ بنائیں، کوئی طاعت و عبادت نہیں جس کا

آسرا لگائیں، مگر ہاں! تیرے محبوب کملی والے تاجدار سید ابرار احمد مختار ﷺ کا دامن رحمت ہاتھ میں ہے، اُن کے نام لیا کہلاتے ہیں، جنہوں نے ہمارے لئے ساری ساری رات آنسو بہائے اور ہماری مغفرت کے لئے دعائیں فرمائیں۔

تیرے جاہ و جلال، تیرے فضل و کمال، تیرے جود و عطا اور تیرے محبوب سرکار محمد مصطفیٰ (روحی لہ الفداء) ﷺ کی ذات والا صفات کو وسیلہ بناتے ہیں، اپنی عزت، اُن کی رحمت کا صدقہ، صدیق و فاروق و عثمان و علی و فاطمہ زہرہ حسن و حسین شہید کربلا کا واسطہ اہل بیت اطہار، اصحاب کبار و شہدائے بدر و حنین و اُحد کا طفیل، غوث اعظم و سلطان الہند و اولیائے اُمت کا تصدق، اپنے جملہ محبوبین و مقبولین و مقربین (رضوان اللہ علیہم اجمعین) کے صدقہ میں ہمارے گناہ معاف فرمادے، ہماری بگڑی بنا دے، ہمیں اپنی محبت کا جام پلا دے، ہمیں اپنا متوالا بنا دے، ہماری ڈوبتی کشتی ترادے، ہمارے بیڑے کو پار لگا دے، ہم منجد ہمارے میں پھنسے ہیں، نہ عزت رہی نہ دولت، نہ حشمت رہی نہ سلطنت، نہ حکومت رہی نہ طاقت، خلافت اسلامیہ مٹ چکی، قبلہ اول بیت المقدس پر یہودی چھائے ہوئے ہیں، قبلہ مسلمین و حرمین، محترمین پر دشمن دانت چھائے ہوئے ہیں۔ عراق، شام، مصر و مراکش، افریقہ و طایا ہر طرف دشمن ہی دشمن آڑے آئے ہوئے ہیں۔ وہ ہندوستان جہاں تیرے خاص بندوں نے علم توحید بلند کیا، سات سو برس تک حکومت کی اور تیرے دین کا بول بالا رکھا، ہم نا اہل تیری اس امانت کو نہ سنبھال سکے، وہ ہمارے ہاتھوں سے لکلا اور آخر ہم محکوم بن کر ہی وہاں رہ سکے، ہمارے خون بہائے گئے، ہماری خواتین کی عفت و عصمت تباہ کی گئی۔ مسجدیں شہید ہوئیں۔ خانقاہیں اُجاڑی گئیں، اولیاء صالحین کی قبریں تک کھودی گئیں، ہمارے گھروں میں آگ لگائی گئی، گھر سے بے گھر کیا گیا، ہمارے جوان مرد ہلاک کئے گئے، بوڑھے قتل ہوئے، عورتیں بیوہ ہوئی، یتیم بلبلا تے رہے۔

اے غیرت والے مولیٰ! ہم لٹ گئے، مٹ گئے، صرف اس لئے کہ تیرے کہلاتے تھے، تیرا نام لیتے اور مسلمان کہے جاتے تھے۔

اے عظمت والے!..... اے عظمت والے!

اے غلاموں کے سر پر تاج عزت رکھنے والے! اے بے پناہوں کو پناہ دینے والے! سن لے! سن لے! ہم بے کسوں، بے بسوں کی سن لے! ہم سیدہ کاروں کے سبب اپنے دین کو بدنام نہ ہونے دے، دین کی عزت رکھ لے، علم توحید کو سرنگوں نہ ہونے دے، ہمیں قوت دے، طاقت دے، عزت دے، حمیت دے، غیرت دے، برصغیر ہند میں جو چھوٹی سی آزاد خود مختار






پاکستانی حکومت

تو نے محض اپنے فضل سے عطا فرمائی، اس کی حفاظت فرما، اسے قوی سے قوی تر بنا اور صحیح معنوں میں اسلامی دولت، اسلامی سلطنت اور الٰہی مملکت بنا، جہاں تیرا قانون، تیرے احکام جاری ہوں، تیرے دین کا علم بلند ہو اور تیرے نام کا ابدال آباد تک بول بالا رہے۔

مولیٰ! مولیٰ! اے رحم و کرم والے مولیٰ! ہماری دعائیں قبول کر، ہمارے بیماروں کو تندرستی دے، مصیبت زدہ کی مصیبت دور کر، ہمیں فقر و فاقہ سے بچا، حقیقی غنا عطا فرما، اپنا اپنا اور اپنی راہ پر چلا۔

اور اپنے بندہ محمد عبدالعلیم صدیقی سے وہ خدمتیں لے جن سے تو راضی ہو، اسے اپنی رضامندی اور محبوبیت کا خلعت پہنا۔

رَبَّنَا تَكَلَّمْ مِنَّا إِنَّكَ أَنْتَ السَّمِيعُ الْعَلِيمُ وَتُبَّ عَلَيْنَا إِنَّكَ أَنْتَ الْعَوَّابُ الرَّحِيمُ وَصَلِّ وَسَلِّمْ عَلَى مُحَمَّدٍ خَلْقِكَ وَنُورِ عَرْشِكَ سَيِّدِنَا وَمَوْلَانَا وَعَوْنِنَا وَمُعِينِنَا وَغَايَتِنَا وَمُفْرَجِنَا مُحَمَّدٍ رَسُولِ رَبِّ الْعَالَمِينَ وَعَلَى آلِهِ وَصَحْبِهِ أَجْمَعِينَ آمِينَ - آمِينَ - آمِينَ بِسْمِ اللّٰهِ الرَّحْمٰنِ الرَّحِیْمِ



اولسی بیگ سیٹال جامعہ مدرسہ رضوانیہ کے مدیران اور
 پیپلز کالونی گوجرانوالہ ۰۳۳۳-۸۱۷۳۶۳۰